



Project Madurai

மதுரை தமிழ் இலக்கிய
மின்தொகுப்புத் திட்டம்



உமறுப் புலவரின் சீறாப்புராணம்
காண்டம் 3 (ஹிஜுறத்துக் காண்டம்)
படலங்கள் 1-11 / பாடல்கள் (1-607)

ciRAppurANam of umaRup pulavar
Canto 3 part I (verses 1-607)
(in tamil script, TSCII format)

Etext in Tamil Script - TSCII format (v. 1.7)
Etext preparation: Mr. Vassan Pillai, New Mexico, USA
Proof-reading: Dr. Ram Ravindran, Indianapolis, Indiana, USA
Etext prep in pdf format: Dr. K. Kalyanasundaram, Lausanne, Switzerland

This pdf file is based on TSCInaimathi font embedded in the file. Hence this file can be viewed and printed on all computer platforms: Windows, Macintosh and Unix without the need to have the font installed in your computer.

© Project Madurai 2003

You are welcome to freely distribute this file, provided this header page is kept intact.

**உமறுப் புலவரின் சீறாப்புராணம்
காண்டம் 3 (ஹிஜுறத்துக் காண்டம்)
படலங்கள் 1- 11 / பாடல்கள் (1- 607)**

உள்ளுறை

படலங்கள் 1-11 / பாடல்கள் (1- 607)

3.01	மதீனத்தா ரீமான் கொண்ட படலம்	(1-65)
3.02	மதீனத்தார் வாய்மை கொடுத்த படலம்	(66-120)
3.03	யாத்திரைப் படலம்	(121-234)
3.04	விடமீட்ட படலம்	(235-280)
3.05	சுறாக்கத்துக் தொடர்ந்த படலம்	(281- 330)
3.06	உம்மி மகுபதுப் படலம்	(331-356)
3.07	மதீனம் புக்க படலம்	(357-422)
3.08	கபுகாபுப் படலம்	(423-506)
3.09	விருந்திட்டு ஈமான் கொள்வித்த படலம்	(507-521)
3.10	உகுபான் படலம்	(522-546)
3.11	சல்மான் பாரிசுப் படலம்	(547 - 607)

**உமறுப் புலவரின் சீறாப்புராணம்
காண்டம் 3 (ஹிஜுறத்துக் காண்டம்)**

3.1 மதீனத்தா ரீமான் கொண்ட படலம் (1- 65)

1

மணிதிரண் டனைய றிண்டோன் முகம்மது மக்க மீதி
லணிபெற விருந்து வல்லோ னருளொடு மதீனத் தேகி
பணியரித் துவந்த பாரிற் குபிரிருட் படலநீக்கித்
திணிசுடர் நிலாதீ னோங்கச் செய்தவை யெடுத்துச் சொல்வாம். 3.1.1

2

கதிமனைக் குரிய தாரை காட்டுநல் வினையு மூழற்
பதிசய்தீ வினையு மாறு பட்டொரு தலஞ்சேர்ந் தென்ன
விதிமறைக் கதிர்மெய்த் தீனும் வெங்குபிர்க் களையு மொன்றாய்ப்
பொதுவறக் கலந்து மக்கா புரத்தினி லிருக்கு நாளில். 3.1.2

3

பாய்திரைப் பரவை சூழ்ந்த படிக்கணி திலத மாவி
யாயமக் காவின் ஹஜ்ஜி லணிபெற வைம்பத் தாறு
தேயுமா னிடருங் கூண்ட திரனொடு மதீன மென்னுந்
தூயமா நகரத் தோரும் வந்தனர் துலங்க வன்றே. 3.1.3

4

வால்வளைத் தரளஞ் சிந்தும் வாவிசூழ் மதீனா வாழு
மேலவன் அசு அதென்னும் விறலுடைப் படலைத் தோளான்
காலமூன் றுணரும் வேதக் கடலினுக் கெல்லை காணுஞ்

- 5 சீலநந் நபியைக் காணச் சிந்தையிற் சிந்தித் தானே. 3.1.4
- 6 தன்னுயி ரென்ன நீங்கார் தலைமையி னுரிய தோழர்
பன்னிரு வருக்கு நேர்ந்த பண்புட னெறிகள் கூறிப்
பின்அக பாவென் றோதும் பெருந்தலத் துறைந்து காட்சி
மன்னிய முகம்ம தின்றண் மலர்ப்பதம் வந்து கண்டார். 3.1.5
- 7 மக்கமா நகரில் வாழு முகம்மது பாதம் போற்றிப்
பக்கலி ருந்தன் பாகப் பரிவொடுங் கலிமா வோதி
மிக்கதீன் பெருகிச் செல்வம் விளங்கிட யீமான் கொண்டு
தக்கநல் வணக்கத் துற்ற ஷறுந்தினைக் கருத்துட் கொண்டார். 3.1.6
- 8 நல்வழிக் குரிய ராகி நடுக்கமொன் றின்றித் தங்கள்
கல்பினிற் கசடு நீத்துக் கரகம லங்க ணீட்டிச்
செல்வநந் நயினார் செவ்வித் திருக்கரத் திடத்திற் சேர்த்திப்
பல்விதம் வரினும் வார்த்தைப் படிதவ றிலமியா மென்றார். 3.1.7
- 9 வெற்றிவாண் முகம்ம துள்ளம் வேண்டிய வார்த்தைப் பாடு
முற்றுற முடித்துத் தீனின் முறைமையிற் றலைவ ராகி
நற்றவ முடையீர் மேலு நல்வழி சிதையா வண்ண
முற்றொரு வரையின் றெங்க ளுடன்படுத் திடுக வென்றார். 3.1.8
- 10 இதத்தநன் மொழிய தாய்ப்பன் னிருவரு முரைத்த மாற்ற
மதித்துமா மறையிற் றேர்ந்த முசுஇபை வள்ளல் கூவி
விதித்தநன் னெறிவ ழாமற் குறானையும் விரித்துக் காட்டிப்
பதித்தலத் திவர்க்குற் றோர்க்கும் நல்வழிப் படுத்து மென்றார். 3.1.9
- 11 வடிவுறை அசுஅதோடு முசுஇபு மகிழ்விற் காம
ரடலரி யிறகு லுல்லா வம்புயப் பதத்திற் றாழ்ந்து
படரொளி குலவு மாடப் பதிகடந் தடவி நீந்திப்
புடைவளம் பலவு நோக்கிப் போயினர் மதீன் முதூர். 3.1.10
- 12 கோட்டுடை மலரின் மன்றல் குலவிய மதீனம் புக்கித்
தோட்டுணை அசுஅதோடு முசுஇபு தோன்ற றானும்
பாட்டளி முரலுந் தாமத் தலைவர்பன் னிருவர் சூழ
வேட்டமுற் றாதிதூதர் விரித்ததீன் விளக்கஞ் செய்தார். 3.1.11
- 13 இல்லகத் திருந்து தீனி னியன்மறை முறைவழாது
சொல்லிய முசுஇபேரடு தொடைப்புயத் தசுஅ தும்மோர்
தொல்லிருள் கிடந்த தென்னச் சுடரவன் கதிர் புகாது
பல்லிய மளிக ளார்க்கும் பன்மலர்க் காவிற் புக்கார். 3.1.12
- 14 தண்டலை யிடத்திற் புக்கித் தடத்தின்சம் பரத்து ளாடிக்
கொண்டொலுக் கவினச் செய்து குதாதனை வணங்கி யேத்தி
மண்டலம் புரக்கும் வள்ளன் முகம்மது தமையும் போற்றி
விண்டலை தடவுங் கோட்டுத் தருவின்வீற் றிருந்தா ரன்றே. 3.1.13
- 14 உரந்தனி யுருகி யாதி யறுதிநா யகனுக் கன்பாய்ச்
சிரந்தரை தீண்டத் தீனோர் செய்முறை வணக்கஞ் செய்தோர்
மரந்தரு நீழல் வைகு மாந்தர்க டெரியா வண்ணங்

- 15 கரந்ததி சயித்து நோக்கிக் கறுத்தொரு காளை நின்றான். 3.1.14
- குறித்துநோக் கியசஃ தென்னுங் கொற்றவன் கருத்தி னூடு
வெறுத்திவ்வூ ரிடைமக் காவில் விளைந்தவல் வினைக ளெல்லாம்
பொறுத்தது காணுமென்னப் புழுங்கிப்பூம் பொழிலி னீழ
லிறுத்தவர்க் கெதிர் கொடாம லெழுந்துபோ யுசைதைச் சார்ந்தான். 3.1.15
- 16 நறுங்கதிர் குலவு மாட மக்கமா நகரில் ஹாஷிம்
பெறுங்குலத் தொருவன் றோன்றப் பெரும்பகை விளைந்தவ் ளூரு
முறங்கின செல்வ மாறி யொருவருக் கொருவ ராகா
மறங்கிளர் மனத்த ராகி மாறுபட் டிருந்தா ரன்றே. 3.1.16
- 17 அன்னவன் மாய வஞ்ச மதத்தினு ளாயெ னன்னை
முன்னவள் மகனென் முன்னோன் முசுஓபோ டிணங்கித் தோன்றி
யிந்தகர் தனையு மார்க்கத் தீடுபட் டொழிய நின்றா
னுன்னுவ தென்கொ னள்ளா ரூன்புலா லுணங்கும் வேலோய். 3.1.17
- 18 மதியிலி யவராய் மக்க மாநக ரவரைப் போலிப்
பதியினிற் புகுந்தும் பின்முன் பார்ப்பது பழுது கோறல்
விதியிது சரத மென்னச் சகுதுளம் வெகுண்டு செந்தே
னுதிர்தரும் படலைத் திண்டோ ஞ்சைதுநெஞ் சுழுக்கச் சொன்னான். 3.1.18
- 19 சாதுரை யெனும்வே லுள்ளந் தைத்திட மார்க்க மாறும்
பாதக மிவ்வூ ருள்ளும் படர்ந்ததோ பலருங் காணிற்
பேதுனு முன்ன மியாமே பெரும்பகை துடைத்துக் கோடற்
கேதுபோ தஞ்சொ லென்றா னிவனதற் கெடுத்துச் சொல்வான். 3.1.19
- 20 குரவரி லொருவன் முன்னோற் கொல்வதற் குலகங் கொள்ளா
தருமறை மாறி நின்றோ ராருயி ரிழந்தா ரென்னத்
தெரிவரு மாற்றா லுன்னைத் தெறுபவ ரிலையான் கொன்றாற்
பரிவுறும் பழியைச் சாருஞ் சாரவும் படுவ தன்றே. 3.1.20
- 21 அன்னதான் மார்க்க மாறு மவருயிர் செகுப்ப வேண்டி
மின்னிய கதிர்வாட் டாங்கி விரைகெனச் சகுது வீறாச்
சொன்னசொன் மறாது சைது கோறலைத் துணிந்து சென்றான்
மன்னிய மலர்த்தேன் றாது மாரியொத் துதிர்க்குங் காவில். 3.1.21
- 22 மருங்கினில் விசித்த கச்சம் வலக்கரந் தாங்கும் வாளுங்
கருங்கரிக் கரத்தி னீண்ட கரந்தனி வீச்சங் கோப
நெருங்கிய நோக்கும் வேர்வை நித்திலப் பணிப்பு மாக
வொருங்கினிற் சோலை புக்கு முசைதைக்கண் டைய முற்றார். 3.1.22
- 23 இங்கிவ னிவ்வூ ருள்ளார்க்க் கியல்புறுந் தலைவன் வேகந்
தங்கிய மனத்தி னோடுஞ் சார்ந்தனன் சார்த னோக்கின்
வெங்கொலை விளைத்தல் வேண்டு மெனவுரை விரித்துச் சொன்னார்
பொங்குசீர் அசுஅ தென்போர் புண்ணிய முசுஓ புக்கே. 3.1.23
- 24 வருபவன் றன்னை நோக்கி மனமறு குதவன் றல்லா
திருவரு ணம்பா லுண்டு தெருட்சியிற் சிறிது சொல்லால்
விரைவொடு மவன்ற னுள்ளம் விளக்குவன் காண்டி ரென்ன

- 25 முருகுலா அசுஅது துக்கு முசுஇபன் புறச்சொன் னாரால். 3.1.24
- மாரித்தண் ணலர்கள் சிந்தும் வனத்தினில் வடிவா னேந்தி
வீரத்தின் விழைவு கூர மென்மனம் புழுங்கி விம்மக்
கோரத்தின் கடைக்க ணங்கிக் கொழுந்தெழ வுசைது நோக்கிப்
பாரைத்தீன் படுத்தி நின்றோர் பயப்பட வெகுண்டு சொல்வான். 3.1.25
- 26 வியனுறு மக்க மூதூர் வேறுபட் டொழியச் செய்தோர்
வயினுறைந் திவணின் வந்து வழிகெட மதீனத் தார்க்குப்
பயிலுத றொடுத்தீர் மாற்றம் பகர்வது தவிர்ந்து நீங்கி
யயலகல் வதுவே நுங்கட் கடவென வறிய வேண்டும். 3.1.26
- 27 என்னுரை மறுத்திவ் வூரி லிருந்திரேற் குருதி சிந்த
மின்னவிர் வடிவாட் காவி விருந்துசெய் திடுவன் வேறு
பன்னுவ தென்கொல் சூழ்ச்சித் தருமத்தாற் பகர்ந்தே னென்றான்
பொன்னவி ரலங்கற் றிண்டோட் புரவல னுசைதென் போனே. 3.1.27
- 28 கடுத்துநின் றுரைத்த மாற்றங் காவலன் முசுஇ போர்ந்து
தொடுத்தெடுத்த துரைத்த வாய்மை யெங்கட்குச் சூழ்ச்சித் தாகு
மடுத்தவர்க் கறமீ தன்றோ வாயினு மொருசொற் கேட்டென்
னிடத்தினிற் சிறிது போழ்திங் கிருந்தெழுந் திடுக வென்றார். 3.1.28
- 29 ஈங்கிவ னுரைக்கும் வாய்மை யிதமல தயித மேனும்
பாங்கொடு மறிவோ மென்றே யிதயத்துட் படுத்திக் கொல்லுந்
தீங்கினை யொருபாற் சேர்த்திச் செவ்விதி னிருந்தான் செந்தேன்
பூங்குலாய் விரிந்த சோலைப் புதுநிழற் பரப்பி னன்றே. 3.1.29
- 30 ஒருவனை யிறசூல் தம்மை யுளத்தினி லிருத்தி யார்க்குந்
தெரிதரப் பிசுமி லோதித் தீன்முதன் முறைமைத் தரய
விரிதருங் குறாணை யோதிக் காட்டினர் விளைந்த தீமைக்
கருவெனு நினைவு சிந்திக் கட்டழிந் தோட வன்றே. 3.1.30
- 31 மூதுரை மறையின் றீஞ்சொன் முசுஇபான் டுரைப்பக் கேட்டுக்
காதுளங் குளிர்ந்து பொல்லாக் கசுடெறிந் தறிவி னாழ்ந்து
பாதகம் பலியா வண்ணம் பாரிற் றொல் விதியி னாலிம்
மாதவங் கிடைக்கப் பெற்ற தின்றென மகிழ்வு கூர்ந்தார். 3.1.31
- 32 நிலத்தும் விண் ணிடத்து முற்றோர் நின்றநன் னெறியு மீதே
சொலத்தகாத் தூயோன் றூதென் றுண்மையிற் சொல்வ தீதே
பொலத்தினி லமைத்த சொர்க்கம் புகுத்துவிப் பதுவு மீதே
நலத்தகு முறைமை யீதென் றகத்தினி னாட்டி னாரால். 3.1.33
- 33 மனத்தினன் மகிழ்ச்சி கூர்ந்து முசுஇபைப் போற்றி மன்ன
ரினத்தினு முயிரின் மிக்கா யெனவெடுத் தினிய கூறிக்
கனத்தநூன் முறையின் வாய்த்த நபிகலி மாவை யோதிச்
சினத்திடர்க் குபிரை மாற்றித் தீனிலை நெறிநின் றாரே. 3.1.33
- 34 உள்ளகம் பொருந்தி யீமான் கொண்டுசை தென்னும் வேந்தர்
வள்ளலா ரிருவர் செவ்வி மதியெனும் வதன நோக்கிக்
கொள்ளுமென் மனத்தினுற்ற குறிப்பெனுங் கரும மின்னே

- 35 விள்ளுதல் செவிக்கொள் வீரென் றணிபெற வியத்திச் சொல்வார். 3.1.34
- பூதலத் துயர்ந்த மேன்மைப் பொறையினி லறிவின் மிக்கான்
மாதவ ருரைக்கும் வேத வழிமுறை யொழுகி நின்றான்
காதுவெங் களிறே யன்ன கருதலர்க் கரியே ரொப்பான்
சாதெனு மரச னிவ்வூர்த் தலைவரிற் றலைமை யானே. 3.1.35
- 36 மன்னுமென் னுயிரே யன்னான் மாற்றமே தெனினு மென்சொற்
றன்னுரை யென்னத் தேறுந் தன்மையன் வடுவொன் றில்லா
ன்னவன் கலிமா வோதி யாரண தெறிநின் றானே
லிநநகர் முழுது மீமான் கொண்டதற் கைய மின்றே. 3.1.36
- 37 பிடித்தொரு மொழியி னெஞ்சம் பேதுறா வவனை நுங்க
ளிடத்தினில் வரச்செய்வே னியா னிதத்தொடு மினிய மாற்றந்
தொடுத்துரைத் தருங்கு றானைச் செவிவளைத் துளைக்கு ளோட்டிப்
படித்தநல் லறிவிற் றேற்றித் தீன்வழி படுத்து மென்றார். 3.1.37
- 38 இருவருங் களிப்பக் கூறி யெழின்மலர்ப் பொழில்விட் டேகித்
தெரிதர யீமான் கொண்ட சிந்தையிற் புளகம் பூப்பத்
திருமருப் புயங்க ளோங்கச் செம்முக மலர்ந்து தோன்ற
வருவது நோக்கிச் சஃது மன்னவ னுளத்திற் சொல்வான். 3.1.38
- 39 மடித்தித முதுக்கிக் காந்தி வாள்வல னேந்தி மீசை
துடித்திட வேகத் தோடுஞ் சென்றனன் றுணர்ப்பைங் காவை
விடுத்துள மகிழ்ச்சி கூர மெய்மயிர் சிலிர்ப்ப நம்பா
லடுத்தன னவணி லுற்ற தறிகில மென்று நின்றான். 3.1.39
- 40 இன்னணஞ் சகுது நெஞ்சத் தெண்ணிநின் றுலவுநேர
மன்னவ ருசைதும் புக்கார் மாமரை வதன நோக்கி
மினிய கதிர்வாட் டாங்கிப் போயது மீண்ட வாறும்
பன்னுக வென்றான் கேட்டங் கவரெதிர் பகர்வ தானார். 3.1.40
- 41 பொழிலிடைப் புகுந்தே னின்ற புரவலர் தம்மைக் கண்டேன்
வழிவச மலது வேறோர் வடுவருந் தகைமை கானேன்
மொழிவபின் னொன்று கேட்டேன் முன்னவ னசுஅ தென்போன்
பழிபடக் கோறல் வேண்டி வந்தனர் பகைஞ ரென்றே. 3.1.41
- 42 தாய்க்குமுன் னவடன் சேய்பாற் றரியல ரடைந்தா ரென்னும்
வாய்க்கொளாக் கொடிய வெஞ்சொன் மனத்தினை வெதுப்பக் கண்க
டய்க்கொளச் சினந்து சீறிச் செங்கரம் பிசைந்து நக்கி
மூக்கினில் விரலைச் சேர்த்தி முரணொடு மெழுந்து நின்றான். 3.1.42
- 43 என்னுயிர்த் துணைவன் றன்மு னெதிர்ந்தவ ரியாவ ரேனும்
பன்னரும் விசம்பி லாவி படவிடுத் திடுவ னென்னத்
தென்னுறுங் கதிர்வா ளேந்திச் சீற்றமுன் னடப்பச் சென்றான்
முன்னையூழ் விதியின் வண்ண முறை நெறி யறிகிலானே. 3.1.43
- 44 செங்கதிர் வடிவாட் டாங்கிச் சென்றவன் றுடவை புக்கி
யெங்கினுந் தெரிய நோக்கி யிகன் மரு வலரைக் காணான்
பொங்கிய மன்ற றாங்கும் பொழிலிலவ் விருவர் தாமே

- 45 தங்கியங் கிருப்பக் கண்டான் றனித்தவண் சார்ந்து நின்றான். 3.1.44
- இரைந்தளி சுழலுங் காவி லிருப்பவர் தம்மை நோக்கி
விரைந்திவ ணகன்று வேற்றுர் புகுமிவை வினவிரேற் சோ
கருந்திட வுடலம் வீழ்த்தி யாருயிர் பறித்து நுங்கட்
பெருந்தமர் தமக்குங் கூடப் பிழைவிளைத் திடுவன் மாதோ. 3.1.45
- 46 சாற்றிய தெனது தம்பித் தமையனென் பதனி னானு
மாற்றலர்க் கொருசொற் றன்மம் வகுத்தமர் மலைவ தென்னத்
தேற்றுநல் லறிவோர் கூறுந் திறத்தினும் பொறுத்த தல்லாற்
கூற்றெனும் பழியை நாணிக் கூறின னலனியா னென்றான். 3.1.46
- 47 மருவலர்க் கெனிலு மோர்சொல் வகுத்தமர் விளைப்ப ரென்ன
விரிமறை யவர்கள் கூறு மெய்மொழி யதனான் வேண்டி
யொருநொடிப் பொழுதெம் முன்ன ருவந்தினி திருந்தோர் மாற்றந்
தெரிதரக் கேட்டுப் பின்னுன் றிறல்செலுத் திடுக வென்றார். 3.1.47
- 48 முன்னவ னொருவ னீதி முறைமையிற் குரியன் மற்றோ
னின்னவர்க் காக வேண்டி யிருந்தறி குவமியா மென
வுன்னிய வெகுளித் தீயை யுணர்வெனு நீரான் மாற்றிப்
பின்னெதி ரிருந்து நீவிர் பிதற்றுவ தெவைகொ லென்றான். 3.1.48
- 49 நகரினுக் குரிய னோது நாவினன் றெளிந்த நீரா
னிகரரும் வீரத்தானந் நெறியினுக் கமைந்தா னென்னப்
புகரற மனத்துட் கொண்டு பூரித்த புளகத் தோடும்
பகரரும் வேதத் துற்ற சொல்லினைப் பகுத்துச் சொன்னார். 3.1.49
- 50 முறைமையிற் சிதகா வண்ண முசுஇபு பகுத்துச் சொன்ன
மறையுமம் மறையி னுற்ற வழியுமவ் வழியி லுற்ற
பொறையுநல் லமிர்த மெனச் செவிவழி புகுதக் கேட்டு
நிறைதர மகிழ்ந்து சஃது நெஞ்சு நெக் குருகினாரே. 3.1.50
- 51 ஆரமு தனைய வேதத் தருமொழி யகத்துட் டேக்கிப்
பேருணர் பொங்கி யாவுந் தோற்றிடாப் பெருக்கா நந்தக்
கார்முகிற் கவிகை வள்ளல் தீனெனுங் கடலு ளாழ்ந்து
வாரமுற் றறிவி னாலீ மானெனும் போகந் துய்த்தார். 3.1.51
- 52 மாதவ ரிறகு லென்னு முகம்மதை வாழ்த்தி வாழ்த்தி
வேதநன் னிலையிற் றோன்றும் விதிமுறைக் கலிமா வோதிப்
பூதலத் துயர்ந்த நல்லோர் புகழ்ந்திட இசலா மாகி
முதறி வுடைய வள்ளன் முசுஇபைத் தமுவி னாரால். 3.1.52
- 53 என்னுயிர்த் துணைவ நின்னை யிருங்கொலை நினைத்தே னென்ன
முன்னிருந் திருக ணாலி கலுழ்தர மொழிந்து முன்னோன்
பொன்னடி பரவி யிந்தப் புகழ்நிலை நிறுத்தித் தந்த
மன்னவ ருசைதென் றோதி மார்புறத் தழீஇயி னாரே. 3.1.53
- 54 வேறு
முசுஇபை யசுஅதென் றுயர்முன் னோனையு
முசைதையுந் தணப்பிலா துவந்து கொண்டுசென்

- 55 றசைதருங் கொடிமறு ககன்று மாறடர்ந்
திசைதரும் வேலினார் மனையி னேகினார். 3.1.54
- 56 மன்னிய செழுங்கதிர் மாடத் துட்கொடு
மின்னிய தவிசினி லேற்றி வீரத்தின்
முன்னிய மூவரு முவப்ப மூரலிட்
டின்னறைப் பாகொடு மினிதி னூட்டினார். 3.1.55
- 57 வெள்ளிலை யரிபிள வீய்ந்து மெலவ
ருள்ளம துவப்புற வுழையி னோர்மனக்
கள்ளம தறக்கலி மாவை நாவினின்
விள்ளுதல் படுத்தித்தீன் விளக்கு வேனென்றார். 3.1.56
- 58 அன்னது கேட்டகங் குளிர்ந்து மூவரு
மன்னிய விடத்தினிற் புக்க மனவர்
தம்முயி ரெனுங்கிளை யவரைச் சார்பினி
லின்னலற் றிடவழைத் திருத்தி னாரரோ. 3.1.57
- 59 இனத்தவர் குழுவினை நோக்கி யென்னும்
மனத்தினி லெவரென மதிக்கின் நீர்சொலும்
பினைத்தனி புகல்வனியா னென்னப் பேசினார்
சினத்தடக் கதிரயி லேந்துஞ் செங்கையார். 3.1.58
- 60 சாதெனு மன்னவர் சாற்றக் கேட்டலும்
பேதுறு மனத்தொடும் பெரிது நைந்திவ
ரேதிவை யுரைத்தன ரோவென் றெண்ணுறுங்
காதரத் தொடுமெதிர் கவல்வ தாயினார். 3.1.59
- 61 இத்தலைத் தலைவரி னெவர்க்கு நாயக
வுத்தமக் கிளைக்கெலா முயிரின் மிக்கெனப்
பத்தியிற் கொண்டனம் பகர்வ தென்னுளப்
பத்தியிற் றெளியுநீ ரெனப் புகன்றனர். 3.1.60
- 62 உறமுறைக் கிளைஞர்க ளொருப்பட் டியாவரும்
பெறுமொழி யறுதியிற் பேசி னாரிவை
மறைபகர் முகம்மதின் பறக்கத் தாலெனத்
திறனுறுங் கருத்தினிற் சிந்தித் தாரரோ. 3.1.61
- 63 பெருக்கிய கிளையவ ரெவரும் பெட்புறத்
திருக்கிளர் நபிகலி மாவைத் தேர்ந்தெடுத்
துரைக்கிலீ ரெனிலும் துறவுக் குண்மையுற்
றிருக்கில னியானென வெடுத்துக் கூறினார். 3.1.62
- 64 இத்தகை யெவரெடுத் தியம்பு வாரும்
கொத்தவை யெமர்களுக் கொத்த செல்வமே
வித்தக விவ்வுரை வெறுத்திட் டோமெனிற்
பித்தரென் றுலகினிற் பேச வேண்டுமே. 3.1.63
- 64 என்றுரைத் தினியன புகன்று நந்நபி
மன்றலம் புகழ்பெறும் புதுமை வாழ்த்தியே

- 65 யொன்றிய திருக்கலி மாவை யோதியே
பொன்றிலாத் தீனிலைப் பொருந்தி னாரரோ. 3.1.64
- கனம்பயில் கொடைக்கரன் சகுது கல்பினி
லுனும்பொருள் குறித்துநல் வுணர்வு பெற்றிடுஞ்
சனம்பல ரெவரவர் தமக்கன் சாரிக
ளெனும்பெய ருலகெலா மிலங்க நின்றதே. 3.1.65

மதீனத்தா ரீமான் கொண்ட படலம் முற்றிற்று. -
படலம் 1க்குத் திருவிருத்தம் - 65.

3.02 மதீனத்தார் வாய்மை கொடுத்த படலம் (66- 120)

- 66 உயர்புகழ் முகம்மதுக் கும்பர் கோனபிப்
பெயரளித் தாண்டுபன் மூன்று பேர்பெற
நயமுற நடக்குமந் நாளில் ஹஜ்ஜினுக்
கியல்பெற யாவரு மீண்டி னாரரோ. 3.2.1
- 67 அருவரைத் தட்புய சகுது அசுஅதுந்
தருமநன் னெறியுசை துடனன் சாரிகள்
பெருகிய காபிரும் புறப்பட்ட் டெண்ணிலா
நரரொடு மக்கமா நகரை நண்ணினார். 3.2.2
- 68 வாய்ந்தவெண் டிசைஞரு மதீன மாநகர்
வேந்தரு மக்கமா நகரின் வீரரும்
போந்துகஃ பாவினிற் புகுந்து தொன்முறை
யேய்ந்தஹஜ் ஜெனுநெறி முடித்திட் டாரரோ. 3.2.3
- 69 மணமுர சொலிமறா மதீன மாநக
ருணர்வெழுந் தீனிலைக் குரிய ராருயிர்த்
துணைவருஞ் சூழ்தர வெழுந்து திண்சுடர்ப்
பணைதிரட் புயநபி பாத நண்ணினார். 3.2.4
- 70 மல்லணி புயஅபித் தாலி மன்னவ
ரிலுறைந் திரவினி லிருப்ப வொல்லையின்
வில்லணி தடக்கையப் பாசும் விண்ணகச்
செல்லலங் கவிகையா ரிடத்திற் சேர்ந்தனர். 3.2.5
- 71 மதிதவழ் கொடிமதிண் மதீன மென்னுமப்
பதியுரை மன்னவர் பலரும் பண்புற
விதமொடு நபிசில மொழியி யம்பலுந்
துதிசெய்தப் பாசுவாய் விண்டு சொல்லுவார். 3.2.6
- 72 தங்கிய மறைமுகம் மதுவைச் சார்ந்துதீன்
பொங்கிய நிறைநிலை பொருந்தி னீரினி
யெங்கடங் குலத்தினுக் கினிய வாருயி
ருங்களை யலதுவே றுலகி லில்லையே. 3.2.7

- 73 மக்கமா நகருறை ஹாஷி மாகுலத்
தொக்கலின் முதியவர்க் குறுகண் மாமணித்
தக்கமெய்ப் பொருளெமர் தமக்கு ளாவியின்
மிக்கவர் முகம்மதே யன்றி வேறின்றே. 3.2.8
- 74 தெறுபடை வீரத்திற் பொருளிற் செல்வத்தி
னுறுபவர் நுமக்கெதி ரொருவ ரில்லையாற்
பெறுமொழி யொன்றுள குறிப்பின் பெற்றியை
யறிவினோ டிரகசியத் தமைத்தல் வேண்டுமால். 3.2.9
- 75 உரைத்திடு மொழியினை யறுதி யாகவுள்
ளிருத்திவே றொருநினை வின்றி யாவருங்
கருத்தொரு கருத்தெனப் படுத்திக் காதுறப்
பொருத்தியென் மொழியினைப் பொருத்தல் வேண்டுமால். 3.2.10
- 76 எனக்குயிர்க் குறுதுணை யீன்ற மாமணி
மனக்கலை யறிவினின் மதித்தி டாய்பொருள்
கனக்குமெய்க் காரணக் கடலிக் காசினி
தனக்கொரு திலதமொத் தனைய தன்மையார். 3.2.11
- 77 பெரும்புகழ் முகம்மது பிறந்த நாட்டொடுத்
தரும்புவி யிடத்திற்றீங் கடுத்திடை வகை
வரம்பெறு மவரவர் வணக்கந் தன்னொடு
மிரும்பெருங் குலமெலா மிறைஞ்சி நின்றதே. 3.2.12
- 78 கண்ணுறு மணியெனக் காமுற் றியாவரு
மெண்ணருஞ் சிறப்பொடு மினிது கூர்ந்தன
மண்ணலைக் குறித்தும ரடுத்துத் தீனெனும்
வண்ணமொத் தொழுகிநல் வழிபட் டாரரோ. 3.2.13
- 79 அன்றுதொட் டும்மிடத் தடுத்துத் தீனிலைக்
கொன்றிய முதியவ ரொழுங்குஞ் செய்கையு
நன்றியும் வணக்கமு நயந்து நாட்குநாள்
வென்றிகொண் முகம்மது விருப்புற் றாரரோ. 3.2.14
- 80 மருப்பொதி துடவைசூழ் மதீன மன்னவர்
விருப்பொடுந் தம்மன விருப்பும் வேறிலா
தொருப்பட வுயிர்த்துணை யுடைய ராக்குடி
யிருப்பது கருத்தில்வைத் திருத்தி னாரரோ. 3.2.15
- 81 திருநபி முகம்மதுந் திருந்து நும்முழை
வருவது சரதமம் மதீனந் தன்னினுங்
கருதல ருளருறுங் கருத்தின் பெற்றியை
விரிதர வறிகிலன் விளம்ப வேண்டுமால். 3.2.16
- 82 இன்னவை யனைத்தையு மெடுத்தப் பாசெனு
மன்னவ ருரைத்தலு மதீன மாகிய
நன்னகர்த் தலைவர்கள் கேட்டு நன்கெனச்
சென்னிக டுயல்வரச் செப்பு வாரரோ. 3.2.17

- 83 நரபதி முகம்மதை மதீன நன்னகர்க்
கரசென விருத்தியூ ரவர்க ளியாவரும்
விரைவிற்குற் றேவல்செய் திருப்ப வேண்டுமென்
றொருவருக் கொருவர்முன் னுரைத்த துண்டரோ. 3.2.18
- 84 ஊக்கமுற் றெமதுளத் துள்ளு மாறுநும்
வாக்கினி லுரைத்தனிர் மதிக்கு மேலவ
னாக்கிய திஃதினி தொழிவ தன்றமர்
நீக்கிய கதிரயி னிருபர் வேந்தரே. 3.2.19
- 85 நனிகளிப் பெய்தியெம் முள்ள நன்குற
வினியவை யிவையென விசைந்தோர் வாசகந்
தனியவன் றுதுவர் சாற்று வாரெனிற்
றினையள வினுமொரு சிதைவு மில்லையால். 3.2.20
- 86 மறுவற வினையன மதீன மன்னவர்
நிறைபெற வுரைத்தவை கேட்டு நீணிலத்
திறையவன் றுதுவ ரினிய மாமறை
முறையொடுந் தெளிதர மொழிவ தாயினார். 3.2.21
- 87 அரும்பொருள் வேதமுந் தீனி னாக்கமும்
பெரும்புவி யிடத்தினிற் பெருக நாளாமல்
விரும்பதி யிடத்துறைந் திருப்ப வென்மனம்
விரும்பிய துங்கடம்னட்பின் மேன்மையால் 3.2.22
- 88 எமக்கணு வெனுமிட ரியையு மேனுமர்
தமக்குவந் தவையெனுந் தகைமை வேண்டுமால்
கமைக்கருத் தொடுமவ னுறைவன் காணுங்குங்
குமக்குவ டெனும்புயக் கொற்ற வேந்தரே. 3.2.23
- 89 என்றுநன் னபியிவை யியம்ப வீறொடு
மன்றலம் புயபறா வென்னு மன்னவர்
நன்றுநன் றெனக்கலி மாவை நாட்டிய
வென்றியி னவையினில் விளம்பு வாரரோ. 3.2.24
- 90 நிலைமுறை தவறிலா நீதி மன்னவர்
தலைமுறை தலைமுறை வீரந் தாழ்விலார்
நலனுறும் புகழினர் நம வேலின
ரலைவிலா ரெமர்குலத் தறிவின் செல்வரே. 3.2.25
- 91 இத்திறத் தவர்களு மியாங்க ளும்மும
துத்தரத் தாடியி னுறையும் பாவைபோல்
வித்தக நெறிமுறை விளக்கு வோமிவை
யத்தலத் துறைந்தபி னறிய வேண்டுமால். 3.2.26
- 92 இந்தநன் மொழிக்கியைந் திறைவ நம்பதி
வந்திருந் தனிரெனின் மருவ லார்களா
லுந்திய பெரும்பகை யொடுக்கி வேர்வைகள்
சிந்திடி லுதிரமே சிந்தச் செய்குவோம். 3.2.27

- 93 இவ்வணந் தவறிலா தியற்று வோமெனச்
செவ்வணக் கருத்தொடும் வலக்கை சேர்த்துவ
மைவணக் கவிகையீ ரெங்கள் வாய்மையிற்
குவ்வினிற் குறையிலை யென்னக் கூறினார். 3.2.28
- 94 முகம்மது நபிக்கெதி ருண்மை வாசக
மிகலறத் டிறல்பறா விசைப்பக் கேட்டிவண்
புகல்வது பொறுமினென் றுரைத்துப் புந்தியி
னகமகிழ் கைதமென் பவரி யம்புவார். 3.2.29
- 95 இறையவன் றுதுவ ரிசைத்த நன்மொழிக்
குறுதிகொண் கெழில்பறா வுரைத்த மாற்றமே
பெறுமுறை யாயினு மின்னும் பேச்சினிற்
சிறுமொழி யொன்றுண்டென் றுரைத்துச் செப்புவார். 3.2.30
- 96 மாரிவின் டணிதிகழ் மக்க மாநகர்ச்
சீரியர் தமக்குமெம் மரபின் செல்வர்க்கும்
பேர்பெறும் வசனநிண் ணயத்தின் பெற்றியா
லீரமற் றொல்லையி னிகலு மில்லையால். 3.2.31
- 97 வரமுறுஞ் செல்வநும் வசனத் தாலெமர்க்
குரியவ ரியாவரு முரைத்த வாய்மையும்
பெருகிய கிளையெனுந் தொடரும் பேரற
முரணொடு மன்பற முறிக்க வேண்டுமால். 3.2.32
- 98 மறைமொழி குறித்துத்தீன் வமழிம றாதிவண்
குறைஷிக ளொடும்பகை கொள்ளுங் காலையி
லுறமுறை யென்றும் துளமி ரங்குமேற்
பிறமொழி யெடுத்தெவர் பேச வல்லரே. 3.2.33
- 99 இனையன பலமொழி கைத மென்பவர்
மனநிலை தெளிதர வகுத்துக் காட்டலும்
நனிமுறு வலின்முகம் மதுநன் மாமறைப்
புனைதரு நாவினாற் புகல்வ தாயினார். 3.2.34
- 100 ஆதிமுன் மொழிக்கலி மாவை யன்பொடு
மோதின ரெனதுட லுயிரின் மிக்கவர்
பேதுறத் தீனிலை பிழைத்து நின்றவர்
தீதுற விருமையுந் தீய ராவரால். 3.2.35
- 101 வரைத்தடஞ் சாயினு மதிதெற்க் காயினுங்
கரைத்தெறி திரைக்கடல் சுவறிக் காயினுந்
தரைத்தலம் புரளினும் வாய்மை தக்கயா
னுரைத்தவை மறுத்தெடுத் துரைப்ப தில்லையால். 3.2.36
- 102 முன்முக மலர்ச்சியின் மொழிந்து வேறொரு
வன்முறற் றிடிலவை மறந்து மேலவர்
நன்மனத் தொடர்விடு நட்பு நாடொறுந்
தின்மையை வளர்ந்தறந் தீய்த்து நிற்குமே. 3.2.37

- 103 சாலவு நட்பினைத் தண்ப்பி லாதவர்
மேலவர் நட்பினை வெறுக்கும் வாய்மையர்
சீலமொன் றின்றிய சிறுமை யாரென
நூலினும் வழக்கினு நுவலு கின்றதே. 3.2.38
- 104 ஈதுமுத் திரையும திதயத் தெண்ணியத்
தீதறு மாமறைச் செவ்வி யோர்களி
லேதமிற் றலைவர்பன் னிருவ ரைத்தெரிந்
தாதரத் தொடுமிவ ணடைக வென்றனர். 3.2.39
- 105 மல்வளர் புயமுகம் மதுதம் வய்மொழிக்
கல்பினி லிருத்திநன் கென்னக் காவலர்
நல்வளம் பொருந்திய மதீன நன்னகர்ச்
செல்வர்தம் முழையிவை யெடுத்துச் செப்பினார். 3.2.40
- 106 வேறு
கேட்ட மன்னவ ரனைவருங் கிளரொளி வனப்பிற்
பூட்டு வார்சிலை வீரத்திற் குறைவறாப் பொருளின்
வாட்ட மின்றிய கசுறசு வங்கிஷத் தவர்கள்
கூட்டத் தாரினி லொன்பது பெயரினைக் குறித்தார். 3.2.41
- 107 கான்றி டுங்கதிரி வாண்மற வாதகை யினரா
யூன்று வெஞ்சின வீரத்தி னுடன்பிறந் தவரா
யான்ற பேரறி வவுசுவங் கிஷத்தவ ரதனின்
மூன்று பேரையு முதன்மைய ரெனும்படி முடித்தார். 3.2.42
- 108 இருகு லத்தினு முதியவர் பன்னிரு வரையும்
வரிச நாயகன் றூதுவர் முகம்மது நபிமுன்
விரைவி னிற்கொடு வந்தனர் விறலுட னுலவித்
திரியுங் கேசரிக் குடன்படு முழுவையின் றிரள்போல். 3.2.43
- 109 இலகு தீனிலைக் குரியரி னெழுபத்து மூன்று
தலைவ ரினுயர் தலைவர்பன் னிருவர்க டமக்கு
ணிலைமை முன்னிலைத் தலைவராய் அசுஅதை நிறுத்தி
யுலகின் மேல்வருந் திறனெடுத்தியனபி யுரைப்பார். 3.2.44
- 110 மாறி லாதாம திருகுலத் தினிற்சிலர் மறுத்து
வேறு கூறினு மிந்நகர்க் குறைவிகள் வெகுண்டு
சீறி னுமறு புறநகர்ப் படைதிரண் டிடினுந்
தூறு தோன்றியின் பறப்பெருந் துன்பமே வரினும். 3.2.45
- 111 படைக்க லத்திரை யெறிந்தெதிர் வரும்பகைக் கடலைக்
கடக்கும் வேல்வல னேந்திய செழுந்தடங் கரத்தீ
ருடற்கு ளாவினொத் திருப்பதிற் றிருவர்க ளுறைக்கீ
ண்டக்க வேண்டுமென் றுரைத்தனர் நபிகணா யகமே. 3.2.46
- 112 புகலு நன்மொழி யனைத்தையு மனத்துறப் பொருத்தி
யிகல றத்தெளிந் தாய்ந்துசீர் தூக்கியிந் நிலத்திற்
பகரு மிம்மொழிக் கீறிலை யெனநிலை படுத்தி

- 113 மகித லம்புகழ் மதீனமன் னவர்கள்சம் மதித்தார். 3.2.47
- முத்த வெண்கதிர் முகம்மதே முனிவிலாத் திருவா
யுத்த ரத்தினி லறிவுபெற் றனமுளந் ததும்பப்
புத்தி பெற்றனம் பெருகிய கதிபெறும் பொருட்டா
யித்த லத்தெமக் கியம்புவ தியம்புமென் றிசைத்தார். 3.2.48
- 114 அந்த வேலையி லருளுடை யமரருக் கரச
ரிந்த மாநிலத் தரசெனு முகம்மதி னிடத்திற்
சிந்தை கூர்தர வாதிதன் றிருசலா முரைத்து
வந்தி ருந்தனர் பிறரவ ரறிகிலா வண்ணம். 3.2.49
- 115 இறைவன் றூதுவ வெனதுயிர்த் துணைவவ்வீ விரவே
யறிவி னாலுயர் மதனியர் தம்மகத் துண்மை
யுறைய வாய்மைபிற் பெறுகவொவ் வொருவர்பா லொழுங்கா
முறையி வர்க்குப்பி னிவரென மொழிந்துவிண் போனார். 3.2.50
- 116 அவிரொ ளிச்சிறைச் சபுறுயீ லருளுரைப் படியே
தவிசின் மீதிருந் தவரவர் வரன்முறை தவறா
தெவரும் புந்தியின் மகிழ்வுற வலக்கர மீந்து
செவிகு ளிர்ந்தநன் மொழியொடு மறுதிசெய் கென்றார் 3.2.51
- 117 மதியின் மிக்கநன் முகம்மதங் குரைத்தலு மதீனாப்
பதியின் மன்னவர் முறைமுறை யெழுந்தடி பணிந்து
சிதைவி லாத்திட மொழிகொடுத் தணிக்கரஞ் சேர்த்தி
விதுவுஞ் சூழுடு வினமுமொத் திருந்தனர் விளங்கி. 3.2.52
- 118 திடங்கொண் மும்மதக் கரிக்குபிர்ப் பகையறச் செழுந்தீன்
மடங்க லேறென வருதிரண் மதீனமன் னவர்க
ளிடங்கொள் சிந்தையிற் றெரிதருந் தமிழர்க ளினிமேற்
றொடங்கும் வீரத்தின் றிறமெனப் பணிவொடுஞ் சொன்னார். 3.2.53
- 119 என்று மிம்மொழி தவறிலா துறநிறை வேற்றி
நின்ற மன்னவர்க் காதிதன் கிருபையு நிறைந்த
வென்றி யுஞ்சுவர்க் கமுமருள் குவனென விரித்தார்
மன்ற றுன்றிய மதுமல ரணிமுகம் மதுவே. 3.2.54
- 120 கனைக்கும் வெண்டிரைக் கடற்புவி புகழ்அபுல் காசிம்
நினைக்குஞ் சிந்தையிற் பொருந்துற நிறைந்தநன் னபியைக்
குனிக்கும் வார்சிலைக் கரத்தொடு பணிந்திரு குலத்தோர்
தனிக்க டந்தரு களிறெனச் சார்பினிற் சார்ந்தார். 3.2.55

மதீனத்தார் வாய்மை கொடுத்த படலம் முற்றிற்று --
ஆகப் படலம் 2க்குத் திருவிருத்தம்-120 -

3.03 யாத்திரைப் படலம் (121- 280)

- 121 மண்ண கம்புகழ் முகம்மது மனங்களித் திருப்பப்
புண்ணு லாவயிற் கரத்தரும் விடுதியிற் புகுதக்
கண்ண கன்புவிக் கெவைவிளைந் தனவெனக் கருத்தி
னெண்ண மோடழிந் தெழுந்திருந் தனனிபு லீசு. 3.3.1
- 122 அற்றைப் போதிர வினிலணி மக்கமா நகரி
னுற்ற நன்னடு மறுகினி லுருத்தெரி யாமன்
முற்றுங் காத்தளித் திடுமவர் மொழிந்திடு மொழிபோற்
சுற்று நாற்றிசை யடங்கலுந் தொனிபரந் திடவே. 3.3.2
- 123 குறைவி லாவள மக்கமா நகர்க்குறை விகளே
யுறையு மிந்நகர் முகம்மது மதீனத்துள் ளவரு
மறையும் வாய்மையின் வலக்கரங் கொடுத்தவ ரவர்க்கே
முறைமு றைப்படி யொன்றுபட் டொருமொழி முடித்தார். 3.3.3
- 124 ஏதெ னிற்குறை விகள றபிகளிவ ணிருந்தோர்
வேத னைப்படக் கொலைவிளைத் தாலயம் வீழ்த்திச்
சூது வஞ்சனைத் தொழிலொடு மாய்ந்திடத் துணிந்து
போது கின்றன ரென்றுகூக் குரலொடும் புகன்றான். 3.3.4
- 125 விரிந்த வீதிக டொறுந்தொறுங் கூக்குரல் விளக்கித்
திரிந்த மாயவஞ் சகன்றனை நோக்கிக்கண் செவந்து
புரிந்த நின்வலி கெடுக்குவன் காணெனப் புகன்றார்
சொரிந்து வானவர் புகழ்தர வருமிற சூலே. 3.3.5
- 126 தேய மெங்கணு மிருள்கெடச் செழுங்கதிர் குலவ
மேய வாவியின் வனசங்கள் விரிதர விளங்க
மாய வஞ்சகன் கூக்குரன் மறுத்துவா யடைப்பக்
கூய வெத்திசை தொறுந்தொறுஞ் சேவலின் குலங்கள். 3.3.6
- 127 ஓடிந்து வீழ்திரைக் குணகடற் கதிரவ னுதிப்ப
விடிந்த காலையின் மக்கமா நகரினின் வீரர்
கடந்த சொல்லொடு மதீனமன் னவர்களைக் கடிதி
னடர்ந் திவண்கொடு வருகெனத் தூதுவிட் டழைத்தார். 3.3.7
- 128 உலவு நீள்கொடி மதீனமா நகரினி லுறைந்த
தலைவ ரிற்சில காபிர்க டமைவிளித் திரவி
னலித லன்றியோர் கூக்குரல் கேட்டனம நடுவு
நிலைமை யற்றசொற் கேளுதி ரெனநிகழ்த் துவரால். 3.3.8
- 129 மதின மன்னவ ரடங்கலு முகம்மது தனக்கு
முதிய சத்தியஞ் செய்தவன் தீனிலை முயன்று
பதியி னிற்கொடு போயெம ருடன்பகை விளைப்பப்
புதிய மாற்றமு முடித்தன ராமறைப் பொருட்டால். 3.3.9

- 130 ஈது வந்ததென் னெமார்க்கிடர் நினைத்ததென் னிணங்காச்
சூதன் றன்னொடு பொருந்திய வாறதென் றொலையாப்
பாத கப்பழிக் கடியிட முடித்ததென் பகர்ந்தீ
தோதக் கேட்டெவர் மனங்கொள்வர் நகைக்குமில் வுலகே. 3.3.10
- 131 இந்த வாறுமெய் யெனில்கசு றசுவெனு மினமுஞ்
சிந்தெ னப்பெரு கௌசெனுங் குலத்தவர் திரளு
நந்து வெம்பகை முடித்திட மக்கமா நகரில்
வந்த தல்லது நல்வினைக் கலவென வகுத்தார். 3.3.11
- 132 மாட மோங்கிய மக்கமன் னவர்வகுத் துரைப்பக்
கேடி லாமதீ னத்துறை காபிர்கள் கேட்டுக்
கூடு மெம்மினத் தவர்களி லிதிலொரு குறிப்பும்
நாடு வாரில ரென்கொலோ நீர்நவின் றதுவே. 3.3.12
- 133 சமய பேதக முகம்மதென் பவன்றனை விளித்தோ
ரிமை நொடிப்பொழு தடுத்திருந் தறிகில மியாங்க
ளுமை மறுத்தவர்க் குண்மைக ளுரைப்பதெவ் வழியெம்
மமைதி யுற்றறிந் தும்மிவை யுரைத்ததென் றறிவால். 3.3.13
- 134 இந்நி லத்தவர் மதீனமன் னவரொடு மிணங்கி
நன்னி லைப்பட விருப்பது பிரிப்புற நலியா
மன்னும் வஞ்சக முகம்மது மாயவிச் சையினா
லுன்னி வந்ததக் கூக்குர லுரைத்திடு முரையே. 3.3.14
- 135 அலது வேறிலை யெனச்செழு மதீனமன் னவர்கள்
பலருங் கூறின ரியாவருங் கேட்டிவை படிநொன்
றிலை யெனச்சிர மசைத்தவர்க் கினியன புகன்று
தலைவ மாரொடு மவரவர் சார்பினிற் சார்ந்தார். 3.3.15
- 136 குறைஷி கட்கெதிர் மொழிந்திடுங் காபிர்கள் குலமு
மறைப டத்தனி யிருந்தமெய்த் தீனின்மன் னவரு
முறைமை யாகிய ஹஜ்ஜினைக் குறைவற முடித்துப்
புறநி லத்தரு மவரவர் பதியினிற் போனார். 3.3.16
- 137 பரத்த லத்தவர் போயபி னறமெனும் பழைய
புரத்தினி னுற்றவன் காபிர்கள் மதீனமா புரத்தோர்
திருத்துந் தீனிலை முகம்மதி னொடுந்திட வசன
முரைத்துப் போயவை யுற்றறிந் தொருங்கினிற் றிரண்டார். 3.3.17
- 138 இடுசு தைக்கதிர் மறுகினு மாவணத் திடத்துங்
கொடுமு டிப்பெருங் கோயில்க ளிடத்தினுங் குறுகா
ருடனு றைந்திடு மனையினு மதீனத்து ளோரைக்
கடிதிற் றேடினர் திரிந்தனர் சினத்தொடுங் கறுத்தே. 3.3.18
- 139 தேடி யெத்திசை தொறுந்திரிந் தலுத்தொரு தெருவிற்
கூடி முந்திறென் பவரையுஞ் சகுதையுங் குறுகி
யாடை முந்திதொட் டிழ்த்துறுக் கொடுமலக் கழித்து
வீடு றைந்தொளித் தவரிவ ரெனக்கொடு விடுத்தார். 3.3.19

- 140
 விரந்து காபிர்கண் முன்கொடு விடுக்குமந் நேரங்
 கரந்து முந்திறென் பவரொடு திசைநெறி கடந்தார்
 பரந்து தேடின ரோடினர் காண்கிலர் பதைத்து
 வருந்திச் சஃதொருத் தரையுமே நெருக்கிட வளைந்தார். 3.3.20
- 141
 பற்று வார்சில ரடருவர் சிலர்கரம் பதிய
 வெற்று வார்சில ரிணைவிரன் மடக்கிமெய் சேப்பக்
 குற்று வார்சில ரடிக்கடி கொதித்தவ ரலது
 சற்று மாறின ரலர்கொடுங் காபிர்க டாமே. 3.3.21
- 142
 அடிமி னென்பவர் சிலர்சில ராதகா திவரை
 விடுமி னென்பவர் சிலர்சில ரவர்களை வெகுண்டு
 பிடிமி னென்பவர் சிலர்சில ரிவனுயிர் பிசைந்து
 குடிமி னென்பவர் சிலர்சிலர் காபிர்கள் குழுமி. 3.3.22
- 143
 ஒலித பூஜகு லுத்துபா வுடனுமை யாவு
 மலித ருங்குறை ஷிகளொடு மிவர்மன மறுக
 வலைவு செய்திடும் வேளையில் சுபைறுமா ரிதுவுங்
 கலியி தென்கொனீர் செய்தவை யெனக்கழ றுவரால். 3.3.23
- 144
 குற்ற மின்றிய ஓளசுடன் கசுறசக் குலத்தோர்க்
 குற்றி டும்பெருந் தலைமையிற் பெயரினி லுயர்ந்தோன்
 பற்ற லர்க்கரி யேறிவ னொடும்பகை விளைப்ப
 முற்று மோநமர் குலந்திர ளினுமுடி யாதே. 3.3.24
- 145
 மதின மானக ரவர்க்குமிப் பதியின்மன் னவர்க்கு
 மிதம தன்றியே யிகலிலை யின்றிவன் பொருட்டாற்
 புதிய வெம்பகை விளைந்தது போக்கவு மரிதிச்
 சதிவி ளைத்தது தகுவதன் றெனவுரைத் தனரால் 3.3.25
- 146
 குவித ருங்குலத் தவர்சினங் கெடமதிக் குறிப்பாய்ச்
 சுபைறு மாரிது முரைத்தலு மிதயங்க டுணுக்குற்
 றவம நிந்தில மெனவிடுத் தகன்றனர் மறைநேர்
 தவமு யன்றிடு சகுதுவுஞ் சார்பினிற் சார்ந்தார். 3.3.26
- 147
 குறைஷிக் காபிர்கள் விளைத்திடுங் கொடியவல் வினையை
 மறைத ரித்தநன் முகம்மதி னுடன்வகுத் துரைத்து
 நிறைம னத்தொடும் பணிந்தெழுந் தவரிட நீங்கி
 யுறையுந் தந்நகர் புகுந்தனர் சகுதெனு முரவோர். 3.3.27
- 148
 மகித லம்புகழ் சகுதுமன் னவர்வள மதீனா
 நகர்ப் குந்தபின் செழுமறை முகம்மது நயினா
 ரகம கிழ்ந்துதீ னவர்களை யழைத்தரு கிருத்திப்
 புகர றத்தம துளத்தினி னினைத்தவை புகல்வார். 3.3.28
- 149
 வற்று றாப்புனற் றடந்திகழ் மதீனமன் னவரை
 யுற்ற மெய்த்துணை யாயுடற் குயிரதா யுறுந்தீன்
 வெற்றி யாய்வலி யாய்ப்புகழ் நிலைபெற விளக்க
 முற்றும் நம்வயி னளித்தனன் றனிமுத லவனே. 3.3.29

- 150 இந்த ஹரினிற் குபிருழை யுழன்றன மினிமே
லந்த நற்பதி புகுவமே லெதிரடை யலரால்
வந்த வெம்பகை தடிந்திசு லாமினை வளர்த்து
நந்த மர்க்கெவ ரிணையெனத் தீனெறி நடத்தும். 3.3.30
- 151 ஆதி நாயக னுரையவண் புகவரு மளவு
மேத மின்றியிங் கிருந்துபின் வருகுவ னியான்முன்
போதல் வேண்டுநம் மினத்தவ ரெனப்புக்ழந் துரைத்தா
ரீது முத்திரைப் பொருளென யாவரு மியைந்தார். 3.3.31
- 152 சோதி நாயகன் றிருமறைத் தூதுவ ரிறகு
லோதும் வாய்மையு மறைப்பொரு ளெனவுளத் திருத்திச்
சாதி மனவர் மூவரு மிருவருந் தனித்தும்
போதும் வல்லிருட் பொழுதினும் பகலினும் போனார். 3.3.32
- 153 உரத்தின் மிக்கபூ பக்கரு முமுறுது மானும்
வரைத்த டப்புய வலியலிப் புலியும்வன் காபிர்
கரத்த கப்படும் பெயருமல் லதுசெழுங் கலிமாத்
திருத்துந் தீனவ ரியாவரு மதீனத்திற் சேர்ந்தார். 3.3.33
- 154 மக்க மாநகர்த் தீனவ ரியாவரு மதீனம்
புக்கி னாரெனு மொழிபல பலபுறம் பொசிய
வுக்கு பாவுத் பாவுமை யாபொலி துரைப்பத்
தக்க பேருடன் கேட்டபூ ஜகுவூட றளர்ந்தான். 3.3.34
- 155 வடித்து மும்மறை தெளிந்தமன் னவரைவும் வடிவா
ளெடுத்த வீரத்தின் றிறத்தவ ரினத்தையு மிசுலாந்
தடுத்து நின்றவர் குலத்தையுந் தனக்குயிர்த் துணையா
யடுத்த பேரையும் விரைவினிற் றனித்தனி யழைத்தான். 3.3.35
- 156 குறைஷி யங்குலக் காபிர்க ளனைவருங் கூண்டு
நிறைத ரும்பெருங் குழுவினிற் புகமன நேடிச்
சிறியன் வஞ்சகச் செய்கைய னியாவர்க்குந் தீயோ
னிறைவ னேவலைத் தவிர்த்திடுங் கசட்டிபு லீசு. 3.3.36
- 157 பொறுமை யுள்ளவன் போலவும் வணக்கத்திற் புகழி
னறிவின் மிக்கவன் போலவு மறபிவங் கிடத்தின்
பிறவி போலவு முதிர்ந்தவன் போலவும் பிரியா
துறவி னுற்றவன் போலவு மவையினுற் றனனால். 3.3.37
- 158 சாரு மெய்நரை பிறங்கிய முதியவன் றனைக்கண்
டாரு மிங்கிவர் பெரியரா மெனவகத் திருத்தி
வாரு மிங்கிரு மெனவுரைத் தனர்மன மகிழ்வுற்
றீர் முற்றிடு மறிவர்க ளிடத்தினி லிருந்தான். 3.3.38
- 159 மருளி லாதுநன் மறைகளை மறுவறத் தேர்ந்து
தெருளு மேலவர் சிறியவ ரியாவர்க்குந் தெரியப்
பொருளஞ் சொல்லுமொத் திருந்தன மொழிகளாற் பொருந்த
விருளும் புன்மனக் கொடியவ னபூஜகு லிசைப்பான். 3.3.39

160

வேறு
 மறுவெனப் பிறந்திவ் வூரிடை வளர்ந்த
 முகம்மது மாயவித்தை யினா
 லறிவுறா வினைமேற் போட்டுநம் மினத்தா
 ரவர்சிலர் தமையகப் படுத்தி
 யுறையுமந் திரத்தி னுருமுடித் திவையே
 புதுமையென் றுலகெலாஞ் செலுத்தி
 நிறைபெறத் தனது பெயரையு நிறுத்தித்
 தீனையு நிலைநிறுத் தினனால்.

3.3.40

161

இனம்பெருத் திருந்து மிவைபரி கரித்தோ
 மிலையெனு மவமொ ழியுலகத்
 தனிநிலை நிறுத்தி விட்டன மறிவுந்
 தரணியிற் பெருமையு மிழந்தே
 மனமுழற் றுவதென் னினியவ ரவர்க்கு
 வந்ததாய் நினைத்திடின் விளைந்த
 வினைகளுஞ் சிதறி நமரவ ரெவர்க்கு
 மேன்மையும் வீடுமுண் டாமால்.

3.3.41

162

வருந்தகை யிஃதென் றகமதின் வலியை
 மாய்த்திட லரிதென மனைக்க
 ணிருந்துபே தையர்போ லெண்ணின மெனிளம்
 மிரும்புய வீரமும் பணையுந்
 திருந்திடா தினந்தேய்ந் திகலவ ரெவருஞ்
 சிரித்திட வுலகமு நகைக்கு
 மருந்தவத் துடையீ ரீதலாற் பிழைவந்
 தடருவ தலதொழி யாதே.

3.3.42

163

இகத்தினி லெவர்க்கு முடித்திட வரிதென்
 றிருக்குமோர் வல்வினை யெனினு
 மகத்தினி லொருமித் தெடுத்தொரு துணிவா
 யடுப்பதோர் முயற்சியுண் டாயின்
 செகத்தினில் விளக்கும் புகழொடு முடியுஞ்
 சிறியனென் வாக்கிற்செப் புவதென்
 பகுத்தறி வுடையீ ருங்கடம் மனத்திற்
 படுமொழி யலதுவே றலவே.

3.3.43

164

முன்னைநா ளபித்தா லிபுவயின் பலகான்
 மொழிந்துவற் புறுத்திய தனைத்து
 முன்னியுட் கணித்தா னிலன்கொடும் புலிவா
 லுருவிய தகைமையொத் திருந்தா
 னினைநாட் டொடுத்தும் விடுவதன் றெளிதின்
 விட்டன மெனிலிரும் பதியி
 லன்னவன் முரணி லெவ்வள வெனினு
 மமைத்திட நமர்க்கரி தாமால்.

3.3.44

165

எள்ளுதற் கரிதாய் மிகுவலி படைத்திங்
 கிருந்தன னிதற்குமுன் னொருநா
 ணள்ளிடை யிரவிற் றேவதன் மையினா

- னான்மறு கிடத்தினுஞ் சிறப்ப
 விள்ளுதற் கரிதா யொருதொனி யெவர்க்கும்
 விளங்கிற்று விடிந்தபின் றொடுத்துத்
 தெள்ளுநன் மொழியா லெவரையும் வினவும்
 பொழுதினி லவைதெரிந் திலவே. 3.3.45
- 166 புரத்தினி லிரவிற் பிறந்தசொன் னென்னற்
 பொழுதினிற் றெரிந்ததே தென்னில்
 வரத்தினி லுயர்ந்த மதீனமா நகரார்
 முகம்மதின் மார்க்கமன் னெறியைக்
 கருத்தினிற் பொருத்தி யுண்மைகொண் டவ்வூர்
 காக்குதற் கிவரையு மரசா
 யிருத்துதற் கரிய வலக்கரங் கொடுத்தங்
 கெழுந்தன ரியாவரு மியைந்தே. 3.3.46
- 167 அந்நெறி முறையே முகம்மதுக் கீமான்
 கொண்டவ ரனைவரு மதீனாப்
 பொன்னகர் புகுந்தா ரவர்களு மிவர்க்குப்
 பொருவிலா வரிசைக ளளிப்ப
 மன்னியங் கிருந்து நாட்குநாள் தீனை
 மறைபடா தோங்கிட வளர்த்தா
 ரிந்நிலத் திவனு ம்ப்பெரும் பதியிற்
 போவதற் கிசைந்திருந் தனனால். 3.3.47
- 168 புதுமறை வளர்க்கு முகம்மது மதீனாப்
 பதியினிற் புகுவனேற் றொலையாச்
 சதிவிளைந் திடுவ தறுதிதன் வலியாற்
 றணிப்பவ ரிவணிலை யெவரும்
 பதியைவிட் டருங்கான் புகுந்தின மெனும்பேர்ப்
 பற்றறத் திரிவது மல்லாற்
 கதிபெறு தேவா லயங்களு நமர்தஞ்
 சமயமுங் காண்பதற் கரிதே. 3.3.48
- 169 இந்தவல் வினைகண் முடியுமுன் றமர்க
 ளெவர்களு மறையினாற் றெளிந்து
 புந்தியிற் றெரிந்து செய்வது தவிர்வ
 தெனுவினை பிறந்திடப் பொருந்தி
 மந்திரப் பொருளாய்க் குலநலந் தழைக்க
 மாற்றமொன் றுரைமின்க ளென்ன
 நிந்தையும் படிறுங் கொலையுமுள் ளமைத்த
 நெஞ்சின னபூஜகு லுரைத்தான். 3.3.49
- 170 தலைவரிற் றலைவ னபூஜகு லெடுத்துச்
 சாற்றிய மாற்றம தனைத்து
 முலைவறக் கேட்டுப் பெரிதழிந் தொக்கு
 மொக்குமென் றொருவருக் கொருவர்
 நிலைபெறத் தேறி யிருக்கிமவ் வவையி
 னெஞ்சமுன் றொருகொடுங் காபிர்
 கலைவலான் சகுதைச் சிறைப்படா விடுத்தல்
 கருமமன் றெனக்கழ றினனால். 3.3.50

- 171
 முறைததும் பியதை நினைப்பதென் னினிமேன்
 முடித்திடுஞ் சூழ்ச்சியீ தென்ன
 நிறைபெறத் தேர்ந்தொத் தெவருமோர் கருத்தாய்
 நினைப்பது வினைத்திற மலது
 மறைபட விருந்து விரைவறத் தூங்கி
 வகுத்திடும் பழியெனக் குறித்துப்
 பொறையுட னிருத்தல் வினைக்கிடங் கொடுத்த
 லெனப்புகன் றனனொரு முதியோன். 3.3.51
- 172
 இதத்திம் மொழியே முகம்மதென் பவனை
 யிருங்கொலைப் படுத்தலே வேண்டும்
 வதைத்தவ ரிவர் பொன் றினரிவ ரெனுஞ்சொல்
 வழக்கினிற் றோன்றிடா வண்ணம்
 புதைத்தலுக் கிடமுற் றிருக்குமோர் வினையாற்
 பொருந்துவ தன்றிமேற் பழியாய்ச்
 சதித்திட லெவர்க்குந் தகுவதன் றெனவே
 சாற்றின னதிலொரு தலைவன். 3.3.52
- 173
 நன்கில துறுஞ்சொன் முகம்மதைப் பிடித்தோர்
 மனையினி னள்ளிரு ளடைத்துப்
 புன்கமும் புனலுஞ் சிறிதுத விலவாய்ப்
 போக்குடன் வரத்துமில் லாம
 லின்கணி னெவர்க்குந் தெரிகிலா வண்ண
 மிழைத்தமே லொல்லையி லிறப்பன்
 வன்கொலை தொடரா மறுவுமற் றொழியு
 மெனவுரைத் தனனொரு மதியோன். 3.3.53
- 174
 இல்லகத் தடைத்து மெனுமொழி யிபுலீ
 செனுமவன் கேட்டிள நகையாய்
 நல்லவை யுரைத்தீ ரடைத்தொரு மனைக்கு
 ணாள்பல கழிந்தபின் பார்க்கின்
 மெல்லணைப் படுத்தங் கிருந்தவர் போல
 வருகுவன் விரைவினிற் பசியே
 தொல்லையி லிறப்பே தவன்றன்வஞ் சனைக்கீ
 துரையல வொழிகவென் றுரைத்தான். 3.3.54
- 175
 மற்றொரு தலைவன் முகம்மதைப் பிடித்தோ
 ரொட்டையின் வெரிநூற வனைந்து
 பற்றிய வுகிர்க்காற் கொடுவரிக் குழுவு
 மடங்கலுங் கரடியும் பாம்புந்
 துற்றிய வனத்திற் போக்கிடி லவன்ற
 னாமமுந் தொலைந்திடு மிஃதே
 யுற்றதென் றுரைத்தான் கேட்டிபு லீசு
 முளம்வெகுண் டெவரொடு முரைப்பான். 3.3.55
- 176
 காட்டினில் விடுத்தீர் குடியறக் கெடுத்தீர்
 கடுவிடப் பாந்தளும் புலியுங்
 கோட்டுடைக் களிறுங் கரடியின் குழுவங்
 கொணர்ந்துநம் பதியினில் விடுத்து

- 177 வீட்டுவன் குலத்தி னொடுமவன் படித்த
விச்சையி னாலிஃ தொழிக
தீட்டுவெண் புகழீர் மறுத்தொரு சூழ்ச்சி
செப்புமென் றுரைத்தனன் றீயோன். 3.3.56
- 178 அவரவ ருரைத்த வசனமு மிபுலீ
சானவ னுரைத்திடுந் திறனுங்
கவரறக் கேட்டுப் புந்தியிற் றேர்ந்து
காவல ரெவரையும் விழித்துப்
புவிபினி லெவர்க்கும் பொருந்துறு மாற்றம்
புகன்றன ரியானுமென் கருத்துற்
பவிதருஞ் சூழ்ச்சி யொன்றுள கேண்மி
னெனவபூ ஜகல்பகர்ந் திடுவான். 3.3.57
- 179 வங்கிடத் தொருவர் படைக்கல மெடுத்து
முகம்மதைப் பொதுவுற வளைந்து
செங்கர மெடுத்திட் டியாவரு மோங்கிச்
சின்னபின் னம்பட வுடலிற்
பொங்கிய குருதி சிதறிடத் துணிகள்
புரடரப் புவிபினில் வீழ்த்தி
நங்களை கடிவோங் கீர்த்தியை யுலகி
னடத்துவோ நறைதரு புயத்தீர். 3.3.58
- 179 இவ்வண முடித்தோ மெனிலொரு தீங்கு
மியைந்திடா திரும்பழி சுகக்கி
னொவ்வொரு பயருன்க் கொருபழி தொடர்வ
ரெவருல கினிற்கொடுப் பவரியார்
செவ்விதி னெறியே யலதுவே றிலையென்
றிசைத்தன னியாவர்க்குந் தெரியப்
பவ்வமுங் கொலையுந் திரண்டுரு வெடுத்த
பாதக னெனுமபூ ஜகுலே. 3.3.59
- 180 அபஜகு லுரத்த மொழிவழி துணிந்தங்
ககங்குளிர்ந் தனரனை வோரும்
புவிபினி லெவர்நின் சூழ்ச்சியை நிகர்ப்ப
ரெனப்புகழ்ந் திருந்திபு லீசு
குவிசுலத் தெவர்க்குங் குறிப்பிவை யலது
வேறிலை முகம்மதைக் குறுகிச்
சவிமதிண் மதீனா புகுமுனம் விரைந்தித்
தந்திர முடித்திடு மென்றான். 3.3.60
- 181 இன்னவா றலது வேறொரு குறிப்பு
மிலையெனச் சம்மதித் தெழுந்து
மன்னிய காபிர் மனையிடம் புகுத
வரமுறும் வானவர்க் கிறைவர்
பன்னருங் கிரணச் சிறைபல வொடுக்கிப்
படரிரு விசம்பினின் றிழிந்து
நன்னபி யிறசூல் முகம்மதி னிடத்தி
னண்பொடு சலாமுரைத் துறைந்தார். 3.3.61

182

மேலவன் றூதை முகம்மதை விளித்து
 வினைக்கொடுங் காபிர்க டிரண்டு
 கோலிய பழியை முடித்திடத் துணிந்த
 குறிப்பெலாம் படிப்படி யுரைத்து
 மாலமர் புதுமை மக்கமா நகர்விட்
 டணிதிகழ் மதீனமா நகரிற்
 சீலமுற் ரிருந்து நன்னெறி வழாது
 தீனிலை நிறுத்திடு மெனவும்

3.3.62

183

கட்டுரைக் கடங்காக் காபிர்தம் மாவி
 களைந்திடு மென்னவு மிறையோ
 னிட்டமுற் றாயத் திறங்கிய வசன
 மெடுத்துரைத் தெழின்முகம் மதுவை
 மட்டறப் புகழ்ந்து பிறரவ ரறியா
 வண்ணத்தி னொருநொடிப் பொழுதின்
 விட்டொளி பரப்பிக் ககனிடைப் படர்ந்தார்
 விறல்பெறும் விண்ணவர்க் கரசர்.

3.3.63

184

மங்குலிற் சுழலுந் துவசநீண் மாட
 மதீனமா நகரினி லுறைந்து
 வெங்குபீர் கடிந்து பீஸ்பீல் செய்ய
 மேலவன் விதித்தன னென்ன
 விங்கிவ ருரைத்த மாற்றமு மனத்தி
 னெண்ணிய நினைவுமொன் றாச்சென்
 றங்கமு மகமு முவகையிற் குளிப்ப
 அகுமதி யாத்திரைக் கியைந்தார்.

3.3.64

185

தருமுகம் மதுநம் மிறையவன் றூதாய்
 நபியெனும் பட்டமே தரித்து
 வருமுறை பதினான் காண்டினின் மாசத்
 தொகையினில் றபீவுலவ் வலினிற்
 றெரிதருந் தேதி யைந்தினிற் றிங்க
 ளிரவினிற் சிறப்பொடு மதீனாப்
 பெருநகர் கேக விருந்தன ரிஃது
 பிறந்தது காபிர்க டமக்கே.

3.3.65

186

இற்றையி னிரவின் முகம்மது மதீனத்
 தேகுதற் கிசைந்திருந் தனரென்
 றொற்றரி லிபுலீ கரைத்திடு மொழிகேட்
 றீரவ ரனைவருந் திரண்டு
 பற்றறும் உக்பா வத்துபா முதலப்
 பாதக னபுஜகு லுடனு
 முற்றுறுங் கதிர்வாட் கரங்களி னேந்தி
 முரட்பெருங் கணத்தொடு மெழுந்தார்.

3.3.66

187

அறபிகள் குலத்தின் முதியர்போ லிபுலீ
 சானவ னவர்கண்முன் னடப்ப
 வுறைதரும் பவத்துக் கொருவருக் கொருவ
 ருரைக்கொணாப் பாஷைக ளுரைத்து

- 188 மறுவறு மடங்க லேற்றினங் கிடந்த
மலைமுழைஞ் சினைக்கொறித் திரள்க
ளறளைந் ததுபோற் காபிர்க ளெவரு
மகுமது மனையினை வளைந்தார். 3.3.67
- 189 தெருவினும் வாயிற் புறத்தினுங் கதிர்க
டிகழ்சுதை மாளிகைப் புறத்தும்
பெருகிய திருமுன் நிலின்செழும் புறத்தும்
பிறங்கிய திருமதிட் புறத்து
நிரைநிரை காபிர் செறிதிர ணெருங்கி
நின்றன ரிருந்தன ரவரி
லொருவரி னொருவர் பிரிந்திடா துறைந்தாங்
குரவரிற் சிலவர்சொல் லுவரால். 3.3.68
- 190 இருந்திடத் தோற்றா திமைக்குமுன் பறப்ப
னெவர்கணுந் தெரிகிலா தொளிப்ப
னருகிருந் தவரை மதிமயக் கிடுவ
னறிகிலா வேற்றுரு வெடுப்பன்
வெருவியிங் கெவரு நாவழங் காமல்
விழித்தது விழித்ததா யிருப்பக்
கருவிளைத் திடுவன் முகம்மது படித்த
மாயங்கள் கவலுதற் கரிதே. 3.3.69
- 190 இல்லகத் துளனோ புறத்தடைந் தனனோ
வெவரறி குவர்வளைந் தவரிற்
கல்லகங் குழைய விலங்கின மலையக்
கற்றிடு மாயமந் திரத்தா
னொல்லையி னெதிர்ந்தா னென்றொடர் பவரா
ருயிர்செகுத் திடவளைந் திருந்தார்
வில்லணித் தடக்கை வீரர்கள் பலபா
லென்கொலோ விளைவதென் றுரைத்தார். 3.3.70
- 191 எடுத்தெடுத் தெவரும் வெருவறு மாற்ற
மியம்புதல் விடுத்திரில் லகத்துட்
படுத்தனன் கரந்து போயின னலனோர்
கடிகையி னமர்கையிற் படுவன்
றொடுத்திடுங் கரும முடித்தனந் துணிந்த
துணியைவிட் டையுற லெனச்சொற்
கொடுத்திபு லீசு காபிர்தம் மனங்கள்
குறைவறத் திருத்தியங் கிருந்தான். 3.3.71
- 192 உரப்பிய வுரைகண் மறுத்துநித் திரையை
யொழித்திடுந் திசைதிசை பதினம்
ரிருப்பிடம் பெயர்ந்து நின்னுநின் றுலவி
யெவ்வழி யினும்விழி பரப்புங்
கரப்பிட மினிமற் றில்லைமா மதீனாக்
காண்பது மரிதவன் மார்க்கம்
விரிப்பது மொழிந்த தின்றென வுரைத்து
வீறுட னபூஜகு லிருந்தான். 3.3.72

- 193
 நபிமுகம் மதுவைத் தீவினை யிருளைத்
 துடைத்திடு நறுஞ்சுடர் மணியைக்
 கவலுதற் கரிய கொலைசெய நினைத்துக்
 காபிர்கள் வளைந்தவ ணிருப்பப்
 புவனமும் விசம்புஞ் செறிந்திருட் படலம்
 போர்த்ததவ் விரவினிற் றுயிலொன்
 றவரவர் கருத்துங் கண்களு மயங்கத்
 தலைகுழைத் தசைப்பவந் தடுத்த
 3.3.73
- 194
 சாய்ந்துடன் முடக்கிக் கிடப்பவர் சிலர்வாட்
 டனைமறந் தணிமுக முழந்தாட்
 டோய்ந்திடத் துயின்றோர் சிலருட னிமிர்த்துச்
 சுடரிணைக் கருவிழி செருக
 மாய்ந்தவர் போலக் கிடந்தவர் சிலர்வெண்
 மணியிதழ் விரிப்பவைம் புலனுந்
 தேய்ந்தற வொடுங்கிக் கிடந்தவ ரெவருந்
 திருமனைப் புறந்தொறுஞ் செறிந்தே.
 3.3.74
- 195
 தனைமதித் தடர்ந்த காபிரின் குலமுந்
 தறுகண னெனுமிபு லீசங்
 கனைகட லுறங்குங் காட்சிய தென்ன
 வுறங்கிய காலையி லுலக
 நினையுமு னறியும் பெரியவ னருளா
 னெடுவிசம் பிழிந்துநந் நயினார்
 மனையிடத் துறைந்தார் செவ்வியிற் சிதையா
 மணிச்சிறை வானவர் கோமான்.
 3.3.75
- 196
 மன்றன்முங் கியபொற் புயமுகம் மதுவை
 விளித்திறை சலாம்வகுத் தோதி
 யின்றிர வினினும் மனையினி லலியை
 யியல்பெறத் துயிலுதற் கியற்றிப்
 பொன்றிலாப் பசிய போர்வையிற் போர்த்துப்
 புறத்தினிற் காபிர்கண் முகத்தில்
 வென்றிகொண் டொருகை மண்ணெடுத்த தெறிந்து
 விரைவினி லெழுமெனப் புகன்றார்.
 3.3.76
- 197
 அமரருக் கரசர் மொழிப்படி திருந்த
 அலிதமை அணையிசைப் படுத்தித்
 தமரொடு மிருந்து மூன்றுநாள் கடந்தென்
 றன்வயின் சாருமென் றுரைத்துக்
 கமைதரு மிருகண் மணியினுஞ் சிறந்த
 புதல்வியர் தமக்குங்கட் டுரைத்துத்
 தமைவளர்த் துவந்த பாத்திமா வெனுமத்
 தாயர்க்கு முரைத்தெழுந் தனரால்.
 3.3.77
- 198
 திருமனைப் புறத்தி னின்றொரு பிடிமண்
 செங்கையி னினிதெடுத்த தேந்தி
 யொருதரம் யாசீ னோத்தாற் றிசையு
 முறங்கிய காபிரை நோக்கி

- 199 யிருதிருக் கினும்வா யினும்புக வெனவென்
 றெண்ணியம் மண்ணினை யெறிந்து
 சொரிகதிர்ச் சதைமா மனையிடங் கடந்து
 தோன்றினர் நீண்டமா மறுகில் 3.3.78
- 200 ஒருகதிர் நிகராப் பெரும்பதித் தெருவி
 னுலவிய தெனத்தனி நடந்து
 கருவிழித் துவர்வா யாயிஷா வெனும்பெண்
 கனியெனுங் கன்னியைப் பயந்த
 மருமலர்த் தொடைத்திண் புயத்தபூ பக்கர்
 மனைத்தலை வாயிலைக் குறுகி
 விரைவொடு மொருசொற் பிறந்திட வுரைத்து
 விளித்தனர் முகம்மது நபியே. 3.3.79
- 201 மறுவிலா வசன முகம்மதின் றொனியீ
 தெனமனத் தினிற்குறித் தெழுந்து
 நிறைதரு மிருளி னொருதர மெனினு
 நினைத்திவ ணடைந்தவ ரலரின்
 றிறையவ னருளா லெண்ணினை வதனா
 லடைந்தன ரோவென வெண்ணிக்
 கறைகெழும் வடிவேல் வலக்கர னேந்திக்
 கடைத்தலை யடுத்தனர் கடிதின். 3.3.80
- 201 வேறு
 உறுப்பொன் றுறையாப் பெருந்தகையை
 யொளிரும் புவன மடந்தையரின்
 சிறப்புற் றிருப்பச் செய்தவிற
 சூலே வரிசை நயினாரே
 யறப்பொங் கிருளிற் றனித்திவணி
 னடைந்த வரவா றென்செவியிற்
 பிறப்ப வுரைப்ப வேண்டுமெனப்
 பிரிய முடனின் றினிதுரைத்தார். 3.3.81
- 202 உரைக்கு முறுதி மொழிகள்சில
 துளது மனையிற் பிறரவர்க
 ளிருக்கி லகற்று மெனவிறகு
 லிசைப்ப விவணி வயலவர்கள்
 வருக்க மிலையிங் கெழுகவென
 மனையிற் கொடுபோய்த் தவிசின்மலர்
 விரிக்கு மணிப்பஞ் சணையிருத்தி
 வெற்றி யபூபக் கருமிருந்தார். 3.3.82
- 203 இற்றை யிரவி னியாத்திரையென்
 றிபுலீ சறிந்து காபிருடன்
 சொற்ற துணிவு மருவார்கள்
 சூழ்ந்து மனையை வளைந்ததுவு
 முற்ற துணைவா னவர்க்கரச
 ருரையின் படியாற் பூழ்தியெடுத்
 தெற்றி யெறிந்த வரவுமெடுத்
 திசைத்தார் மரவ மலர்ந்தாரார். 3.3.83

- 204
கோதுங் கதவெங் குபிர்க்குலத்தைக்
குறைப்ப மதீன மாநகரிற்
போது மெனுஞ்சொற் கேட்டுணர்ந்து
புதியோன் றூதே யினியிவணிற்
நீது விளையுந் தரிப்பதல
செல்வ தறனே யிமைப்பிற்றறு
காதி யானு முடன்வருதல்
சரத மெனக்கட் டுரைத்தனரால். 3.3.84
- 205
உறுமெய்த் துணைவர் வருவனெனு
முரையான் மிகவு மனமகிழ்ந்து
செறுந ரறியா நெறிவிரைவிற்
சேறல் வேண்டு மதற்கியையப்
பெறுவா கனங்க ளிலையிருவர்
தனித்துப் பெருங்காண் கடத்தனம
திறைவன் பரமென் றிசைப்பஅபூ
பக்க ரெடுத்தங் கியம்புவரால். 3.3.85
- 206
உரத்தின் வலியிற் சுமைக்கிளையா
தொட்டை யிரண்டென் னிடத்தினுள
பரித்தற் குமக்கொன் றியானளித்தே
னென்றார் நபியும் பரிவினொடும்
பொருத்துங் கிறையம் பொருத்தியெமக்
கருளு மெனுஞ்சொற் புகலமனத்
திருத்தி யிஃதே நெறிமுறையென்
றிணங்கி விரைவிற் கொடுத்தனரால். 3.3.86
- 207
இருவர் மனமும் பொருந்தவரு
மிளவ லொருவன் றனையழைத்துத்
தெரிய நெறிக்கூ லியுமளித்தொட்
டகமு மவன்ற னிடஞ்சேர்த்தி
முருகு துளிக்குந் தெளறுமலைப்
பொதும்பிற் றினமூன் றகன்றதற்பின்
விரைவி னாலாந் தினத்திரவின்
வாவென் றிவையும் விளம்பினரால். 3.3.87
- 208
திரிகைக் கனியு மோதகமுந்
திரட்டித் துகிலிற் பொதிந்துதம
தருமை மகவா ரசுமாதன்
னரையிற் கயிற்றா லுறவிறுக்கி
வரிசை மனையார் கொடுப்பவெதிர்
மருவா ருயிரை விசும்பேற்றுங்
குருதி வடிவே லேந்துமலர்க்
கொழுஞ்செங் கரத்திற் கொண்டனரால். 3.3.88
- 209
கொறிக டமைமேய்த் தாமீறைக்
குறும்பி னிடத்திற் றினந்தோறு
முறைய வுரைத்தி ரெனச்சாற்றி
யுயிரோ ருருக்கொண் டுற்றனைய

- 210 சிறுவ ரப்துல் லாவெனும்பேர்ச்
செம்மற் செழுஞ்செங் கரம்பிடித்து
மறுவி கமழ்ந்த முகம்மதுட
னெழுந்தார் மனையா டமக்குரைத்தே. 3.3.89
- 210 புகழோர் வடிவு கொண்டவபூ
பக்கர் பொதிசோ றினிதேந்தி
யிகலா ரறியா தெழுந்துநடு
விருளின் மறுகூ டினிதுவர
முகிலார் கவிகை முகம்மதுமக்
கானங் கடந்து முரம்படர்ந்த
வகிர்வார் நெறியிற் காறடவி
வந்தார் தெளறு மலைச்சார்பில். 3.3.90
- 211 ஓங்க லடுத்தோர் பொதும்பரினமூன்
றுமுவை யுறைந்த தெனநபியும்
வாங்கு சிலைக்கை வள்ளலபூ
பக்க ரெனுமெய் மதியோரும்
பாங்க ரப்துல் லாவெனும்பு
பல னுடனு மினிதிருப்ப
வீங்கு திரைப்பைங் கடற்குணபால்
வெய்யோன் கரத்தின் விளர்த்தனவால். 3.3.91
- 212 மரையு மதியும் பொருவாத
வதன நபிமா ளிகைப்புறத்தி
னிரவின் வளைந்து காத்திருந்தோ
ரெழுமு னிபுலீ செழுந்தனனித்
திரைவிட் டணிவாய் முகத்தினுமண்
கண்டான் றிகைத்தா னிருகரத்தால்
விரைவிற் றுடைத்தான் வாய்ப்பூழ்தி
யுமிழ்ந்தான் றனைமெய் மறந்தானே. 3.3.92
- 213 அவதி யுறக்க மனைவோர்க்கும்
வருமோ வென்ன வதிசயிப்ப
னெவரு மிருப்பத் தனிகரப்ப
திவனோ வெனவா யிதழ்கறிப்ப
னுவர்மண் ணெவர்வா யினும்புகப்போ
டுவனோ வெனவு நகைத்துழல்வன்
புவியிற் பகையும் விளைந்ததெனப்
பொருமி மனத்திற் புழுங்குவனால். 3.3.93
- 214 எண்ணி யிடைந்து வளைந்துவிழித்
திருக்கின் றீர்கா ளெவர்வாய்க்கு
மண்ணை யறைந்தான் முகம்மதென்போன்
மாயம் விளைத்துப் புறம்போனான்
பண்ணுந் துயிலி லிறந்தவர்போற்
கிடந்தாற் பயனும் பெறுவதுண்டோ
துண்ணென் றெழுமி னெழுமினெனச்
சொன்னான் மறுத்துஞ் சொன்னானே. 3.3.94

- 215
 அதிருந் தொனியா லிபுலீசு
 மறையக் கேட்டு நடுங்கியுடற்
 பதறி யெழுந்தார் சிலர்குழறிப்
 பகர்ந்திட் டெழுந்தார் சிலர்முகத்திற்
 புதயக் கிடந்த பூழ்திதுடைத்
 தெழுந்தார் சிலர்வாய் மண்ணையுமிழ்ந்
 த்தென்ன கொடுமை கொடுமையென
 வெழுந்தார் சிலர்நெஞ் சிடைந்தாரே. 3.3.95
- 216
 குழமிக் கிடந்த பலதிசையுங்
 குழறி யெழக்கண் டபூஜகுலு
 முழுகிக் கிடந்த குலத்தினடு
 வெழுந்தான் முகம்வய் முழுதினுமண்
 விழுமித் தொழிலியா தெனக்கேட்ப
 விரைவி னிபுலீ சென்பவனியா
 னொழிய வெவர்க்கும் வாயினின்மண்
 விழுந்த தெனக்கட் டுரைத்தனனால். 3.3.96
- 217
 எடுக்கு முவர்மண் ணெடுத்தினத்தோ
 ரெவர்வா யிடத்தும் புகுத்திக்குடி
 கெடுக்கும் படிக்குக் கெடுத்தெழுந்து
 கிளத்துந் தனது மறைநெறியி
 னடுக்கு மவர்கள் வயினடைந்தா
 னவனா லினிமே நமதினத்திற்
 றொடுக்கும் பகையைத் துடைப்பவர்க
 ளிலையென் றிவையுஞ் சொனானே. 3.3.97
- 218
 வேறு
 உரைத்தவை யனைத்துங் கேட்டங் கபூஜகு லொழியாத் துன்பம்
 பெருத்துநின் றிடைந்து வாடிப் பிறர்சிலர் தம்மைக் கூவித்
 தரித்தவ ரெவரென் றில்லுட் சார்ந்துநோக் குகவென் றோத
 வரித்திறற் குருளை போன்ற வலியல திலைவே ரென்றார். 3.3.98
- 219
 இல்லுறைந் திரவின் கண்ணே யிருந்தனன் கண்கட் டாக
 வொல்லையிற் புறாத்திற் போந்தா னுறுதொலை கடந்தா னன்று
 சொல்லருங் குவடுன் கானுஞ் சுற்றியே திரிவன் றேடிப்
 பல்லரு மெழுக வென்றான் ரிசைதிசைப் பரந்து போனார். 3.3.99
- 220
 பாடுறைந் திற்புக் கோனைப் பற்றிலார் வீணின் முட்சார்
 காடிறந் தெவர்கள் காண்பார் கான்பது மரிதென் றெண்ணி
 வீடிலாப் புகழ்சேர் வண்மை விறன்முகம் மதுவைத் தானுந்
 தேடிய பெயர்கள் போலச் செல்லுந்தன் றிசையிற் சென்றான். 3.3.100
- 221
 ஆலயத் திடத்துந் தீனோ ரணிமனை யிடத்துஞ் சேர்ந்த
 சோலையி னிடத்துஞ் சீறார் சுற்றினுந் துறுகற் சார்புங்
 கோலமுள் ளீந்தின் கானுங் குரிசினந் நபியை மேலுங்
 காலிட விடமின் றென்னக் காபிர்க டேடி னாரால். 3.3.101

- 222 கிரிப்பொதும் பிருந்து மாறாக் கிளரொளி வனப்பின் மிக்கார்
மருப்புய னப்துல் லாவைக் கூவிமா நகரம் புக்கி
யிருப்பவ ரெவர்க்குந் தோன்றா தேதிலார் நடத்துஞ் செய்கை
விருப்புறத் தெரிந்து வல்லே விரைந்திவண் வருக வென்றார். 3.3.102
- 223 அறநெறி வடிவங் கொண்ட அபூபக்கர் மதலை யான
சிறுவரும் பதியிற் புக்கிச் செய்திக ளனைத்துந் தேர்ந்து
பொறையிடத் திவர்கட் கோதிப் பொருந்தலர் காண்கி லாது
முறைமுறை மூன்று நாளு மிவ்வண்ண மொழியா நின்றார். 3.3.103
- 224 கொறிகண்மேய்த் தாமி நென்னுங் கோளரி யவர்க்குந் தோன்றா
திறையவன் றாதர் பால்வந் திருந்துபால் கறந்து காய்ச்சி
நிறையுறப் பருகச் செய்து நெறிவிடுத் தடவி சுற்றித்
திறனொடு நகரஞ் சேர்ந்து மீண்டுசென் றடைவன் மாதோ. 3.3.104
- 225 நிலம்பிற ழாத நன்னேர் நெறிமறை தவறா வள்ளல்
சிலம்புறைந் திருப்பக் கண்ட சிலம்பியப் பொதும்பர் வாயிற்
சலம்புரிந் திகலா நின்ற தரியலர் நோக்கா வண்ணம்
பலன்பெற மெய்நூ லார வேய்ந்தது பரிவி னன்றே. 3.3.105
- 226 முகம்மத ரிருக்குஞ் சார்பிற் சிலம்பிநூன் மறைப்ப வோர்பாற்
புகைநிறக் குன்றிச் செங்கட் புறவினங் குடம்பை செய்திட்
டகடுறைக் கருவிட் டன்பா யணிமணிச் சிறையாற் போர்த்துப்
புகரறச் சேவ லோடும் பொருந்தியங் கிருந்த தன்றே. 3.3.106
- 227 பொருந்துதல் பயிலாக் காபிர் திசைதொறும் புகுந்து தேடிக்
கருந்தடங் கொண்டற் செவ்விக் கவிகையி னுலகங் காத்து
விரிந்ததீன் விளக்கஞ் செய்யும் வேதிய ரிறகு லல்லா
விருந்தவா னுரைஞ்சி நின்ற விறும்பிடத் தடைந்தா ரன்றே. 3.3.107
- 228 விரலிட வரிதாய் நின்ற வேய்வனத் திடத்துஞ் சாய்ந்த
பருவரைத் துறுகற் பாங்கும் பருதியின் கரம்பு காமற்
செருகிய கடத்துந் தேடிச் சேரலர் சிலம்பி நூலாற்
புரையறப் போர்த்து வைகும் பொதும்பரின் வாயில் வந்தார். 3.3.108
- 228 கர்த்திலேந் தியவை வேலுங் காலிணைக் கபுசு நீண்ட
வரத்தினு முகத்தும் வேர்வை யிதிர்ப்பொடுங் காபிர் கூண்ட
வரத்தினை யிருகண் ணார மன்னபூ பக்கர் நோக்கித்
திருத்துமெய் யிறகு லல்லா செம்முகம் பார்த்துச் சொல்வார். 3.3.109
- 230 இரவினி லிருளி னூர்விட் டிவணிடை யடைந்தோ மாற்றா
ரருவரை யிடத்துந் தேடி யடைந்தனர் முழந்தாண் மட்டுந்
தெரிவது நமக்கிங் கன்னோர் திறத்தொடுங் கவிழ்ந்து நோக்கின்
விரைவொடுங் காண்ப ரென்ன வேதியர்க் கொடுத்துச் சொன்னார். 3.3.110
- 231 இருவர்நா மிருப்பப் பூவி னிருந்தபல் லுயிருங் காக்கு
மொருவனம் மிடத்தி நீங்கா துடனுறைந் திருப்பக் காபிர்
தெரிதருங் கண்ணிற் காணச் செயலுமற் றுண்டோ வென்றா
ரருவரை முழையிற் புக்கி யருக்கனொத் திருக்கும் வள்ளல். 3.3.111

- 232 ஒருங்கினி னின்ற காபி ரொருவருக் கொருவ ரிந்த
மருங்கினிற் பொதும்பிற் புக்கி நோக்குவம் வருக வென்றார்
நெருங்கிய சிலம்பி நூலும் நீள்சிறைப் புறவின் கூடுஞ்
சுருங்கிடா தழியா தியாவர் தொடருவர் பொதும்பி னென்றார். 3.3.112
- 233 இப்படிச் சிலர்கூ றக்கேட் டெவருமெம் மருங்கு நோக்கி
மைப்படி கவிகை வள்ளன் முகம்மதைக் காண்கி லோமென்
றொப்புர வகன்ற நெஞ்சோ டுளைந்துலைந் தடவி சுற்றி
மெய்ப்பொடும் வயர்வை சிந்த விலங்கல்விட் டகன்று போனார். 3.3.113
- 234 முகம்மதின் புகழைப் போற்றி வகுதைவா ழுபல்கா சீந்தன்
னகமலர் களிக்கு மாறா யணிச்சிறைப் பறவை யாவு
மிகலவர் போனா ரென்ன விதயங்க ஞறப்பூ ரித்துப்
புகரறக் கூவிச் சுற்றிப் பொருப்பைவிட் டகன்றி டாதே. 3.3.114
- யாத்திரைப் படலம் முற்றிற்று.
ஆகப் படலம் 3க்குத் திருவிருத்தம்-234.

3.04 விடமீட்ட படலம் (235 - 280)

- 235 நகரைவிட் டகன்று காங்கும் நகத்திடத் துறைந்து தேடு
மிகலவர் கண்ணிற் காணா திருந்தவ ணிருக்குங் காலைப்
புகலபூ பக்கர் செவ்வி மடிமிசைப் பொருந்த வாசந்
திகழ்சிரஞ் சேர்த்தி வள்ளல் செழுந்துயில் புரிவ தானார். 3.4.1
- 236 விடுங்கதிர்க் கணற்கண் வேங்கை மெய்யணைச் சிரத்தைச் சேர்த்த
மடங்கலே றென்னச் செவ்வி முகம்மது துயிலும் போதி
லிடங்கொளந் தரமு மண்ணு மிடற நெருங்கி விண்ணோர்
நெடுங்கழை வரையைச் சுற்றிக் காவலி னிறைந்து நின்றார். 3.4.2
- 237 மறைநபி துயிலா நின்ற மலைமுழை யதனின் கண்ணே
குறுவளை யனேக மாங்கோர் வளையினிற் கொடுங்கண் வெவ்வாய்த்
தெறுநுனைப் புரைப்பற் புண்ணாச் சிறுபொறிப் படத்த செஞ்சூட்
டெறுழுவலிக் கரிய பாந்த ளிருந்தலை நீட்டிற் றன்றே. 3.4.3
- 238 பொரியரைத் தருக்க ளியாவும் புதுமலர் சொரியுங் கானின்
கிரியிடைப் பொதும்பர் வாயிற் கேசரி யனைய வள்ளல்
வரிதருங் கமலச் செங்கண் வளரிடத் தரவு தோன்றக்
கரிமருப் புதிர்க்கும் வெள்வேற் கரத்தபூ பக்கர் கண்டார். 3.4.4
- 239 படியடி பரப்பச் செய்யா முகம்மதும் பரிவு கூர
மடிமிசை துயின்றா ரிந்த வளையிடத் தரவுங் கண்டேம்
விடிவதெவ் வாறோ வென்ன வெருவிநெஞ் சுளைந்து போர்த்த
பிடவையிற் கிழித்துச் சுற்றிப் பேதுறா தடைத்து நீன்றார். 3.4.5
- 240 அடைத்தவப் புடையை நீக்கி யகுமதுக் கணித்தாய் வேறோ
ரிடத்துறும் வளையிற் சர்ப்ப மெதிர்ந்தது கண்டு தேங்கிப்

- 241 படத்தினி லொருபாற் கீறிப் பதுமமென் கரத்தை நீட்டி
விடத்தினுக் கஞ்சி யேதும் வெளியறப் புகுத்தினரால். 3.4.6
- 242 மற்றொரு வளையிற் றோன்ற வடைத்தனர் பொதும்பர் வாயிற்
சுற்றிய வளைக டோறுந் தோன்றிய துகிலைக் கீறி
முற்றினு மடைத்தா ரோர்பான் முழையினுக் காடை காணா
துற்றுள மிடைந்து வாடி யுருகினர் துயிற லோர்ந்தே. 3.4.7
- 243 ஒருவளை யன்றி யாவு மடைத்தன முரக மீங்கு
வருமெனின் மறைப்ப யாது மிலைத்திரு வள்ள லார்நித்
திரைமறுத் திடுத னன்றன் றெனவுட ரிடுக்கிட் டேங்கிப்
பருவரல் சுமந்து நின்றார் பணிவர வறிகி லாரே. 3.4.8
- 244 இருமனம் பேதுற் றங்ங னிருப்பவப் புழையின் கண்ணே
விரிதரு கவைநா நீட்டிக் கட்செவி விரைவிற் றோன்றப்
பெரியவன் றூதர் தம்பால் வருமுனம் பெட்பி னோடு
மொருதிருத் தாளை நீட்டிக் காப்பதற் கொருமித் தாரால். 3.4.9
- 245 மடிமிசை யிருந்த காந்தி மதிமுக மசைந்தி டாமற்
கடிநறைப் பொதுளுஞ் செவ்விக் கமலமென் வலத்தா ணீட்டி
விடவர வுறையும் பாலில் வெளியணு வெனினுந் தோன்றா
திடனற வுள்ளங் கால்கொண் டின்புற வடைத்தா ரன்றே. 3.4.10
- 246 புறப்படற் கரிதாய் வேகம் பொங்கிக்கண் செவந்து சீறி
மறைப்பும் வளைக்கு ளார்ந்த வல்லுட னெளித்து நீட்டிக்
குறிப்பொடு கெந்த நான்குங் குழைவற நிமிர்த்து வாய்விண்
டுறப்பட வுள்ளந் தாளிற் கவ்விய துரக மன்றே. 3.4.11
- 247 கடிவழி யுதிரஞ் சிந்தக் காறளர்ந் தசைந்தி டாம
னெடியவன் றூதர் செய்யு நித்திரைக் கிடரில் லாமற்
புடையினி லிருந்த சர்ப்பம் புறப்படற் கிடங்கொ டாம
லுடலணு நடுக்க மின்றி யிருந்தன ருணர்வின் மிக்கார். 3.4.12
- 248 மிதிப்படும் வளையிற் காலை விடுத்திலர் கடித்து மென்னக்
கொதிப்பொடு கெந்த நான்குங் குறைபடச் சீறிக் சீறிப்
பதிப்பொடு முடலை வீங்கிப் படுவிட மனைத்துஞ் சிந்தி
யதிர்ப்பொடும் வேக மீக்கொண் டடக்கடி கடித்த தன்றே. 3.4.13
- 249 மாசறத் தெளித்த பஞ்சின் வாய்ப்படு நெருப்புப் போன்றும்
வேசறச் சுட்ட சாம்பர் மீதுறும் புனலைப் போன்று
மூசிவெள் ளெயிறு சிந்த முரணராக் கடித்த வாயி
னாசொடும் விடத்தின் வேக மாகத்தின் முழுது மேற்ற. 3.4.14
- 250 பன்னருங் கொடிய வேகம் பரந்துட லனைத்துந் தாக்கிச்
சென்னியிற் பரப்பச் சற்றே சிந்தையின் மயக்கந் தோன்றத்
தன்னிலை தளரா துள்ளந் தாளையும் பெயர்த்தி டாம
லந்நிலை யிருந்தார் செவ்வி யகுமதும் விழித்தா ரன்றே. 3.4.15
- 250 மதியிடத் திரண்டு செவ்வி மரைமலர் பூத்த தென்ன
விதியவன் றூதர் கண்கள் விழித்தபூ பக்கர் தம்மை

- யெதிரினி னோக்கச் சற்றே மயக்கமுற் றிருந்தார் கண்டு
புதியகா ரணங்க ளேது முளதெனிற் புகலு மென்றார். 3.4.16
- 251 தடவரைப் பொதும்பி னீவிர் தண்மதி கடுப்பச் சாய்ந்தென்
மடிமிசை துயில வாதி வல்லவ னுரையா லிந்த
நெடுமுழை யதனி னேராய் நெட்டுடல் வளைக்கும் பாந்தள்
கடிதினிற் றலையை நீட்டக் கண்டனன் கவலை கூர. 3.4.17
- 252 அப்பெரும் பாந்தள் ளிங்ஙன் வருமுன மடைப்பான் வேண்டி
யொப்பரு மதியின் காந்தி யுரித்தெனத் துகிலை யென்றன்
கைப்படக் கீண்டுள் ளோடிக் கரந்திட வடைத்தே னப்பாற்
றுப்பொடும் வேறு வேறு புழைதொறுந் தோன்றிற் றன்றே. 3.4.18
- 253 இனையன புழைக ளெல்லா மரவெழுந் தெதிரத் துன்ப
மனதினிற் படரச் சோதிக் கலையினை வலிதின் வாங்கி
நனிபெறக் கீண்டு கீண்டு நலந்தர வடைத்து நின்றேன்
குனிசிலைத் தழும்பின் கையாய் கொடும்புரை யொன்றல் லாமல் 3.4.19
- 254 முடங்கிநீண் டிருளுள் ளார்ந்த முழையொன்றிற் றலையை நீட்டத்
தடங்கொள்கோ டிகமில் லாதாற் றாளினை நிமிர்த்துக் காலுந்
தொடங்கிலா வண்ண நீங்கா தடைத்தனன் றுளைப்பற் பார்ந்தள்
விடங்க்காண் றரிதிற் சீறி வெகுளியிற் கடித்த தன்றே. 3.4.20
- 255 ஊறுபட் டுதிரங் கால வலதுளந் தாளைப் பற்றி
மாறிலா தின்னுந் தீண்டி வாங்கிய ததனா லுள்ளம்
வேறுபட் டிமைப்பி னேர மெய்மயக் குற்றே னென்று
மீறிலான் றாதே யிங்ஙன் விளைந்தவா றிதெனச் சொன்னார். 3.4.21
- 256 அடலுறு மரியே றென்னு மபூபக்க ருரைப்பக் கேட்டுப்
படர்பரு வரலுந் றாதி யளித்திடும் பயனு மோர்ந்து
புடையினிற் பொருந்துந் தாளைப் பெயர்த்திடு மெனப்பு கன்றார்
வடிவினி னிகரின் றென்ன வந்தமா முகம்ம தன்றே. 3.4.22
- 257 தரைத்தலம் புகல வீரந் தகத்தமை நினையா நீட்டு
மரைத்தடப் பதத்தை மெல்ல வாங்கினர் வாங்கச் சோதி
விரித்தகுட் டெரிகட் பாந்தள் விளங்கியவ் வளையை நீங்கித்
துருத்திநீர் வெளிவிட் டென்ன விரைவொடுந் தோன்றி நின்ற. 3.4.23
- 258 நெட்டுடன் முடக்கி வாய்ந்த கழுத்தையு நிமிர்த்து நின்ற
விட்டறா விடத்தின் பாந்த டனைவிழித் தெதிர்ந்து நோக்கி
வட்டவா ருதிசூ மெட்டுத் திக்கினு மணிவா னத்து
மெட்டிய கீர்த்தி கொண்டோ ரினியன மொழிகள் சொல்வார். 3.4.24
- 259 அருமறைப் பொருளாய் நின்றோ னமைத்தபன் னகமே யாங்கள்
வரையினோ ரிடுக்க னுற்று வந்திருந் தனமல் லாமற்
பரிவுட னுனக்கி யாது குற்றமும் பயின்ற துண்டோ
தரையினெம் முன்னோர் முன்னா ளியற்றிய தவறு முண்டோ. 3.4.25
- 260 ஏதொரு குறையுஞ் செய்த தின்றிவை யிகழ்ந்தெண் ணாம
னீதமில் லவரைப் போல நெடும்புடை யதனின் வந்து

- 261 தீதுறக் கொடிய வேகந் தலைகொளச் சினந்து சீநீ
வேதனைப் படவாய் வைத்த தென்னென விரைவிற் கேட்டார். 3.4.26
- வேறு
மறையின் வாயுரை கேட்டெழின் முகம்மதை நோக்கி
நிறுவி நின்றிடு நெடுந்தலை நிலத்திடை சேர்த்தி
முறைமை யின்சலா முரைத்துமுள் ளெயிற்றுவாய் திறந்து
குறைவி லாதுளத் திருந்தவை யனைத்தையுங் கூறும். 3.4.27
- 262 ஆதி நாயகன் நிருநபி யேயிவ ணடியே
னீதி யன்றியே தீண்டின னலனெடுங் காலம்
பூத ரத்தினெம் முன்னவர் சிலமொழி புகன்றா
ரேதெ னச்செவி கொடுத்திட வேண்டுமெய் யெழிலோய். 3.4.28
- 263 செவ்வி நாயகன் நிருவொளி வினிலுருத் திரண்டு
குவ்வி டத்தினி லுதித்தரும் புதுமையிற் குலவி
யவ்வி யங்களைந் தகுமது நபியென வழகா
யெவ்வெ வர்க்குநன் மறைநெறி நடத்துவ ரெனவும். 3.4.29
- 264 அவர்க்கு நல்வழி யாயிசு லாமினி லானோர்
சுவர்க்க மெய்துவ ரெனவுமச் சொல்லினைக் கடந்தோர்
பவக்க டற்கிடந் தலைகுவ ரென்னவும் பரிவி
னுவக்கும் வேற்றுருச் சமயங்க ளொழிந்திடு மெனவும். 3.4.30
- 265 பொருவி லாக்கடற் புவிநடு மக்கமா புரத்தி
னரிய நாயகன் நிருமறை விளக்கியங் கிருந்திவ்
வரையி னுந்தனி வருகுவ ரென்னவு மதீனாத்
திருந காக்கர சிருந்துதீன் நிருத்துவ ரெனவும். 3.4.31
- 266 இனைய வாசக மனைத்தையு முணர்ந்துளத் திருத்திக்
கனியுஞ் சிந்தையுங் கண்களுங் களிப்புற நோக்கிப்
புனித மாகுவ தென்றெனத் தினந்தொறும் பொருவா
நினைவி னேர்வழித் தவத்தொடு மிருந்தன னெடுநாள். 3.4.32
- 267 இற்றை யின்முதன் மூன்றுநாட் டொடுத்திறும் பிடத்திற்
குற்ற மற்றபே ரொளியொடு மான்மதங் குலவி
வற்று றாப்புது மணத்தொடுங் கமழ்ந்தன மனத்தி
னுற்றி தேதெனக் குறித்திடா தொருவளை யுறைந்தேன். 3.4.33
- 268 அந்த ரத்தினும் நிலத்தினும் பெருங்குவ டனைத்தும்
வந்து வானவர் புகழ்தர வருஞ்சல வாத்தைத்
சிந்தை கூர்தரப் புகல்வது கேட்டுளந் தேறி
யெந்தம் நாயக ரிவனுறைந் தனரென விசைந்தேன். 3.4.34
- 269 தொல்லை வல்வினை தொடர்பவங் களைந்துநற் சுவனத்
தெல்லை யின்பதங் கிடைத்ததின் றெனத்தவழ்ந் தேகி
வொல்லை யிற்குவ டடங்கலுந் தேடின னொளிருங்
கல்ல கத்துழை கண்டன னிருவிழி களிப்ப. 3.4.35

- 270 வரைமுழைச்சிறு வாயிலிற் சிலம்பிநூன் மறைப்ப
விரிசி றைப்புற விருப்பது நோக்கினன் விரைவிற்
பெருகுங் காப்பழித் திடுவதன் றெனப்பிரிந் தொதுங்கிப்
புரைய றத்தனி மற்றொரு வளையினிற் புகுந்தேன். 3.4.36
- 271 சிறுப்புழைக்குளென் னெட்டுட லொடுங்கிடச் செருகிப்
புறப்ப டுந்திசை யனைத்தையு மடைத்தனர் புழுங்கி
வெறுப்பொ டும்மிருந் தொருவயின் மேவினன் விரைவின்
மறைப்ப டத்தடத் தாள்கொடவ் வளையையு மறைத்தார். 3.4.37
- 272 வரையி னிற்புற மகலவும் வழியிலா துமது
திரும லர்ப்பதங் காணவுஞ் செயலிலா தழிந்து
முரித ரும்படிக் குவட்டுளை யிடந்தொறு முடங்கித்
திரித லல்லது வெளிப்பட லரிதெனத் திகைத்தேன். 3.4.38
- 273 போது தற்கிட மன்றியும் புதியனா யகன்றன்
றுத ரைத்தெரி சித்திட வரும்வழி தூர்த்த
பாத கத்தையு நினைத்துமைக் கொடுவிடம் பழுத்த
தீது றுங்கொடிற் றெயிற்றறக் கடித்தனன் சிறியேன். 3.4.39
- 274 நெடிய காலமுற் றொருபல னினைத்தவர்க் கடுத்து
முடியும் போழ்தினிற் றடுப்பவ ரெவரையு முரணித்
தடித னன்றெனு மறிவினாற் றடிந்ததே யன்றிப்
படியி னேர்தவ நிலனென வுரைத்தது பாந்தள். 3.4.40
- 275 பாந்தள் கூறிடக் கேட்டலும் பதுமமென் மலரிற்
சேந்த பொன்முகக் குளிர்ப்பொடுங் களிப்பொடுஞ் சிறப்ப
வாய்ந்த வாய்மையின் விளித்தரு குறவர வழைத்துக்
கூர்ந்த தம்மனத் துவகையிற் சிலமொழி கொடுப்பார். 3.4.41
- 276 நெறியு ரைத்தனை கண்டனை நிலநெடுங் காலத்
துறவு கொண்டனை பவத்தொடர் துன்பு மொழித்தாய்
குறைவ றப்பலன் படைத்தனை வாழ்ந்துநின் குலத்தோ
டுறைகெ னப்புக் மொடுமுரைத் தனர்மறை யுரவோர். 3.4.42
- 277 வேத நாயக ருரைத்தலும் விடத்தெயிற் றரவம்
பாத மென்மல ரிடத்தினிற் சிரங்கொடு பணிந்து
கோத றக்கலி மாவெடுத் தோதிமெய் குழைத்துப்
பூத ரத்துறு நெடுவளை யிடைபுகுந் ததுவே. 3.4.3
- 278 அரவ கன்றபி னெழிலபூ பக்கர்செம் மலர்த்தாள்
விரித ருங்கடி வாயினிற் கொடுவிட மகல
மரையி தழ்த்துளி நீரினை விரலினால் வாங்கிப்
புரைய றத்தட வினர்செழும் புகழ்முகம் மதுவே. 3.4.44
- 279 இரூள கற்றிய கதிரவன் கதிரென விதழிற்
பரிவு பெற்றிடு மமிர்தநீ ருடலெலாம் பரந்த
கரிய வெவவிட மனைத்தையு மணுவறக் கடிந்து
சொரியுங் காந்திகொண் டரியமெய் மாசறத் துடைத்த. 3.4.45

280

பன்ன கக்கொடு விடப்பெரும் பருவர நீர்ந்து
மின்னு செங்கதிர் வேலபூ பக்கரும் விறலார்
மன்னர் மன்னவர் முகம்மது நபியுடன் வரையி
னின்னி சைப்புக் மொடும்புதி யனைத்தொழு திருந்தார்.

3.4.46

விடமீட்ட படலம் முற்றிற்று.

ஆகப் படலம் 4க்குந் திருவிருத்தம்... 280

3.05 சுறாக்கத்துக் தொடர்ந்த படலம் (281 -- 330)

281

அடுக்க வின்புற மூன்றுநா ளிருந்துநா லாநாள்
விடுக்குஞ் செங்கதி ராதவன் மேற்றிசைக் கடலு
ளொடுக்கு மெல்வையி னத்தரி யிரண்டு னுவனு
மிடுக்க ணின்றிமெய்த் திடத்தொடு மவ்விடத் தெதிர்ந்தான்.

3.5.1

282

கதிர்பு குந்திருள் பரந்தது தொத்தினன் கடிதி
னெதிரி னொட்டக மிரண்டுங்கொண்ட டடுத்தன னினியிவ்
விதிரு மென்மலர்க் காள்செறி வரையிடம் விடுத்துப்
புதிய தோர்நெறி புகவெழு மெனநபி புகன்றார்.

3.5.2

283

முத்தி ரைத்திரு வாய்மொழி முறைமையிற் சிதகாப்
பத்தி யினபூ பக்கரு முகம்மதும் பரிவிற்
குத்தி ரப்புறம் விடுத்தெழுந் தனர்கதிர் குலவச்
சித்தி ரத்திரு மதியிருந் தெழுந்தன சிவண.

3.5.3

284

துட்ட வல்விலங் கினங்களொன் றொன்றினைத் துரத்தி
விட்ட வாய்க்குர லதிர்தரும் வரையிடை விரைவின்
பட்ட காரிருட் போதினிற் படரொளி குலவ
வொட்ட கத்தின்மேற் கொண்டனர் தூதரி னுயர்ந்தோர்.

3.5.4

285

அறிவின் மிக்கபூ பக்கரு மாமிறென் பவனும்
பிறிதோ ரொட்டக மேற்கொடு வதிந்தனர் பிறங்கிச்
செறியும் வல்லிருட் கானிடை யாவர்க்குந் தெரியா
திறுகற் சின்னெறி கொண்டனன் கூலியி னிளவல்.

3.5.5

286

நஞ்ச முள்ளெயிற் றரவுறை வரையினள் ளிருளிற்
பஞ்ச ரத்திருந் தெழுமரி யேறெனப் பரிவின்
கஞ்ச மென்முக மலர்தரப் போயினர் கணியா
வஞ்சர் நெஞ்சகம் போன்றமுட் சிறுநெறி வனத்தில்.

3.5.6

287

கூன வான்றொறு வெனுங்குவட் டிடையெழில் குலவுந்
தான வாரண முகம்மதின் றனுவிற்றண் கதிரால்
வான வாவிர வியன்கதி ரெனமலை மலைந்து
கான வாரணக் குலஞ்சிலம் பினகடல் கடுப்ப.

3.5.7

288

எயிற்று வல்விலங் கினந்தரி கானெலா மெடுத்து
வயிற்றி டைப்படுத் திருந்தவல் லிருட்குல மறுகப்

- 289 பயிற்றும வேதவா சகமுகம் மதைக்கொடு பரிவின்
கயிற்ற சைப்பிடா தேகின சுரிநெடுங் கழுத்தல். 3.5.89
- ஆவி போலுறு தோழரு மரசநா யகருங்
காவின் கானையும் வளைசெறி பொறைகளுங் கடந்தார்
பூவி ரிந்தசூட் டளகொடும் புள்ளினம் புலம்ப
வீவி லாக்கனைத் திரைக்குணக் கடற்றிசை வெளுத்த. 3.5.9
- 290 மட்டு வார்பொழில் சூழ்தரு மக்கமா நகரம்
விட்டு நந்நபி கொடியவெங் கானிடை விளங்கப்
பட்ட காரண மெவைகொலென் றஞ்சியுட் பயத்தோ
டெட்டிப் பார்ப்பபோ லெழுந்தன னெடுங்கதி ரிரவி. 3.5.10
- 291 இரவின் முட்செறி வனங்கடந் திரவிதோன் றியபின்
பரல்கி டந்தவெம் பாலையிற் பகனடுப் போதி
லொருகு றும்பொறை யிடத்தினி லறிவுறு முரவோர்
விரைவி னேகியங் கிறங்கினர் நிழலிலா வெயிலின். 3.5.11
- 292 கடங்க டந்துமெய் வருந்தியங் கிருந்தகா வலர்க்கோர்
படங்க லின்புறம் விரித்திருந் தனரபூ பக்க
ரடங்க லாரெனுங் குபிரறுத் திடவவ தரித்தே
மடங்க லேறெனத் துயில்புரிந் தனர்முகம் மதுவே. 3.5.12
- 293 பஞ்சின் மெல்லனை விடுத்தரும் பரலினிற் படுத்த
மஞ்ச லாங்குடை யரசரை நோக்கிவஞ் சகரான்
மிஞ்சும் வல்வினை யெனத்திசை தொறும்விழி பரப்பி
யஞ்சி யையமுற் றிருந்தனர் துணையபூ பக்கர். 3.5.13
- 294 செறிம யிர்த்திரு கியமருப் புடைச்சிறு கவைக்காற்
குறும் றித்திர ளொடுமயிர்ப் போர்வைதோட் கொண்டு
வெறிக மழ்ந்திவ ணிருப்பவ ரெவரென வியந்து
தறிகை கோல்கடை காலொடு சார்ந்துநோக் கினனால். 3.5.14
- 295 அடைந்து நோக்கிய தொறுவனை விளித்தபூ பக்கர்
மிடைந்த விக்கொறி நின்னதோ பிறரதோ விளம்பென்
றடைந்தி லாமொழி கொடுத்தலுந் திரியுமென் னுருக்க
ளொடும்பு றச்சில கூலியு முளதென வுரைத்தான். 3.5.15
- 296 கூலி யின்கொறி விடுத்துநின் கொறியினைக் குறுகிப்
பாலி னைக்கறந் திவண்டரு கெனப்பணிந் தோடிக்
காலி னைத்தகைத் துறுங்கடை காலினிற் கறந்து
சீல முற்றவ ரிடத்தினிற் கொடுத்தனன் றிறலோன். 3.5.16
- 297 வில்லு மிழ்ந்தமெய் முகம்மதுந் துயிலினை விடுத்திட்
டொல்லை யின்னெழுந் திருந்தபி னுயிரெனுந் துணைவர்
முல்லை மன்னவன் றருநறும் பாலினை முறையாச்
செல்லு லாங்கரத் தளித்தலும் பொசித்தனர் சிறப்ப. 3.5.17
- 298 மந்த ரப்புய முகம்மது மதிமுக நோக்கிக்
கந்த மென்மலர்ப் பதமிரு சுரங்கொடு தடவி

- 299 யெந்தை யீர்பவந் துடைத்தன னெனப்புக்ழந் திடையன்
புந்தி கூர்தரக் கொறியொடும் வனத்திடைப் போனான். 3.5.18
- 300 இருந்த நாயக ரிருவரு மிவணெடு நேரம்
பொருந்த நீதென வத்திரிப் புறத்தணை விசித்து
வருந்தி லாதெழுந் தருங்கட நெறிகளை மறுத்துத்
திருந்து நன்னெறி யிஃதென விரைவொடுஞ் சென்றார். 3.5.19
- 301 இகன்ம னத்தபூ ஜகல்விடு மொற்றர்க ளியாரும்
பகம னத்தொடும் பன்னெறி தொறுந்தொறும் படர்ந்தார்
சகியி லாதொரு கொடியவன் றனித்தொரு பரிமேற்
றிகைம றுத்தவ ரிருவரும் வருநெறி சேர்ந்தான். 3.5.20
- 302 கிள்ளை வேகமும் வலக்கரங் கிடந்தவெள் வேலும்
வெள்ளை மென்றுகிற் கஞ்சுகி நனைதரும் வெயர்வுந்
துள்ளி நாற்றிசை பரப்பிய துணைவிழி களுமாக்
கள்ள வன்மனத் தவன்வரும் வரவினைக் கண்டார். 3.5.21
- 302 மாதி ரத்தினை யடர்ந்ததிண் புயத்தபூ பக்கர்
சீத மெய்நறை முகம்மது திருமுக நோக்கி
வேத னைத்தொழி லபூஜகல் திசைதொறும் விடுத்த
தூத ரின்னுள னலதுவே றலனெனச் சொன்னார். 3.5.22
- 303 கசைபு றம்புடைத் திடப்புவி யதிர்ந்திடக் கலிமா
விசையும் வேகமுங் கையினிற் சுழற்றிய வேலு
நசைவி டாதுகொண் டிவண்டுத் தனனிக னடப்ப
விசைவன் வேறினி யுரைப்பதின் றென்னவு மிசைத்தார். 3.5.23
- 304 வலிய வெம்பகை வளைந்திடிற் றனித்தவர் மனத்தி
னலிவி லாதெதிர்ந் தடருதல் தீனடு நிலைமை
கலியி தென்கொலென் றையுதல் கலங்குத லீமா
னிலையும் வீரமும் புறம்விடுத் திடுபவர் நெறியே. 3.5.24
- 305 இறுதி யற்றவ னொருவனா மிருவரிங் கெய்தி
மறமு திர்ந்தெதிர் வருபவ னொருவன்மற் றிவனாற்
பெறுவ தென்கொலென் றுரைத்தனர் தீனிலை பிரிக்குஞ்
செறுந ராகிய விலங்கினங் கெடவருஞ் சீயம். 3.5.25
- 306 புறாக்கத் தும்பருந் துயவும்பா சடைத்தருப் பொரிய
மறாக்க திர்க்கதி ரவன்சுடு நெடுஞ்சுர வழியி
னுறாக்க டும்விசைக் குசைப்பரி கடிதிற்கொண் டோடிச்
சுறாக்கத் தென்பவன் களிப்பொடு மடுத்தனன் றொடர்ந்தான் 3.5.26
- 307 அடுத்த வெம்பகை வனைமனத் திடையதி சயித்துப்
படுத்த மண்டனை நோக்கியிப் பாதகன் பரியை
விடுத்தி டாவிழுங் காவகைக் குளம்பினை விசித்துப்
பிடித்தி டென்றனர் தூதென தீனிலை பிடித்தோர். 3.5.27
- 308 ஈண்டு வல்லவன் றுதர்தந் திருமொழிக் கியைய
வேண்டு மல்லது வெறுத்திட லரிதென விரும்பித்

- 309 தூண்டி வந்தவன் பரியினாற் குளம்பையுஞ் சுருக்கிப்
பூண்ட ரங்கெனன் பிடித்தது கடனடுப் புடவி. 3.5.28
- புதிய சித்திர மெனப்புரி நூலுடைக் குயவன்
கதையி னாற்சமைத் திடுபரி யென்னவந் துணுக்காக்
குதியி லதுறை யாவளை முகங்குழை யாது
பதிய நின்றது கொடியவன் விடுநெடும் பரியே. 3.5.29
- 310 கடிய வெம்பரி நடந்தில வெனமனங் கனன்று
நெடிய மத்திதை விசைதர வங்கையி னிமிர
வடிய டித்தனன் காலினிற் புடைத்தன னனைய
கொடுமை யாற்றலை யசைத்தது நடந்தில குதிரை. 3.5.30
- 311 வேறு
தொலைதொடர்ந்தெய்த் திடுங்குணமோ கடுவிசையாற்
குளம்புதுண்டப் பட்ட தோமெய்
மலைதரவஞ் சனைவிளக்கு முகம்மதுசெய்
வினைத்திறனோ மாய மியாதென்
றுலைவறுநெஞ் சினனாகிக் கவிழ்ந்துநோக்
கலும்வேக மொடுங்க வாசி
நிலைபடநாற் குளம்பையும்பூ தலம்புதையப்
பிடித்திறுக்கி நெருக்கக் கண்டான். 3.5.31
- 312 துரகதத்தின் பதத்தினைப்பூப் பிடித்திருப்ப
தகுமதுதஞ் சூழ்ச்சி யாமென்
றெரியுமனம் வெகுளாது முகமலர்ச்சி
கொடுப்பவர்போ லினிது நோக்கி
வரகருணைக் குரிசினும்மைத் தொடர்வதிலை
யிகன்மறுத்து மக்க மீதிற்
பரிவுடன்செல் குவன்புடவி விளைக்குமிடர்
தவிர்த்திரெனப் பணிந்து சொன்னான். 3.5.32
- 313 சத்தியமும் பொறையுமன நீங்காத
நெறிதவறாத் தரும வேந்தும்
புத்தமுத மொழுகுமறை விளைந்ததிரு
வாய்மலர்ந்து புடவி நோக்கி
யத்திரியின் றடைபடுத்தல் விடுத்தியென
விடுத்திடமண் ணதிரத் தாவி
யெத்திசையுந் தடவிவரு மருத்தென்னத்
தாளபெயர்த்திட் டெழுந்த தன்றே. 3.5.33
- 314 புன்மைகவர் வஞ்சகநெஞ் சினர்க்குமறை
தினந்தோறும் புகட்டி னாலும்
நன் மைபய வாரெனுஞ்சொற் பழமொழியைப்
புதுக்குவன்போ னடுக்க நீங்கிக்
கொன்னுனைவேல் கொடுதாக்கி முகம்மதினைக்
தரைவீழ்த்திக் கொல்வே னென்ன
வன்மைமனத் தொடும்புரவி தனைநடத்தி
வெகுண்டுவந்தான் மதியி லானே. 3.5.34

315

சினந்துவெகுண் டடற்பரிகொண் டடர்பவனை
 முகம்மதுதந் திருக்க ணோக்கி
 மனந்தனிற் புன் முறுவலொடும் வெகுளாது
 முன்போல்வன் பரியின் றாளை
 யினம்பிடித்தி டெனவுரைப்பக் கொடியவன்ற
 னுயிர்பிடுங்கி யெடுத்து வாரிக்
 கனந்தனிலுட் படுத்தியுணும் படிமுழந்தா
 டெரியாமற் கவ்விற றன்றே.

3.5.35

316

கள்ளமிகல் பழிபாவ மாறாத
 கொடியசுறாக் கத்தென் றோது
 முள்ளிரக்க மில்லாதான் முகம்மதுதந்
 திருப்பெயரை யுரைத்துக் கூவி
 விள்ளரிய குறைசெயினும் பொறுத்தளிப்ப
 துமதுமறை மேன்மை யன்றோ
 தள்ளரிய தடைவிடுத்தி ரிகலேனென்
 றகம்வேறாய்ச் சாற்றி னானால்.

3.5.36

317

இகலெடுத்து வருமுரைத் தவர்மறுத்தும்
 வணக்கமொழி யிசைத்தா ரென்னிற்
 புகலரிய பிழைபொறுத்தங் கவர்செயலுக்
 கியல்படுத்தல் புந்தி நேரென்
 றகமதனி லகுமதுதா நினைத்தவனி
 தனைநோக்கி யாடன் மாவின்
 றகைதவிர்த்தி டெனவுரைப்ப வெவர்க்குந்தெரி
 தரத்திரியத் தள்ளிற் றன்றே .

3.5.37

318

சுடரிடத்திற் பதங்கநினை வறியாது
 வருவதுபோற் சுறாக்கத் தென்போன்
 புடவிபரிப் பதம்பிடிக்கு முனம்வேகத்
 தொடுமடுத்துப் பொருவி லாத
 வடவரைபோற் புயமுகம்ம தினைச்செகுப்ப
 வேண்டுமென மனத்திற் றாங்கி
 கடிதினிற்கை வேல்கழற்றி யிமைக்குமுனம்
 வரநபியும் கண்ணுற் றாரால்.

3.5.38

319

எடுத்தகொலைத் தொழின்மறுப்பத் தடையிருபோ
 தடுப்பமனத் தினிலெண் ணாது
 தொடுத்தவன்றன் மனவலியும் வாள்வலியு
 மதிசயித்துத் தூயோன் றூத
 ரடுத்தபகை களைதரு மதீனநகர்க்
 கேகியபின் னாத லென்றாற்
 கடுத்திகலி யிவன்விளைக்கு மமரறிவ
 தென்கொலெனக் கருத்துட் கொண்டார்.

3.5.39

320

சிந்தையினில் வெருவலற முரணாடிப்
 பின்னுமெனைத் தெறுத றேறி
 வந்தனன்றன் வீரமுங்கோ ரமுநடுங்கப்

- 321 பற்றெனவாய் மலர்ந்து கூறக்
கந்துகத்தின் பதநான்கு மடிவயிறு
மங்கவடிக் காலுங் கூட்டிக்
குந்தியசை வறவமிழ்த்திப் பதித்ததென
வசுந்தரைவாய்க் கொண்ட தன்றே. 3.5.40
- 322 தள்ளாத வருத்தமுடற் றேலாத
பயமிதயத் தடத்த டாகங்
கொள்ளாத நலிதலையந் துன்பமுடன்
சூழ்ந்துகுடி கொண்டு தோன்ற
விள்ளாத துணிவுமற மதழுக்க
மிகனினைவு வெகுளி மானம்
புள்ளாரும் வேல்வீர மனைத்துமதி
மறப்ப்புறம் போய தன்றே. 3.5.41
- 323 பாடலத்தின் பதமுமத னகடுமவன்
பரம்படுதப் படியுந் தோன்றா
தீடுபடக் கவ்வயது நபியினுரை
மறுத்தோரை யெரிமீக் கொண்டு
சூடுபடு மழற்குழிவெவ் விடப்பாந்தட்
பகுவாயின் றுளைப்பற் பூண
வோடியற விழுங்குவதித் தரமெனச்சொல்
வதுபோல வுணர்த்திற் றன்றே. 3.5.42
- 324 தலையசைத்து வால்வீசிப் புரவிபடும்
பாடுமிரு தாளி னோவின்
மலையமனம் வேறாகிக் கைவேலை
நிலஞ்சேர்த்தி வாயங் காந்து
சொலுமொழியீ தெனவறியா தடிக்கடிவாய்
குழறிவிழி சுழல வாடி
யுலையிலிடு மெழுகாகி யென்செய்வோ
மிதற்கெனநின் றுருகி னானால். 3.5.43
- 325 அபுஜகல்த னுரைதேறி நாற்றிசைக்கும்
பரந்தவர்போ லாகா வண்ண
மிவர்திசையிற் கொணர்ந்திடுக்கண் விளைத்ததுநம்
விதிநோவ தென்கொல் மாயாச்
சவிதரள வருவெடுத்தோ ரிரங்கார்மே
லிரங்கியுரை சாற்றி னாலும்
புவிவிடுவ தலவிறுதி முடிந்ததெனப்
பொருமலொடும் புலம்பி னானால். 3.5.44
- 326 மனைமனைவி புதல்வர்பொரு ளவைநினைந்து
கண்ணீர்வார்ந் தொழுகி யோட
வினுமுகம்ம தினைப்பரவிக் கேட்கிலவ
ரிரங்குவரென் றிதயந் தேறித்
தனியவன்றன் றிருத்தூதே முகம்மதுவே
பொறைக்கடலே தமிழேன் கூற்றை
யுனதுசெவிக் கிடவேண்டும் வேண்டுமென
விரக்கமொடு முரைக்கின் றானால். 3.5.45

- 326
என்போலுஞ் சிறியர்பெரும் பழியடுத்த
குறைபிழையா யிரஞ்செய் தாலும்
பொன்போலு மனப்பெரியோர் பொறுப்பரெனு
மொழிதமியேன் புந்திக் கேற்ப
நின்பாலிற் கண்டறிந்தேன் சிறியேனுய்
திறத்தினொடிந் நிலத்தில் வாழ
முன்போலுங் காத்தளித்தல் வேண்டுமது
நினதுமறை முறைமைத் தாமால். 3.5.46
- 327
உறுதியென மனத்திருத்தி யெனக்கிரங்கிப்
புடவிவிடற் குரைசெய் தீரான்
மறுமொழியில் லெனவகல்வே னினந்தேடி
வருபவர்க்கு மறைத்துக் கூறி
நெறியுடன் குரைத்துமணி மூதூர்கொண்
டணைகுவனிர் ணயமீ தென்னைப்
பெறுமவர்க டம்மாணை குபலாணை
யறுதியெனப் பிதற்றி னானால். 3.5.47
- 328
நிற்குநிலை நில்லாது வசனமறுத்
திருமுறைநின் ணயமில் லேனா
லெற்குரைக்க நாவிலையோர் நொடிப்போதி
லிருதாளு மிறுமல் லாது
பொற்பரியி னுயிருமென துயிருமழி
வதுசரதம் பொருவி லாத
நற்குணத்தீ ரழித்தலுங்காத் தளித்தலுநின்
கிருபையென நவிற்பி னானால். 3.5.48
- 329
கலங்கிவலி யிழந்துரைத்த மொழியனைத்துந்
திரண்டுதிருக் காது னோடி
யிலங்கியநன் மறைததும்பு மனத்துறையக்
குறைபோக்கி யிரக்க மூறி
விலங்கினத்தின் றளையிவன்காற் றளைவிடுத்தி
யெனவிபுலை விடுத்த லோடும்
பிலங்கிடந்து பிறந்தெழுந்து வருபவர்போற்
புரவியுடன் புறப்பட்ட டானால். 3.5.49
- 330
வாசியுடன் முகம்மதுதாள் பணிந்துவரு
நெறிமீட்டு மக்க நோக்கி
யாசடுத்த திவணிவணென் றவ்வழியும்
விலங்கிவிரைந் தகலுங் காலைப்
பூசலிடத் தொடர்ந்துசிலர் வருபவர்க்கு
நன்குரைத்துப் புறம்பு காமற்
பாசமுற வுடன்கூட்டிப் பரிவொடும்போய்ப்
புகுந்தனனப் பதியின் மன்னோ. 3.5.50

சுறாக்கதுத் தொடர்ந்த படலம் முற்றிற்று.
ஆகப் படலம் 5-க்குத் திருவிருத்தம்...330

3.06 உம்மி மகுபதுப் படலம் (331 - 356)

- 331 காயும் வெஞ்சுரத் திடைதொடர்ந் தனன்மனங் கலங்கிப்
பாயும் வீரவெம் பரியுடன் வரும்வழி பார்த்துப்
போய பின்னபூ பக்கரு முகம்மதும் புளகித்
தேயி ழிந்தறி வுடன்றொழு தவிடம்விட் டெழுந்தார். 3.6.1
- 332 கறையில் வெண்டிரை யுண்டவண் கவிகைமுன் னிழற்றக்
குறையு நீடருத் தளிர்ந்தலர் நறவுகொப் பிளிப்பப்
பறவை யெங்கணுஞ் செழும்புகழ் பாடவொட் டகத்தின்
முறையி னேகின ரிறையரு ணிறைமுகம் மதுவே. 3.6.2
- 333 கரைகொ ழித்தவெண் வண்டலு நெடியகான் யாறுந்
திரைய லம்பிய குறுஞ்சுனை யிடங்களுஞ் செறிந்து
விரைகொண் முல்லையம் பந்தரும் விளைநறா வுடைந்து
சொரியுங் கொன்றையுந் தோன்றிடச் சென்றனர் தூயோர். 3.6.3
- 334 வேயி சைத்தொனி யிருசெவி குளிந்தர வெருவாக்
காயும் வெஞ்சின வாரணம் பொருவகண் களிப்பத்
தோயும் வெண்டயிர் நறுநறை நாசிக டுளைப்பப்
பாய ரிக்குல மெனநெறி குறுகிடப் படர்ந்தார். 3.6.4
- 335 நிறையுஞ் சாமையின் போர்க்குவை வரைகளை நிகர்ப்ப
வறையு முல்லையம் பறைகட லமலையை யவிப்பக்
குறைவில் பாலடு புகையிரு விசும்பெனக் குலவப்
பறழின் வாய்த்தொனி யிடையிறா திருந்ததோர் பாடி. 3.6.5
- 336 வந்த ரும்பெரு மொட்டக மிழிந்தபூ பக்க
ரெந்தை யீரிளைப் பாறிமற் றேகுவ மென்னப்
பந்த ரின்றியோர் புறம்வெளிப் படும்பழ மனையிற்
சிந்தை நேர்ந்தவ ணடைந்தனர் தெரிமறைச் செம்மல். 3.6.6
- 337 அம்ம லோதிவெண் ணூலினிற் பிறங்கிட வழகார்
கொம்மை வெம்முலை தாழ்ந்தணி வயிற்றிடை குழைய
வம்மி னியாவரென் றொருமொழி வழங்கியங் கிருந்தா
ளும்மி மஃபதென் றிடும்பெயர் விருத்தைய ளொருத்தி. 3.6.7
- 338 ஆயர் தங்குல விருத்தையை விளித்துநின் னகத்துட்
போயெ மக்குண வுளதெனிற் றருகெனப் பொருந்தாக்
காயும் வன்கலிச் சாமமும் வறுமையுங் கலந்து
மாயு மில்லின ளருள்வதொன் றிலையென வகுத்தாள். 3.6.8
- 339 திரைக்கு மெய்யினண் மனைப்புறஞ் செறிமயிர்க் கொறியொன்
றிரைக்கு நொந்தவ ணிருப்பக்கண் டிவ்வுரு மடியிற்
சுரக்கும் பாலிலை யோவென மகிழ்வொடுந் தூண்டி
யுரைக்க நந்நபி முகம்மதுக் கெதிரெடுத் துரைப்பாள். 3.6.9

- 340 என்னி னும்முதிர்ந் தரும்பெரு நோயினா லிடைந்த வன்ம லட்டது திரிவதற் குயிரிலா வரடு தன்ம மில்லவண் மனையினிற் சார்ந்தநீ ரிசைத்த லின்மை நோயினும் வலிதென வவசமுற் றிசைத்தான். 3.6.10
- 341 விருத்தை யென்னுமத் தொறுவிசஞ் சலமொழி விளம்பக் கருத்தி னூடுற விரங்கிமா நோயினிற் கசிந்து வருத்த முற்றமை மலட்டினைக் கொணர்கென வலிதிற் றிருத்தி மென்மெல முகம்மது திருமனம் விடுத்தாள். 3.6.11
- 342 நிகரி லானருட் டீதுவர் நெடுங்கர நீட்டித் தகைய மைமுது கிடத்தினிற் பயப்பயத் தடவப் பகரு தற்கரி தாயிடந் தழைத்துடல் பருத்துப் புகர றக்கொழுந் திளைமையிற் செழுமையும் பொதிந்த. 3.6.12
- 343 நிரைத்த செம்மயிர்க் குறங்குக ளகறர நிமிர்ந்து விரித்த திற்றிரண் டடிவயி றுறமடி வீங்கிச் சுரித்த சின்முலை நீண்டுவிம் மிதத்தொடுஞ் சுரந்து புரைத்த லந்திறந் தமுதெழுந் தோடின புவியில். 3.6.13
- 344 மூத்தி ருந்தவ டனைவிளித் துனதுகை முறையாய் நாத்தி ருந்தநல் லமுதுகொள் கெனநபி நவில வாய்த்தி ருந்தது பசிக்கென வெழுந்துதன் மனைக்குட் பாத்தி ரந்தனை யெடுத்தனள் கறந்தனள் பாலை. 3.6.14
- 345 வரங்கொண் மைமுலை யினுமொழு கினவென மகிழ்வி னரங்கி னுள்ளிருந் தெடுத்தபாத் திரமடங் கலினு மிரங்கும் பால்கறந் தணியணி நிரப்பின ளினியென் கரங்கள் சோர்ந்ததென் றிடைநிலஞ் சேர்த்தினள் கடைகால். 3.6.15
- 346 அடுத்த கேளிருக் குரைத்தலு மவரவர் கரத்தி னெடுத்த பாத்திரந் தொறுந்தொறுங் கறந்தனி தேகி விடுத்த போதினு மொழுகிய சுரப்புமென் மேலுங் கொடுத்து நின்றது முகம்மது காரணக் கொறியே. 3.6.16
- 347 வாய்ந்த மெல்லிடை யிடையர்தங் குலத்துறு மடவா ளாய்ந்த வாக்கிடர் விளைப்பவர் வளமெனு மடுப்பிற் காய்ந்த பாலினை வடித்துவண் டாமரைக் கரத்தி னீய்ந்து நின்றன ளருந்தினர் துணையொடு மிறசூல். 3.6.17
- 348 இதந்த ரும்பெரும் புதுமையை யருணபி யிறசூல் பதந்த னிற்பணிந் திருங்கலி மாமொழி பகர்ந்து மதந்த ழீ இயிசு லாமினி லாயினாள் வணங்கி நிதந்த ருந்தவத் தொழுகையின் முறைவழி நின்றாள். 3.6.18
- 349 இன்று வந்திவ ணிருவர்க ளிருந்தனர் கிழவா டொன்று கண்டனர் பாலுரு வாக்கின் ருலகிற் பொன்றி லாப்புக்ழ் விளைத்தனர் புதுமைகொ லெனவே நின்று நோக்கினர் பாடியிற் றொறுவர்க ணிறைந்தே. 3.6.19

- 350 தேயுஞ் சிற்றிடை மடந்தைய ளொருத்திதன் நிறத்தான்
மாய வன்குபிர் போக்கிநந் நபிவழி வழத்திப்
பாய ரிக்கயல் விழிமட வாரொடும் பாடி
யாயர் தங்குலத் தவரிசு லாமினி லானார். 3.6.20
- 351 அற்றைப் போதினின் மக்கமா நகரவ ரறியச்
சுற்றுங் காவதங் கேட்டிடக் கவிதையின் றொடராப்
பற்ற லார்குலங் கெடச்செழுந் தீனிலை படர
வெற்றி கொண்டொரு தொனிமுழங் கியதுவிண் ணிடத்தில். 3.6.21
- 352 மரும லர்ப்பொழின் மதீனத்தி னேகமவ் வழியி
லிருவர் வந்தொரு முல்லையம் பாடியி னிறங்கிப்
புரிவெண் ணூற்குமுன் முதியவண் மனையிற் புக் கிருந்து
விரியுங் காரணப் புதுமைகள் பலபல விளைத்தார். 3.6.22
- 353 கதிகொள் காரணங் கண்டுகண் களித்தவ ணிருந்தவ
பொதுவர் தங்குலத் தொடுமிசு லாமினிற் பொருந்தி
யதிவி தத்தொடுந் தீனிலைக் குரியவ ராகிப்
பதவி பெற்றுநந் செல்வமும் வளம்பெறப் படைத்தார். 3.6.23
- 354 பலாப லன்றருந் தீனிலை மறுத்தவர் பலர்க்கும்
பலாய டைந்ததென் றிரும்பொருள் பிறந்திடும் வசனங்
குலாவும் வெங்குபிர் த் தலைவர்கள் செவியினிற் குறுகக்
கலா மதிக்கதி ரறுமிரு ளெனமுகங் கரிந்தார். 3.6.24
- 355 அஞ்ச லின்றிவிண் ணதிர்ந்தெடு மொழியினை யாய்ந்த
விஞ்சை வல்லவர் தெரிதர முகம்மது விளைத்த
வஞ்சத் துட்படுஞ் சின்களி லொன்றென மதித்து
நஞ்சண் மீனென வொடுங்கினர் மக்கமா நகரார். 3.6.25
- 356 விம்மி தப்புயத் தாயர்க டிரண்டுமெய் மகிழ்ந்து
செம்ம லர்ப்பதந் தொழுதினி திறைஞ்சிடத் தெருண்ட
நம்மி னத்தினு முரியளென் றினியநன் மொழிக
ளும்மி மஃபதுக் கிசைத்தெழுந் தனர்மறை யுரவோர். 3.6.26
- உம்மி மகுபதுப் படலம் முற்றிற்று.
ஆகப் படலம் 6க்குத் திருவிருத்தம்...356

3.07 மதீனம் புக்க படலம் (357 -- 422)

- 357 உதய மால்வரைப் பருதியை நிகர்ப்பவொட் டகத்தின்
விதிய வன்றிருத் தோழருந் துணைவரும் விரிபூ
வுதிருஞ் சோலையி னளியிசைத் திசைதிசை யோங்கும்
பொதுவர் முல்லையுங் குறிஞ்சியுங் கடந்தயல் போனார். 3.7.1
- 358 மக்க மாநகர் விடுத்துநன் மதீனமா நகரம்
புக்கு தற்கிட மெனவரு நெறியினிற் புறத்தி

- 359 லொக்க லோடக ஹாபிக ளொவ்வொரு பெயரா யக்கம் போக்கிப்பின் படைத்தவர் போலவந் தடுத்தார். 3.7.2
- 360 பின்னு மோர்பகற் போக்கிய நெறியினிற் பிரியா மின்னும் வெங்கதிர் வேலவர் நூற்றினு மேலார் மன்னு மெய்யிடம் விடுத்தநல் லுயிரென வந்தார் சொன்ன யம்பெறு முகம்மது மனக்களி துளங்க. 3.7.3
- 361 வான கத்துடுக் கணத்திடை நடுவெழு மதிபோற் கான வேங்கைக ணடுவருங் கேசரி கடுப்பச் சோனை மாமுகிற் கவிகைநுண் டுவலைக றீற்ற நான மெத்திசை யினுங்கமழ் தரநபி நடந்தார். 3.7.4
- 362 உகளும் வாளைகண் டனப்பெடை யொதுங்கும்வா விகளு முகில டைந்துகண் படுத்தபைம் பொழில்களு முன்னிப் புகைத வழ்ந்தவெண் மாளிகைப் புறம்பல செறிந்து திகழும் பொன்னகர் மதீனமுந் தெரிதரச் சென்றார். 3.7.5
- 362 வேறு வடவரை பொருவன மலிந்த மேனிலைக் கடலென வொலித்ததா வணத்தின் கம்பலைப் புடவியை யளந்தன போன்ற வீதிக ளிடனற நெருங்கின மாட மெங்குமே. 3.7.6
- 363 கலைவலார் மறையவர் கருத்தி லெண்ணிய திலையெனா தரும்பொரு ளியாவு மெய்தலான் மலைவிலா தருளிய வள்ளி யோரினுந் தொலைவிலாப் பெரும்புகழ் படைத்த தொன்னகர். 3.7.7
- 364 தோரணத் தொடுங்கொடிக் காடு துன்னலால் வாரண மதமலை மலிந்து நின்றலாற் காரணத் தொடும்வர வாறு காணலாற் பூரணப் புவியெனப் பொலிந்த பொன்னகர். 3.7.8
- 365 கதையொளி மேனிலை துலங்கித் தோன்றலாத் புதுமலர்த் தெருத்தொறுஞ் சிந்திப் பொங்கலா லெதிர்பணிந் திடுவிருந் தினிதி னல்கலால் வதுவையின் மனையென விருந்த மாநகர். 3.7.9
- 366 உறுபகை வறுமைநோ யோட வோட்டிமேற் குறைவற மனுமுறைக் கோன டாத்திநீ ணிறைதரு பெரும்புகழ் நிலைநி றுத்தியோர் மறுவிலா தரசென விருந்த மாநகர். 3.7.10
- 367 பொறிகளைந் தெனப்பவ மைந்தும் போக்கலாற் குறியுட னொருநிலை கொண்டு மேவலா னெறியுட னெங்கனும் வாய்மை நின்றலா லறிவரொத் திருந்ததவ் வணிகொண் மாநகர். 3.7.11

- 368 தெண்டிரை யாரமும் பூணுஞ் சிந்தலால்
விண்டுபற் பலபல மொழிவி ளம்பலான்
மண்டிய வளந்தலை மயங்க லான்மது
வுண்டவ ரெனமதர்த் திருந்த வொண்ணகர். 3.7.12
- 369 தானமு மொழுக்கமுந் தவமு மீகையு
மானமும் பூத்ததிண் மறனும் வெற்றியு
முனமி லுஉக்கமு மொளிரக் காய்த்தநல்
தீனெனுஞ் செல்வமே பழுத்த சேணகர். 3.7.13
- 370 அந்நகர் நாப்பணோ ரணிகொண் மேனிலைத்
தன்னிடத் திருந்தொரு காபிர் தன்மகன்
சென்னியை நீட்டியோர் திசையை நோக்கினான்
மன்னிய புயற்குடை வரவு கண்டனன். 3.7.14
- 371 சூன்முகிற் கவிகையிற் பல்லர் சூழ்வர
மீனடு மதியென விளங்கித் தோன்றிய
தானவ னியாவனென் றுளத்திற் றானுணர்ந்
தீனமின் முகம்மதா மென்று தேறினான். 3.7.15
- 372 மதினமண் ணிருந்துமுன் மார்க்க நிண்ணய
விதியினை யினத்தொடும் வெறுத்து வேறொரு
புதியநிண் ணயத்தினைப் பொருந்து மாந்தர்கா
ளிதமுறக் கேண்மினென் றெடுத்துச் சொல்லுவான். 3.7.16
- 373 கறாவெனுந் திசையையோர் கடிகை நீங்கிலா
துறாதெதிர் சென்றுபார்த் துலையும் வீரர்கா
ளறாநெறி முகம்மதென் பவன்பல் பேருடன்
மறாதமைக் கவிகையின் வருகின் றானென்றான். 3.7.17
- 374 மாதவ நபியிவண் வருகின் றாரெனத்
காதினிற் கேட்டலுங் களித்தன் சாரிகள்
சீதவொண் கவிகையின் நிசையை நோக்கியப்
பாதையி னிடமறப் பற்றி யேகினார். 3.7.18
- 375 ஒருவருக் கொருவர்முன் னோடி யாவரும்
வருபவ ரிவ்வழி விரைவின் வம்மென
விருளறு மனத்தரா யெதிர்ந்து சென்னெறித்
திருநபி பதத்தினிற் சென்னி சேர்த்தினார். 3.7.19
- 376 துன்னிய திரைக்கடற் றோழர் நாப்பணி
னந்நபி பதங்கனைப் போன்ற நாடிய
மன்னவர் களிப்பினா னோக்கு மாமுகப்
பொன்னிதழ்த் தாமரைக் காடு பூத்ததால். 3.7.20
- 377 அல்லெனுங் குபிர்க்கச டறுத்து தீனெறி
யெல்லவ னெனவருந் தூத ரியாரையு
மல்லணி மார்புறத் தழுவி மான்மதத்
வில்லுமிழ் மேனியும் புயமும் வீங்கினார். 3.7.21

- 378 இடரறுத் தடைந்தமு ஹாஜி ரீன்களு
மடலுறும் வேற்கையன் சாரி மார்களு
முடனுவந் தொருவருக் கொருவ ரவ்வயி
னிடனுறக் காந்தமு மிரும்பு மாயினார். 3.7.22
- 379 வரிசிலைக் குரிசிலு மதீன மன்னருங்
கருதலர்ச் செகுக்கமு ஹாஜி ரீன்களுந்
தருவென வருமபூ பக்கர் தம்மொடு
மரியவ னருளொடும் புறப்பட் டார்களால். 3.7.23
- 380 நீடியகற் றாவெனு மெல்லை நீங்கியோர்
பாடியுங் கடந்துதம் பரிச னத்தொடுங்
கூடிய பனீயமு ரென்னுங் கூட்டத்தை
நாடியங் கொருநெறி நடந்து போயினார். 3.7.24
- 381 வரிவராற் பகடுகள் வனச வாவியுஞ்
சொரிமதுச் சோலையுங் கதலிச் சூழலுந்
தெரிதரக் கண்டுசென் நிற்பச் செல்வமே
தருகுபா வென்னுமத் தலத்தை நண்ணினார். 3.7.25
- 382 ஆசிலா தவரொடும் றபீயு லவ்வலின்
மாசம்பன் னிரண்டினில் வதிந்த திங்களிற்
பாசமுற் றவரிடம் பரிந்து நந்நபி
வாசமுற் றுறைந்தனர் மகிழ்வின் மாட்சியால். 3.7.26
- 383 ஏடவிழ் மாலையர் பலரு மேந்தலும்
பீடுபெற் றவ்விடத் திருப்பப் பெய்ம்முகி
லோடிய தெனற லூற்றுந் தாருடை
யாடக வரைப்புயத் தலியும் வந்தனர். 3.7.27
- 384 பண்டரு மறைப்பய காம்பர் மாமுகங்
கண்டனர் பதத்தினிற் கரங்க டேய்த்தனர்
விண்டன ராகுலம் வீறு மேன்மையுங்
கொண்டனர் மனத்தினுங் களிப்புக் கொள்ளவே. 3.7.28
- 385 திருப்பரு முயிருடற் சேர்ந்த தொத்தென
வரிப்புலி யலிதமை மார்பு றத்தழீ இ
யிருப்பமற் றவ்விடத் திருந்த மன்னரும்
பொருப்பெனும் புயங்களிற் பொருந்தப் புல்லினார். 3.7.29
- 386 அவிரொளி முகம்மது மாவி போன்றவ
ரெவருமற் றின்புற விருந்தவ் லூரினிற்
சவிதரும் வெண்சுதை தயங்க வெங்கணுங்
கவினுறப் பள்ளியொன் றரிதிற் கட்டினார். 3.7.30
- 387 ஆயவப் பள்ளியிற் றொழுதன் னோருட
னாயக நபிபதி னாலு நாளின்மேற்
றாயக மெனபனீ சாலி மென்னுமத்
தூயவ ரிருப்பிட மதனிற் றோன்றினார். 3.7.31

- 388 பனியமு நென்பவர் வாழ்கு பாவுக்கும்
நனிபுகழ் மதீனமா நகர்க்கு நாப்பணி
னனைமலர் வாவிசூழ் றாத்தூ னாவெனப்
புனையெழிற் குடியிடைப் பொலிய வைகினார். 3.7.32
- 389 தரைபுகழ் வலிபனீ சாலி மென்னுமப்
புரவலர் தலத்தினி லிருக்கும் போழ்தினி
லரிஹமு சாவும றாதி மாமறை
தெரியுது மானொடும் வந்து சேர்ந்தனர். 3.7.33
- 390 தந்தைய ரெனும்ஹமு சாவுந் திண்புய
வெந்திற லுமறுது மானு மேயபின்
புந்தியிற் களித்திரு புயங்கள் வீங்கிடச்
சந்தணி மார்புறத் தழீஇயி னாரரோ. 3.7.34
- 392 மரைமல ரொடுமரை மலரை வைத்தெனச்
சரகணி முறையொடுந் தடக்கை தாங்கொடுத்
துரியபா றயிரொடு முணவு மீந்திடு
கரையிலா வுவுகையங் களிப்பின் வைகினார். 3.7.35
- 392 வேலிடுஞ் செழுங்கர வீர ராம்பனீ
சாலிமென் பவருறை தலத்தி னன்புற
நாலுநா ளிருந்துபி னவர்க்கு நன்கொடு
பாலினு மினியசொற் பயிற்றி னாரரோ. 3.7.36
- 393 அத்தலத் துறைந்துபி னடுத்த வெள்ளிநா
ளுத்தமத் தமரொடவ் வுறைந்த பேர்கட்கு
மித்தலத் தின்றுதொட் டுறு நாண்மட்டுங்
குத்துபா வெனநபி குறித்துக் காட்டினார். 3.7.37
- 394 மாமுகிற் குடைநபி வகுத்த வாசகந்
தேமலர்ப் புயத்தவ ரியாருஞ் சிந்தித்துப்
பூமரு வண்டெனப் பொலிய நந்நபி
தோமில்வண் குத்துபாத் தொழுவித் தாரரோ. 3.7.38
- 395 தூயவன் றூதரென் நெவர்க்குஞ் சொன்னிநீ இத்
தேயமெங் கணும்பெருந் தீனை வித்திய
நாயக முகம்மது நாட்கொண் டவ்விடத்
தேயுயர் குத்துபா வியற்றி னாரரோ. 3.7.39
- 396 வெற்றிசேர் நால்வரும் வேந்தர் தம்மொடு
முற்றினி தோங்கியங் குறைந்த பேரொடு
மற்றைநா ளிருந்தவ ணகன்று பூம்பொழில்
சுற்றிய மதீனமா நகரிற் றோன்றினார். 3.7.40
- 397 கதிரயி லேந்துமு ஹாஜி ரீன்களுஞ்
சதிபயில் புரவியன் சாரி மார்களு
முதிருந்தீன் தீனெனு முழக்க மார்த்தெழப்
புதியவன் றிருநபி புரத்திற் புக்கினார். 3.7.41

- 398
வட்டவா னிழறர வந்த நந்நபி
யொட்டகை மேற்கயி றதனை யூரவர்
தொட்டனர் நெருங்கினர் சுமைகொண் டார்த்தனர்
விட்டில ரவரவர் விருப்பின் செய்கையால். 3.7.42
- 399
பொன்மனை யிடத்தவர் பொங்கி யாவரு
மென்மனை யிடத்திற்கொண் டேகு வேனெனத்
தன்மனக் களிப்பினாற் சாற்றி வாகனத்
தின்மணிக் கயிற்றினை யீர்க்கின் றார்களால். 3.7.43
- 400
வித்தக முகம்மதின் விருப்பின் மாட்சியாற்
றத்தமில் கொடுபுகச் சார்ந்த மன்னவ
ரத்தனை பெயரையு நோக்கி யத்திரி
சித்திர மெனத்தனி சிறந்து நின்றதால். 3.7.44
- 401
கடுவிசைப் பரியுனுங் கடிய வேகமாய்க்
கொடுவருஞ் சோகினைக் கூண்டி யாவருந்
தொடுவதன் றெனக்கரந் தூண்டிப் பாசத்தை
விடும்விடு மெனநபி விளம்பி னாரரோ. 3.7.45
- 402
பிடிபடுங் கயிற்றினைப் பிடித்து நீவிர்கட்
டடைபடுத் திடிலது சார்ந்தி டாதுநம்
முடையநா யகன்றிரு வுளத்தி னுன்னியே
வடிவுறு மொட்டகம் வருவ தீண்டரோ. 3.7.46
- 403
கறங்கிய கடலெனக் களித்தி டாநகர்ப்
புறங்கிடந் துறையினு நடுவண் புக்கினு
நிறங்கிள ரொட்டக நினைவி னேர்வழி
யிறங்கிய விடத்தியா னிருப்ப னென்றனர். 3.7.47
- 404
மாசிலா னருள்கொடு நடந்த வாகனப்
பாசமெற் குவிகரப் பதுமக் கொள்ளைகள்
காசில்வண் புகழ்நபி கழறுஞ் சொற்கதிர்
வீசிடச் சடுதியின் விரிந்து நின்றவால். 3.7.48
- 405
கோதிலா தடர்ந்தெதிர் குவிந்த மன்னவர்
வீதியி னத்திரி விடுத்த பின்னெழிற்
சோதிமெய் துகள்படாத் தூத ரும்மரைப்
போதெனுஞ் செழுங்கரப் பூட்டு நீக்கினார். 3.7.49
- 406
இடந்தனி னின்றவ ரியாரு மின்புற
வடந்தனை விடுத்தன ரென்று மாசிலா
நெடுந்தட வரையென நின்ற வொட்டக
நடந்தது தனியவ னருளை நாடியே. 3.7.50
- 407
சோதிமென் கொடியெனத் தோன்று மாமினா
மாதூல ராகிய பனீநஜ் ஜாறுகள்
காதர மறவருங் காணி யாகிய
பூதலத் திடைதனி பொருந்தி நின்றதே. 3.7.51

- 408 நின்றநாற் றிசையினு நோக்கி நேரிலா
வென்றிகொண் மெய்யசை யாது மெல்லென
வொன்றிய தாளினை யொடுக்கி நீடருங்
குன்றென வுறைந்தவண் படுத்துக் கொண்டதே. 3.7.52
- 409 உறைந்தவொட் டகம்பின ரெழுந்தவ் ளுரவர்
நிறைந்துநோக் கலுமெல நடந்து நீடொளி
குறைந்திலாத் தெருப்பல குறுகி நின்றது
மறைந்திடா தொருதலை வாயின் மேவியே. 3.7.53
- 410 கொடிமதிண் மாடவாய்க் குறுகிக் கோதற
நெடியவன் றூதரைச் சுமந்து நேரிலா
வடிவுற நின்றவொட் டகமவ் வாயிலின்
படியுறப் படுத்தது பலருங் காணவே, 3.7.54
- 411 கொய்யுளைப் பரியவர் குழுமிப் பின்வரக்
கையினிற் றரித்தவேற் காவ லோர்அபூ
அய்யுபு வாயிலிற் படுத்த வத்திரி
வையகம் புகழ்தர மறுத்தெ முந்ததே. 3.7.55
- 412 எழுந்தவொட் டகம்விரைந் தேகித் தேன்மழை
பொழிந்தென நபிசல வாத்துப் பொங்கவே
யமுந்திமெய் யுறமுதற் படுத்த வவ்வயி
னிழிந்திடும் படிபினும் படுத்தி ருந்ததே. 3.7.56
- 413 ஒடுங்கிடத் தாண்மடித் துறைந்த வொட்டக
நெடுங்கமுத் தின்கரிப் பின்றி நீட்டியே
யிடங்கொள்வாய் பிளந்துநா வெடுத்து நின்றவ
ரடங்கலுஞ் செவிக்கொளாக் கூப்பிட் டார்த்ததால். 3.7.57
- 414 ஒட்டகைக் குரற்பொரு ளுணர்ந்து நந்நபி
வட்டவொண் டவிசின்மேல் வதிந்த மெல்லணை
விட்டிழிந் தரியதீன் விளக்கு மேன்மையி
னிட்டமுற் றவர்க்கெலா மெடுத்துக் கூறுவார். 3.7.58
- 415 இன்றுதொட் டுறுநா ளளவு மென்னுயிர்க்
கொன்றிய நால்வரோ டுறைந்து தீனிலை
வென்றிகொண் டுறைவதித் தலமல் லாதுவே
றின்றுநம் மேலவ னிசைத்த மாற்றமே. 3.7.59
- 416 சடுதியி னொட்டகந் தரித்த நீணிலத்
திடுமதிண் மனையெமக் கியற்று நாண்மட்டு
மடுதிற லபூஅய்யூ பன்சாரி யாரகம்
விடுதியென் றெடுத்துரை விளம்பி னாரரோ. 3.7.60
- 417 முத்திரை முகம்மது மொழிந்து காட்டிய
வுத்தரஞ் செவிப்புகுந் துணர்வு விம்மவே
யித்தவ மெய்திய தெனக்கென் றன்னவர்
மத்தகக் கரியென மதர்ப்பு வீங்கினார். 3.7.61

- 418 ஆதிதன் றிருவுளத் தாய வொட்டக
மோதிய மொழிவழி யுணர்ந்து நன்னெறி
வேதிய ருரைத்தனர் விதியி தென்னவே
மாதவ ரியாவரு மகிழ்வற் ரார்களால். 3.7.62
- 419 ஈரநன் மனத்துமு காஜி ரீன்களைக்
கார்நிழற் கவிகையார் கடிதிற் கூவியிவ்
வூரினி லவரவ ருறவின் றன்மையிற்
சார்பிட மெவணவண் சார்மி னென்றனர். 3.7.63
- 420 மாமறை முறைதெரி மதீன மன்னரைத்
தாமதி யாதவர் சார்பிற் சார்கென
நாமவேன் முகம்மதாண் டுரைப்ப நன்கெனக்
கோமறு கிடந்தொறுங் குறுகி னார்களால். 3.7.64
- 421 கவரறு புந்திமு ஹாஜி ரீன்களு
மவரவர் சார்பினிற் புகஅபீ அய்யூப்
திவளொளி மாளிகைத் திசையை நோக்கிநன்
னபிகளி னாயக நடந்து போயினார். 3.7.65
- 422 படரொளி விரிதரப் பதியின் விதிவா
யிடனற நெருங்கிநின் றெவரும் வாழ்த்தவே
யடல்பெறும் வீர ரபூஅய் யூபெனும்
வடவரைப் புயத்தினர் மனைபுக் காரரோ. 3.7.66
- மதீனம் புக்க படலம் முற்றிற்று.
ஆகப் படலம் 7-க்குத் திருவிருத்தம்...422

3.08 கபுகாபுப் படலம் (423 - 506)

- 423 மாரியங் கவிகை வள்ளன் மதீனமா நக்ரம் புக்கிச்
சீரிய மறையின் நீஞ்சொற் செவ்வியோர்க் கினிதி னூட்டிக்
கூரிலைக் கதிர்வேற் செங்கைத் தீனவர் குழாங்கொண் டேத்த
வேரணி அபூஅய் யூபி னில்லிடத் திருக்கு நாளில். 3.8.1
- 424 அறத்தினிற் புகுந்து வேதத் தறிவினிற் குடிகொண் டோங்குந்
திறத்தினர் அம்மா றென்னுஞ் சீயமற் றொருவ ரேனும்
பெறற்கரும் வடிவின் மிக்கோ ரிளவல்கைப் பிடித்து விண்ணோர்
புறத்தினிற் காவ லோம்பும் புண்ணியர் திருமுன் வந்தார். 3.8.2
- 425 மந்தரப் புயமுஞ் சோதி வடிவுமேல் வளர்ந்து நீண்ட
சுந்தரக் கரமு மாறாச் சுடர்மதி முகமு நோக்கிச்
சிந்தையுட் களித்துத் துன்பத் திருக்கறத் திருக்குங் கையுங்
கந்தமென் பதத்திற் சேர்த்தித் கண்ணினீர் கலுழ நின்றான். 3.8.3
- 426 பதத்தினி லிறைஞ்சித் தாழ்ந்து பணிந்துவாய் புதைத்துப் போற்றி
யிதத்தொடு சலாமுங் கூறி யினிதுனின் றவனை நோக்கி

- 427 யுதித்தெழும் பருதி யேய்ப்பா னுரைக்கரும் வடிவ னியாவன்
மதித்துரை யெனஅம் மாறு முகம்மதுக் கெதிர்ந்து சொல்வார். 3.8.4
- 428 அடிமையிற் சிறியேன் வாழு மகத்தினி லிருந்து நுந்தங்
கடிமலர்ப் பதத்தைப் போற்றிக் கட்டுரைக் கலிமா வாழ்த்தி
நெடியவன் மறைநே ரின்சொ னிகழ்த்தினன் செவியிற் கேட்டுச்
சடுதியி னென்முன் றோன்றி விருப்பொடு சலாமுஞ் சொன்னார். 3.8.5
- 429 அந்தமு முடிவு மில்லா வரியவர்க் குரிய தூதர்
வந்தமா வரவா றெல்லாம் வகுத்தெடுத்த துரையா நின்நீர்
சந்திர வதன வள்ள றனைக்கண்ணாற் றெரிசித் துண்டோ
வெந்தைகேட் டிசைக்கு மாறோ யாதெடுத்த தியம்பு மென்றார். 3.8.6
- 430 புதியதோ ரழகு வாய்ந்த புரவல வேத வாய்மை
மதிவ லோர்க் கேவ லாளாய் மலரடி விளக்கி நாளுந்
துதிசெய்து பவங்க டர்த்துத் தொல்வினைப் பகுதி யானற்
கதிபெறத் தினம ராது கண்டுகண் களித்தே னென்றேன். 3.8.7
- 431 கண்டன னென்னு மாற்றஞ் செவிப்புக ஹபீபைத் தேடிக்
கொண்டு நடந்த பொற்றா ளிதுகொலோ வென்னக் கூறி
முண்டக மலரின் வாய்ந்த முகத்தையென் றாளிற் சேர்த்திப்
பண்டருந் திருவாய் முத்திப் பற்பல்கான் மோந்து கொண்டார். 3.8.8
- 432 காலினை விடுத்து மாறாக் காரணர் வடிவை நாளு
மாலுறப் பருகுங் கண்க ளிவையென மணிவாய் வைத்து
மேலுற முகந்து முத்தி மெய்மயிர் சிலிர்ப்பப் பூரித்
தோலவா ருதியை யொப்பா ருவந்தனைப் புகழ்ந்து நின்றார். 3.8.9
- 433 நந்நபி பெயர்கேட் டுள்ளக் களிநனி பெருகா நின்றா
ரின்னவர் வரிசை மேலோ ரென்பதை யிதயத் தெண்ணிப்
பின்னொரு மொழிகொ டாம லிவர்கரம் பிடித்து வல்லே
பொன்னடி யடைந்தே னென்றார் சூழ்ச்சியும் பொறையு மிக்கார். 3.8.10
- 434 இசைத்தநன் மொழிகேட் டந்த யிளவலை யினிது கூவித்
திசைத்தல மியாண்டி யாவன் சேயுனக் கிடுபே ரியாது
விசைத்திவ ணடைந்த வாறும் விளம்பெனக் குரிசில் கூற
நசைத்தடக் குணக்குன் றன்னா னினியன நவில லுற்றான். 3.8.11
- 435 வானவ ரேவல் பூண மானிட வடிவாய் வந்த
தானவ அரசு செய்யத் தவமுயன் றழகு பெற்ற
கோனகர் மதீனத் துற்ற ஜஹதர்கள் சூழுக்கொண் டேத்து
மீனமின் மறைகள் வல்ல பண்டித னெந்தை மன்னோ. 3.8.12
- 436 எந்தையு மாயும் பன்னா ளியற்றிய தவத்தால் வந்த
சந்ததி யென்ன வேறு தனையரில் லாது நாளும்
புந்தியி னுவகை கூரப் போற்றிநற் புராணந் தேர்ந்து
நந்தலில் கபுகா பென்னு நாமமு நவின்றிட் டாரால். 3.8.13
- 436 உத்தமர் செல்வம் போன்று முளத்தணு மாசொன் றில்லாப்
பத்தியர் தவமே போன்றும் பகரரும் விசம்பிற் றோன்

- 437 சித்திர மதியம் போன்றுஞ் செவ்விய ரிருவ ராவி
வைத்ததோ ருடம்பு போன்று நாட்குநாள் வளர்த்திட் டாரால். 3.8.14
- 438 பேதமை யகற்றிப் புந்திப் பெருக்கெடுத் தொழுகல் செய்யும்
வேதவா சகம்பு ராண காவிய விதிக ளியாவு
மோதென வோது வித்தென் னுளத்தினுக் கியைந்த தாகப்
போதரச் செய்து நின்றார் பொருவிலா வண்ணத் தன்றே. 3.8.15
- 439 முன்னவ ரோதும் வேத மூன்றினுந் தெரிந்த நூல்கள்
பன்னெறி ஞான நூல்க ளினையன பலவுந் தொக்க
மின்னவிர் பேழை நூற்றின் மேலுமுண் டருங்காப் பின்றி
யென்னுளம் பொருந்து நூன்மற் றெவையவை தெருள்பவன் மன்னோ 3.8.16
- 439 நாடொறுங் கருத்தீ தல்லால் வேறொரு நாட்ட மில்லேன்
வீடுறைந் தோர்நா ளோர்பால் விரிகதிர் மணியிற் செய்த
மோடுயர் பேழைப் பூட்டின் முத்திரை விடுத்து வல்லே
தேடினன் கண்ணிற் காணாச் செய்யுளின் விருப்பத் தன்றே. 3.8.17
- 440 அன்னவிற் பேழை யுட்க ணறையினா டகத்தின் வாய்ந்த
மின்னவிர் கிரணச் செப்பொன் றிருந்தமென் விரலாற் நீண்டி
யென்னிதென் றறிவோ மென்ன வெடுப்பமுத் திரைக டம்மாற்
பின்னரும் வைத்து மீண்டே தோவெனப் பேதுற் றேனால். 3.8.18
- 441 சிந்தையி னையந் தோன்றித் தெளிவிலா தெம்மான் பாலின்
வந்துதாள் வழத்தி யில்லின் வயங்குபொற் பேழை யின்க
ணைந்தையே யிருப்ப தென்னென் றியம்பினே னியம்ப லோடுஞ்
சந்ததி யென்னக் கூவி யன்பொடு சாற்று வானால். 3.8.19
- 442 சொல்லிய கனகச் செப்பிற் சுடர்மணித் தொகுதி யேனு
மெல்லையி னிதிய மேனு மிழைபல வேனு மியாது
மொல்லைநீ யறியா வண்ண மொளித்ததென் றெள்ளல் வேண்டா
மல்லலம் புவியிற் செய்த தவத்தினால் வந்த மைந்த. 3.8.20
- 443 மாயமுங் கவடும் பொய்யு மறையெனத் திரட்டி முன்னா
ளாயதே வதத்தின் மார்க்கத் தறத்தினை வழக்கிப் பேசுந்
தீயவ னொருவன் றோன்றித் தீனெனு மதமுண் டாகக்
காய்கதி ரவனைப் போற்பிற் காலத்தில் வருவ னென்றே. 3.8.21
- 444 அன்னவ னெறியான் மாந்தர்க் கடுபகை பெரிதுண் டாகு
மென்னமுற் பெரியோ ராய்ந்த வியன்மறை யதனுட் கண்டு
பன்னிநிச் சயித்துப் பேரும் புள்ளியும் பரிவிற் நீட்டும்
பொன்னின்றுத் திரைநீ தீண்ட லன்றெனப் புகழ்ந்து சொன்னான் 3.8.22
- 445 பண்டைமுற் பெரியோர் தேர்ந்த பழமொழி வழக்க மியாவுங்
கண்டறிந் திடுத னன்றென் றெண்ணிய கருத்தி னானு
மீண்டுதந் தையர்சொன் மாற்ற லென்பதோர் வெறுப்பி னானு
மண்டுமை யங்க டம்மால் வைகினன் சிறிது நாளால். 3.8.23
- 446 இவ்வண்ண நிகமுங் காலத் தெந்தைபே ரீந்தி னூறுங்
கவ்வையிற் பெரிது மாந்திக் கண்சிவந் திதயம் வேறாய்ச்

- 447 செவ்விதி னுணர்வு மாறித் தெரிந்துரை பகர்கி லாது
வெவ்விய சீற்ற மீக்கொண் டிருந்தனன் வெறியின் மன்னோ 3.8.24
- 448 வெறியினாற் றந்தை வைகும் வேளையி லீன்றா டானு
மறிகிலா வண்ணம் புக்கி யறைதிறந் தரும்பொற் செப்பைக்
குறியொடு மெடுத்து வல்லே கொண்டொரு புறத்திற் சார்ந்து
செறியுமுத் திரையை நீக்கி நோக்கினன் சிறப்ப மன்னோ. 3.8.25
- 449 பத்தியின் றந்தை கூறும் படிக்கொரு கடுதா சங்ஙன்
வைத்திருத் ததின்மே லோர்பால் வரியொன்றிற் கலிமா வென்னு
முத்தரம் பிறக்கத் தீட்டு மெழுத்தினை வாசித் தோர்ந்து
வித்தையும் வீடும் பெற்றோ மெனவிரு விழியிற் கொண்டேன். 3.8.26
- 449 விரித்ததை நோக்கும் போழ்தின் விறனபி முகம்ம தென்னத்
திருத்திய பெயரும் வீறுஞ் சிறப்புமெய்ப் புதுமைப் பேறுங்
கருத்துறத் தெளிய வாசித் தனன்கடு தாசின் கண்ணே
யொருத்தருந் தெரியா வண்ண மொளியொன்று பிறந்த தன்றே. 3.8.27
- 450 பதிவுபெற் றிருக்குந் தாராக் கணத்தொளி பலவும் வெய்ய
கதிரவ னொளியுஞ் சோதியுக் கலைநிறைந் துவாவிற் றோன்று
மதியினல் லொளிவுந் தூண்டா வண்சுட ரொளிவுந் தோன்றும்
புதியபே ரொளிவுக் கேற்பப் பொருத்தினும் பொருந்தி டாதே. 3.8.28
- 451 கண்களும் வழக்கிக் கூசிக் காரணப் பயமுள் னூறிப்
பண்கெழுங் கலிமா வென்னும் பத்திவே ரிதயத் தூன்றித்
திண்கொளு மீமா னென்னுஞ் செழும்பயிர் தழைத்து நீண்ட
மண்கொளாப் பெரும்பே ராசை மனதுறப் படர்ந்த தன்றே. 3.8.29
- 452 தீனெனும் பெரும்பே ராசை மயக்கத்தாற் சிந்தை நேர்ந்து
வானவர் பரவும் வண்மை முகம்மதே முகம்ம தேயென்
றானநுந் திருநா மத்தை யடிக்கடி யுரையா நின்றே
னேனிவன் புலம்பற் றானென் றேங்கியாய் பதறி வந்தாள். 3.8.30
- 453 மனப்பயம் பெருத்து வாடி மறுகுறு மனைக்கோர் மாற்றந்
தனைக்கொடுத் திலனியா னென்னச் சஞ்சலம் பெரிது முற்றி
யினத்துளா டவரைக் கூவ வென்பிழை விளைந்த தென்னக்
குனித்தவிற் றடக்கை வீரர் திடுக்கொடுங் கூண்டு வந்தார். 3.8.31
- 454 ஏதெனு மறியே னிங்ங னிருந்தனன் புலம்பு கொண்டான்
மாதவ முடையீர் பித்தோ வஞ்சனைத் தொழிலோ சூழ்ந்த
தீதெவை குறிப்பு நோக்கிச் செப்புமென் றினைய கூறி
வாதையிற் பதைத்துச் சோர்ந்து கண்ணினீர் வடித்து நின்றா 3.8.32
- 455 அன்னையா குலத்தை நோக்கி யடுத்தவர் பலரு மேங்கி
யென்னையு நோக்கித் தாதை பாலிற்கொண் டேகு கின்றார்
முன்னனை மயக்கந் தீர்ந்து முகமலர்ந் திருந்தான் கண்டா
னின்னவை விளைந்த தென்னென் றிடைந்தெதி ரோடி வந்தா 3.8.33
- 456 திடுக்கொடும் பதறி யேங்கிச் செங்கையாற் றமுவி வாய்விண்
டடிக்கடி யைய னேயெ னையனே யென்னக் கூவி

- வடிக்கண்ணீர் பணித்து நிற்கு மாதைய நோக்கிச் சூழ்வீ
ரிடுக்கணை தென்னக் கேட்ப யாதொன்று மறியே மென்றார். 3.8.34
- 457
எனக்குமுன் னிருந்து தாதை யிருகணீ ரொழுகப் பார்த்தின்
றுனக்குறும் வரவா நென்னோ டுரையென வுரைப்பப் பின்னர்
கனக்கருங் கவிகை வள்ளல் நும்பெயர் கருத்து ணாட்டி
மனைக்கணி னிருந்தோர்க் கெல்லாந் தெரிதர வகுக்க லுற்றேன் 3.8.35
- 458
தெறுகொலைப் பவங்க ளியாவுஞ் சிதைத்துநற் கதியிற் சேர்க்கு
முறுபொருட் டந்தை தாய ருயிரெனு மனைவி கேளிர்
பெறுமனைக் குரிய மக்கள் பெறுவதற் குரைத்துக் காட்டா
ரிறுதியி னொழியாத் துன்பத் தெரிநர கிடையின் வீழ்வார் 3.8.36
- 459
அரியபொன் மணிபூ ணாடை யாதியா மற்று முள்ள
பொருள்பல வெனினு மியார்க்கும் வழங்குதல் பொதுமை யன்றோ
வொருதிரு மொழியால் வாழு முலகென்றா லதனைத் தோன்றா
திருள்பட மறைத்தல் கல்லாப் புல்லர்க்கு மிழிவ தமால். 3.8.37
- 460
போதமுந் தரும நேர்ந்த புந்தியும் புகழின் பேறும்
வேதமுங் கலையும் ஞான விளக்கமு மனுவி னூலுங்
காதலிற் பயந்த மைந்தர் கருத்தினிற் சிறப்பச் செய்தல்
தாதையர் கடனே யன்றிக் கரப்பது தகைமைத் தன்றே. 3.8.38
- 461
என்னுளத் தவிசின் வாழு மிறையவன் றூதை யன்றோர்
நன்னிலைக் கலிமாத் தன்னை நாட்டியோர் செப்பின் வைத்தென்
றன்னையு நோக்கா வண்ணந் தடுத்தனை யையா வேறு
பன்னுவ தென்கொல் பன்னிற் பமுதன்றிப் பயனு மின்றே. 3.8.39
- 462
சேணுல கிருந்து வாழச் செயுநபி திருநா மத்தைக்
காணுதற் கரிதா வைத்த காரண மதனா லுள்ள
நாணிநின் வதன நோக்க நடுங்கின னன்றி வேறு
பூணுவ திலையென் னையா வென்றிவை புகன்றிட் டேனால். 3.8.40
- 463
அறிவினா லுரைத்த சொல்லென் னையற்கு வேம்பாய்க் கண்கள்
சிறுபொறி தெறிப்பச் சேந்து கனலெழக் சீற்ற மீக்கொண்
டுறுமொழி யுரைத்தா னல்ல னுரவர்க ணகைக்க மாறா
வெறிமருட் கொண்டா ரென்னச் சேயெனும் வேட்கை தீர்ந்தான் 3.8.41
- 464
முகம்மதென் னுஞ்சொ னாவின் மொழிந்திட லென்னப் பேசி
யகமுகங் கைகா னோக்கா தலக்கழித் தடித்து வீழ்த்திப்
பகையருஞ் செவியிற் கொள்ளா வசைமொழி பலவுஞ் சாற்றிச்
சகியிலா தடர்ந்து நின்றா னனற்பொறி தவமுங் கண்ணான். 3.8.42
- 465
தாக்குவன் வருவன் போவன் றடக்கைக ளிரண்டுங் கொட்டி
மூக்கினிற் சேர்ப்பன் வெள்ளை முறுவலி னிதழைத் துண்ட
மாக்கிடக் கறிப்ப னின்ற னாவியைக் கசக்கி வீணிற்
போக்குவ னென்னச் சீறிப் புழுங்குவ னமுங்கு வானே. 3.8.43
- 466
உறுக்குவ னசாவை நீட்டி யோங்குவ னுடலை யின்னே
நொறுக்குவன் காண்டி யென்ன நொடியினிற் பலகான் மீசை

- முறுக்குவ னங்கை வாளான் மோதுவ னென்றே யாடை
யிறுக்குவன் கடுப்பன் கோபித் தெழுவன்மற் றிருப்பன் மன்னோ. 3.8.44
- 467 அருந்தவ மியற்றிப் பெற்றென் னகத்தினு ளிருத்தி மேனி
வருந்திடா வண்ணம் போற்றி வளர்த்தனன் றாதை மாற்றம்
பொருந்திடா தழித்து மாய முகம்மதைப் புகழ்ந்தோன் பாரி
லிருந்தென்கொ லிறந்தா லென்கொ லென்றெனை யிகழ்ந்து சொன்னான். 3.8.45
- 468 ஒடிந்தவன் மாறு கைகொண் டுதிரங்க ளொழுக வீசி
யடித்ததற் கடியேன் மேனி யசைந்தில கொடுஞ்சொற் கூறிக்
கடுத்ததற் கொல்கி நெஞ்சங் கலங்கில கருத்து ளாரப்
படித்தது கலிமா நாவிற் பகர்ந்ததும் நாம மையா. 3.8.46
- 469 பொற்புட னுமது நாமம் புகல்வதே யெற்கு வேலைப்
பற்பக றாதைக் கென்னை பங்கமே படுத்த வேலை
யற்பக லீன்றாள் கண்ணி னருவிநீர் சொரிய வேலை
யிற்புறத் திருந்தோ ரியாரு மிரங்கவே வேலை யெந்தாய். 3.8.47
- 470 இனையன கண்டோர் கேட்டோ ரெந்தையை நோக்கி மக்கள்
குனிதரக் கண்ணாற் கையாற் கோபித்து விடுத லன்றித்
தினமிது தொழிலோ நல்லோர் செவிக்கிது தகுமோ நுந்த
மனவெகு ளியையு மாற்றித் தண்டனை மறுத்தி டென்றார். 3.8.48
- 471 மரபினுக் குரியீர் நந்த மார்க்கநன் னெறியை மாறிக்
குருமுகம் மதுவென் நீமான் கொண்டென னதனை யின்னே
தெரிதரத் தவபாச் செய்தாற் நீவினை மறுப்பே னல்லா
லெரிதர விவன்ற னாவி யேற்றுவன் விசம்பி லென்றான். 3.8.49
- 472 பண்டைநின் னெறியை மாறி நின்றபா விகளைச் செய்யாத்
தண்டனை படுத்தலி யார்க்குந் தகைமையென் றிதயத் தெண்ணி
விண்டவர்க் குரைகொ டாமன் மேலவ ரென்னைக் கூவிக்
கண்டிதத் தொடுமன் போடுஞ் சிலமொழி கழற லுற்றார். 3.8.50
- 473 தந்தைமுன் னவர்கள் கொண்ட நெறிமுறை தவிர வேதம்
வந்ததென் றொருவன் மக்கா புரத்தினின் மாற தாக
நிந்தனை பெற்றா னன்னோன் பெயரினை நினைவிற் கொண்டாய்
புந்திய தன்று நுந்தங் குலத்துக்கும் புகழ் தன்றே. 3.8.51
- 474 மதிக்குநல் லறமுண் டாதன் மானிட ராகிச் செம்பொற்
பதிக்குறுங் கதிபே ரெய்தல் பாரினிற் றந்தை யென்போன்
விதித்தசொற் கடவா தன்றி வேறுமந் திரமு முண்டோ
வுதிக்குநின் னுள்ளத் துள்ளும் பெயரினை யொழித்தல் வேண்டும் 3.8.52
- 475 உறைந்தவிப் பதியுள் ளோர்க்கு முறுமறை தெரிந்த பேர்க்குந்
திறந்துரைத் திடுத நீது தாதைதன் செவிக்குந் தீதாய்ப்
பிறந்தோர் மொழியை நீயோர் பொருளைப் பிதற்ற றேறா
நிறைந்திலா வயதுக் கொத்த புந்திநீ நினைத்த தென்றார். 3.8.53
- 476 அன்னையுட் டுயர நீங்க வையர்தன் வெகுளி மாறத்
துன்னிய கிளைஞர் நெஞ்சத் துன்புறா தமைய நாளு

- 477 மென்னையுங் காப்பர் போல வெடுத்தவர் கொடுத்த மாற்றந்
தன்னையுள் ஞுணர்ந்தி யானுஞ் சிலமொழி சாற்று வேனால். 3.8.54
- 478 மண்ணகத் தடியுந் தோன்றா மான்மத நறையு மாறா
விண்முகிற் கவிகை நீங்கா மெய்யொளி யிருளின் மாயா
நண்ணுமிப் புதுமை யெல்லா முகம்மது நபிக்கல் லாதே
யெண்ணிலா மக்க ளியாக்கை யெடுத்தவ ரியார்க்கு மின்றே. 3.8.55
- 478 வாரணத் தரசர்க் கேற்ப வருமமா வாசைப் போதிற்
பூரண மதியந் தோன்றி முகம்மதைப் புகழ்ந்து நுந்த
மாரணக் கலிமா யானு மறைந்தனென் றுரைத்துப் போமாற்
பாரினி லைய மெய்தப் படுவதென் பகரு வீரே. 3.8.56
- 478 இறுதியில் புறுக்கான் வேதத் தின்வழி சுவன வாழ்வு
பெறுவரென் றாதி வேத மூன்றினும் பேசித் தென்றான்
மறுமொழி யோது வேனென் றியாவர்வாய் திறக்க வல்லா
ருறுதியைத் தவிர்தல் செய்த வுலகினுக் கிழிவ தாமால். 3.8.57
- 479 ஈதெலா மறிந்து மென்ற னிதயம்வே றாகி னுந்தம்
போதனைக் கடங்கே னாவி பொன்றினுந் தாதைக் கேற்பச்
சூதரு முடன்று செய்யாத் துன்பமே செய்யக் சொன்மின்
வேதமு முணர்ந்து நீதி விளக்குதற் கமைந்து நின்றீர். 3.8.58
- 480 மறுவிலா வேத நூலின் முகம்மதின் கலிமா வோதிப்
பெறுகதி பெறுவ தல்லாற் பேசுநும் மாற்றந் தன்னா
லிறுதியி னரக வாதி யெனும்பெய ரெடுப்ப தின்றென்
றறுதியின் மொழிந்து நின்றே னாதிதன் றுதின் மிக்கோய். 3.8.59
- 481 பன்னிய மொழிகள் கேட்டி யாவரு நகைத்துப் பாவி
சொன்னவை யறியா னுழிற் சூழ்விதித் துன்ப மாற்ற
மன்னவ ருளரோ வென்ன வருமமுற் றெனது தாதை
தன்னகம் பொருந்த வேறு சூழ்ச்சியிற் சாற்று வாரால். 3.8.60
- 482 புதுநறைக் கனிபா றேனெய் நாடொறும் பொசித்துத் தின்ப
ததிமது ரங்க ளியாவும் பசியின்றி யயின்ற தாலுங்
கதிர்விரி மணிபொன் னாடை பூண்டுகண் களித்த தாலு
மதிவலோய் பெரிது போற்றி வைத்துநீ வளர்க்க லாலும். 3.8.61
- 483 மீறிய செல்வந் தன்னால் வெறிமதம் பெருத்து மேன்மே
லூறிய நினைவு போக்கி யுணர்வழிந் தொடுங்கா நின்று
மாறுகொண் டிசையா மாற்றம் வைகலும் பிதற்று கின்றான்
சீறுத றவிர்ந்திக் கோட்டிக் கேற்பவை செய்தல் வேண்டும். 3.8.62
- 485 கரியகம் பளத்தைப் போர்த்து வீக்கிய கலைக ணீத்தோ
ரிருடரு மனையி லாக்கி யாவரு முகங்கொ டாமற்
பொருதரு முவர்நீ ரோடு கசந்தபோ சனமு மாக
வொருபிடி மூன்று நாளைக் கொருதர மளித்தல் வேண்டும். 3.8.63
- 486 இத்தொழி லியற்று வீரே லிடும்பெனு மதத்தால் வந்த
பித்தமும் பிதற்று நீங்கும் பிறிதொரு தீங்கும் வாரா

- 487 துத்தம மிவைகொ லென்ன வுரைத்தவர் பலரும் போனா
ரத்தனு மனத்துட் கொண்டா னனையுமொத் திருந்தா ளன்றே. 3.8.64
- 488 அடுத்தநா ளோர்பாழ் வீட்டி லடைத்துக்கம் பளத்தான் மூடி
யெடுத்துவர் நீருங் கைப்பி னியைந்தபோ சனமு மாகக்
கொடுத்தனர் மூன்று நாளைக் கொருதரங் கொள்க வென்ன
முடித்தன ரீன்றார் கேளிர் குழுவுடன் மொழிந்த வாற்றால். 3.8.65
- 488 உய்த்திட மூன்று நாளைக் கொருதர மிருளி னென்பால்
வைத்திடு முணவிற சற்றே தீண்டுவாய் பெய்தே னாவும்
பத்தியி னெயிறு முள்ளுங் கண்டமும் படர்ந்து வேம்பின்
கைத்தது கூறக் கேட்டோர் செவியினுங் கசக்கு மன்னோ. 3.8.66
- 489 காசினி யிடத்தி னந்தக் கசப்பன்றித் கசப்பு மில்லை
யோசைமாக் கடனீர் வைத்த வுப்புநீர்க் குவமை யென்ன
வாசினற் பசிமீக் கொண்டு மருந்திடப் பொருந்தி டாமன்
மாசறு மிருளிற் றன்னந் தனியொடும் வருந்தி னேனால். 3.8.67
- 490 இருளடை மனையின் முன்ன ரிருந்தபா ளிதத்தை யேந்திப்
பரிவினல் லமுத மாகத் தருகெனப் பணிந்து நீங்கா
வரிசைநந் நபியே நும்பேர் பற்பல்கால் வழத்தி வாழ்த்தி
யரிதினிற் கலிமா வோதி யங்கையா லருந்தி னேனால். 3.8.68
- 491 வானகத் தமுத மென்பால் வந்ததோ மதுர முறித்
தேனினு மினிதாய் வாசந் திகழ்ந்தன வவர் நீராலைப்
பானமும் பொருவா வண்ண முருசிக்கும் படிக்கும் வாய்ந்த
தானமு முண்ண வண்ணப் பொலிந்தன தமிழிற் கன்றே. 3.8.69
- 492 ஒருபிடி யமுத முட்கொண் டுவரிழி நீரும் வாயாற்
பருகிடி னிரப்ப மாகிப் பத்துநாட் பசித்தி டாது
பிரிவிலிவ் வண்ணஞ் சின்னா ளுண்டுமெய் பெரிது பூரித்
தருளொடு மிருந்தேன் றாதை விடுஞ்சிறை யறையி லன்றே. 3.8.70
- 493 திருந்திலா மதப்பித் தின்னந் தீர்ந்ததோ விலையோ வென்னக்
கரந்தொரு பானின் றென்னை நோக்கினன் ஹப்பே நும்பேர்
வருந்திலா துரைப்பத் தாதை முன்னின்மும் மடங்கா யார்க்கு
மருந்திடாக் கசப்பு முப்பு மளித்தனன் மேலு மன்றே. 3.8.71
- 494 கொடிதெனு முப்புங் கைப்புங் குவலயத் தினிலில் லாத
வடிநறா வமுத மாக வினிதுண்டு வருமந் நாளி
லடிகணா மதீனா மூதூர்க் கெழுந்தரு ளுவதா மாற்றஞ்
சடுதியி னெந்தை கேட்டுச் சாலையின் வந்து புக்கான். 3.8.72
- 495 காலினில் விலங்குஞ் சேந்த கையினிற் றளையும் பூட்டிச்
சாலையை விடுத்துக் காலித் தொறுவர்கைச் சாட்டி நுந்தம்
பாலினிற் கொடுபோ யேற்ற வேலையுட் படுத்து மென்னக்
கோலிய வெகுளி யோடுங் கொடுத்தன னென்னை யன்றே. 3.8.73
- 496 இட்டகாற் றளையி னோடு மெண்பதின் காவ தத்தின்
மட்டெனைக் கொடுபோய்க் காலித் தொழுவினோர் மருங்கிர் சேர்த்து

- விட்டிடா வண்ண மாறா வேலைகள் பலவுஞ் சாட்டிக்
கட்டளை யாக வைத்தார் பசுத்தொழுக் காவ லோரே. 3.8.74
- 497 கரத்தினிற் றாளிற் பூட்டுந் தளைவிடுத் திலர்கண் ணாரா
வருத்தமீ தென்று நோக்கார் வயிறள வுணவு மீயார்
பொருந்திடாத் தொழில்க ளெல்லாம் பூட்டுவர் தாதை யென்பா
லிருத்திய வெகுளி மாறாக் கொடுமைக்கெண் மடங்கு செய்தார். 3.8.75
- 498 தொல்லைமுன் விதியாற் றோன்றுந் துன்பங்கள் விடுத்து நீங்கு
மெல்லைய தன்றி நீங்கா தென்பதை மனத்தி லெண்ணி
முல்லையம் பாடி யோர்க்கு முறைமுறைத் தொழும்ப னாகி
யல்லலுற் றுறைந்தேன் பன்னா ளருளடை கிடக்குங் கண்ணாய். 3.8.76
- 499 அடிமையின் றொழில்செய் தங்ங னிருந்தன னருக்க னோடிக்
குடதிசை புகத்தி காந்தக் குலவரை தொடுத்து விண்ணும்
படியுந்தோன் றாத வண்ணம் விடம்பரந் தென்ன மூடி
யிடயொடு மழையு மின்னுந் தோன்றிட விருண்ட மேகம். 3.8.77
- 500 அந்தவல் லிருளின் கண்ணே யையநுந் திருநா மத்தைப்
புந்தியி னினைத்துக் காண்ப தென்றெனப் பொருமி வாடி
நொந்திருந் தழுதேன் பூட்டுந் தளையெல்லாம் நறுங்கி நூறாய்ச்
சிந்தின மனத்திற் கூண்ட துன்பமுஞ் சிதறிற் றன்றே. 3.8.78
- 501 என்னிரு விழியி னுள்ளார்ந் திருந்தநன் மணியே தேற்றத்
துன்னிநுந் திசையை நாடி நடப்பமென் றுள்ளத் தெண்ணிப்
பன்னிய புவியி னெட்டிப் பத்தடி நடந்தே னிப்பான்
மன்னவ னெனும்அம் மாறு தலைக்கடை வாயில் வந்தேன். 3.8.79
- 502 மாதவ னெனும்அம் மாறு மதிமுகங் கண்டே னாளுங்
காதலித் திருந்த நெஞ்சங் கண்களுங் களிப்ப நுந்தம்
பாதபங் கயத்தைக் கண்டேன் பருவர றவிரக் கண்டேன்
நீதறும் பெரும்பே ரின்பச் செல்வமுங் கண்டே னென்றான். 3.8.80
- 503 செவ்வியன் கபுகா பென்னுஞ் செம்மல்சொல் லனைத்துங் கேட்டு
நவ்விமுன் னவின்ற தூதும் நகைமுக மலர வான்மட்
டெவ்விடத் தினுங்கு லாவு மிருஞ்சிறை யொடுக்கி நீண்ட
குவ்விடத் தினிதின் வந்தார் ஜிபுறயீ லென்னுங் கொண்டல். 3.8.81
- 504 ஒல்லையி னிழிந்த னாதி யோதிய சலாமுங் கூறிச்
செல்லுலாங் கவிகை வள்ளற் சீதசெம் முகத்தை நோக்கி
யல்லலில் கபுகா பென்னு மன்பருக் குற்ற பேறை
மல்லலம் புவனம் போற்றும் வானவர்க் கரசர் சொல்வார். 3.8.82
- 505 உலகிடத் தினில்அய் யூபென் றோதிய நபியு மெண்ணெண்
கலைதெரி கபுகா பென்னுங் காளையுஞ் சமான மாக
நிலைபெற வமைத்தே னென்ன விறையவ னிகழ்த்தி னானென்
றிலகிய வள்ளற் கோதி ஜிபுறயீ லேகி னாரால். 3.8.83
- 506 விண்ணவர்க் கரசர் கூறு மெய்மொழி யெவர்க்குங் கூறிக்
கண்ணெனுங் கபுகா பென்னுங் காளையைத் தழுவிப் போற்றி

நண்ணிமுன் கொணர்ந்து விட்ட நாயகர் தமையும் வாழ்த்தி
மண்ணினுக் கழகு வாய்ந்த முகம்மது மகிழ்ந்தி ருந்தார்.

3.8.84

கபுகாபுப் படலம் முற்றிற்று.
ஆகப் படலம் 8க்குத் திருவிருத்தம்...506

3.09 விருந்திட்டு ஈமான் கொள்வித்த படலம் (507 - 521)

507

மதிமுகம் மதுதா யாமினாக் குரிய
மாதுலர் பனீநச்சா றுகளின்
முதியரை யழைத்திந் நிலம்விலைப் படுத்தித்
தருகென மொழிதலு மெவர்க்கும்
புதியவ னெமக்கு விலைகொடுத் தருள்வ
னும்மிடம் பொருள்கொளோ மென்ன
விதமொடு முரைப்ப வவர்மகக் கெதிரி
னபூபக்க ரினிதெடுத் துரைப்பார்.

3.9.1

508

மற்புய வரிசை முகம்மது நயினார்
வாழுமா ளிகைநிலம் விலையா
நிற்சயித் திடலே கருமமென் றுரைப்ப
யாவரும் விலைநிசப் படுத்தி
விற்பிறழ் கனகக் காசுபத் தென்னப்
பொருந்தலும் விறலபூ பக்க
ரற்புட னெடுத்தங் கவர்கரத் தளித்தா
ரவர்களு நிலமளித் தனரால்.

3.9.2

509

தங்கமோ ரீரைந் தளித்தபூ பக்கர்
வாங்கிய தலத்தினை யினிதின்
கொங்கிருந் துலவு முகம்மது நபிக்குக்
கொடுத்தன ரந்நிலத் திடத்தின்
மங்குறோய்ந் திலங்கும் பள்ளியு மனையும்
வகுத்தெடுத் தியற்றிட வருளிச்
சிங்கவே றனைய அபூஅய்யூப் மனையி
னிருந்தனர் குருநெறிச் செம்மல்.

3.9.3

510

செழுமறைக் குரிசி லிருக்குமந் நாளிற்
றிறல்அபூ அய்யூபை விளித்துப்
பமுதுறும் பசிதீ ருணவுள தெனிலிங்
கருள்கெனப் பணித்திடப் பரிவி
னெழுதரும் வடிவோ யிருவருக் குளதிவ்
வுணவென வெடுத்தளித் திடலு
மழையெனத் தருஞ்செங் கரத்தினில் வாங்கி
வைத்தொரு மொழிபகர்ந் திடுவார்.

3.9.4

511

இப்பெரும் பதியின் றலைவரிற் சிறந்த
வியன்மறைப் பெரியவர்த் தெரிந்து
முப்பது பெயரை யழைத்திவண் வருக

- 512 வெனமுக மலர்ந்தினி தேகி
யொப்பருந் திறனுந் தலைமையுஞ் சிறந்தோ
ருவரிவ ரவரென வோடிச்
செப்பருங் குணத்தா லழைத்துமுன் விடுத்தார்
செழுமழைக் கவிகையர் திருமுன். 3.9.5
- 513 மருமலர்ப் புயத்தா ரழைத்துமுன் விடுத்த
மன்னரை யுபசரித் திருத்தி
யிருவருக் கிருந்த வுணவினை யளித்தி
யாவரு மயின்றிடு மென்ன
வொருமொழி யன்புற் றியனபி யுரைப்ப
வொருவருக் கொருவருண் மகிழ்வுற்
றரியசெங் கரத்தாற் றிருவயி றார
வனைவரு மமுதுசெய் தனரால். 3.9.6
- 514 உண்டிரு வருக்கிவ் வமுதென விருந்தோ
மூரவர் முப்பது பெயருங்
கொண்டிட வமுதுங் குறைந்தில விவர்தங்
குறிப்பினை யெவர்வகுத் துரைப்பார்
கண்டிடாப் புதுமை புதுமையீ தென்ன
யாவரு மொருப்படக் கலிமா
விண்டன ரீமான் கொண்டசு ஹாபி
மார்களாய் வீடுபெற் றனரால். 3.9.7
- 514 முன்னரி னமுது குறைந்தில வளர்ந்த
முப்பது பெயரினுக் கிரட்டி
மன்னரை யினங்கொண் டிவன்வரு கென்ன
வழங்கலு மன்னவ ரெழுந்து
சொன்னவப் படியே யழைத்துமுன் விடுத்தார்
தோன்றலு மகிழ்வுட னிருத்தி
யன்னவர்க் களித்த வதிசயஞ் சிறப்ப
வன்புட னினிதெடுத் தளித்தார். 3.9.8
- 515 நீண்டசெங் கரத்தா லுவந்தெடுத் தருந்தி
நிறைந்தது வயிறென்பர் சிலர்கை
பூண்டது மதுரம் விடுத்தில வெனவுண்
டுதரங்கள் பொருமினர் சிலர்மேல்
வேண்டும்வேண் டாதென் றிருவிலாப் புறமும்
வீங்கிட வருந்தினர் சிலர்பாற்
கூண்டவ ரெவரும் பொசித்திட முனம்போ
லிருந்தது குறைந்தில வழதம். 3.9.9
- 516 சிறியபாத் திரத்தி னிருந்தபோ னகநுந்
திருக்கையாற் றீண்டிடப் பெருகி
யறுபது பேரும் பொசித்தன மின்னு
மளவினிற் குறைந்தில புதுமை
பெறுவதிங் கினிமே லியாதுள வுமது
பெயர்க்கலி மாவலா லுலகி
லுறுபொரு ளிலையென் றனைவரு மீமான்
கொண்டன ருளத்துவ கையினால். 3.9.10

- 517
 மறுத்தும்அவ் வபூஅய் யூபென வோது
 மன்னரை முகம்மது விளித்து
 நிறைத்தமு ரலினுக் கினம்பதி புகுந்து
 நீண்மறு கிடந்தொறுங் குறுகிக்
 குறித்ததிற் றொண்ணூ றியன்மறை யவரைக்
 கூட்டியிங் குறைகெனக் கூற
 வெறுத்திடா தேகி யுரைத்தசொற் படியே
 வேந்தரைக் கொணர்ந்துமுன் விடுத்தார். 3.9.11
- 518
 வந்தமன் னவர்க ளனைவர்க்கு மினிய
 வாசகங் கொடுத்தரு கிருத்திச்
 சிந்தையிற் பொருந்தி யான்றரு மமுது
 செய்துவந் தேகுமி னென்னப்
 பந்தியிற் படுத்தி யமலையை யெடுத்துப்
 பதுமமென் கரத்தினாற் றிருந்தக்
 கொந்தலர் மரவத் தொடைப்புயக் குரிசி
 லீந்தனர் குறைவற வன்றே. 3.9.12
- 519
 ஈய்ந்தன ரெவரும் பொசித்தன ரமுது
 மிருந்தது குறைந்தில வதனா
 லாய்ந்தகேள் வியர்கள் காட்சியிற் பெரிய
 வதிசய மெனச்சிர மசைத்து
 வாய்ந்தபே ரொளியு மான்மத நறையு
 மாறிலா திருந்துமண் ணகத்திற்
 றோய்ந்திலாப் பதத்திற் கரங்களிற் பலகாற்
 றொட்டுமுத் தமிழ்ஊவந் தனரால் 3.9.13
- 520
 பதமல ரதனிற் கண்மலர் பரப்பிக்
 களிப்பொடும் பற்பல்காற் போற்றி
 யிதமுறுங் கலிமா வெடுத்தினி தோதி
 யிதயத்தி னிடுந்திர வியம்போற்
 புதியதோ ரீமா னெனுநிலை நிறுத்திப்
 பொருவிலாக் குறான்வழி பொருந்தி
 யதிசயம் பிறப்ப முகம்மது தமக்கள்
 சாரிக ளெனும்பெய ரானார். 3.9.14
- 521
 ஒருபெரும் பகலிற் பெரியகா ரணமா
 யுலகெலா மறிந்திட மனைக்க
 ணிருவருக் கிருந்த வழினை லொருநூற்
 றெண்பது பெயர்க்கினி தருத்தி
 யருமறைக் குரிய நல்வழி யினரென்
 றறைதரக் தீனிலை யமைத்துப்
 பரிவுபெற் றிருந்தா ரவர்திரு மனையிற்
 பார்த்திவ ரெனுமிற சூலே. 3.9.15

விருந்திட்டு ஈமான் கொள்வித்த படலம் முற்றிற்று.
 ஆகப் படலம் 9க்குத் திருவிருத்தம்...521

3.10 உகுபான் படலம் (522- 546)

- 522
 மலிபெரும் புகழான் அபூஅய்யூப் மனையின்
 மனமகிழ்ந் திருக்குமந் நாளி
 னிலைபெறு மனையும் பள்ளியும் வனைந்த
 தெனுமொழி தொழிலவர் நிகழ்த்த
 விலையுறும் பெயரிற் சைதையும் அபாறா
 பிகையுநண் புடன்விரை வழைத்தே
 யலகில்வண் புகழ்சேர் மக்கமா நகருக்
 கனுப்பினர் முகம்மது நபியே. 3.10.1
- 523
 மக்கமா நகர்விட் டுடன்வரும் பேரின்
 மனையுட னடைந்தவ ரல்லா
 ரொக்கலின் மனைவி யுடன்வராப் பெயர்க
 ளுயர்தரும் பள்ளியி னடுப்பப்
 பக்கலி னிரைத்துப் பந்தர்கள் வனைந்திங்
 கிருமின்க ளெனநபி பகர
 மிக்கவ ரெவரு மவ்வண முறைந்து
 மேலவன் றனைத்தொழு திருந்தார். 3.10.2
- 524
 ஆயிழை சௌதா அபூபக்கர் மனைவி
 தன்னொடு மாயிஷா அலியின்
 றாயெனும் வரிசைப் பாத்திமா நயினார்
 தரும்புதல் வியர்கணால் வரையுஞ்
 சேயினு மினிய வடிமைக ளிருவர்
 திருந்தலர் நோக்கிலா வண்ணம்
 நாயகப் பதியென் றோதிய மதீனா
 நகரினி லழைத்துவந் தனரால். 3.10.3
- 525
 மலையெனும் புயநந் நபியுடன் கூடி
 வந்தமன் னவர்மனை யனைத்தும்
 விலையற விற்றார் மக்கமா நகரா
 ரெனுமொழி யடைந்தவர் விளம்ப
 விலைமலி கதிர்வேன் முஹாஜிரீன் களுக்கெம்
 மிறையவன் சுவனத்தி னிலவு
 குலவுமா ளிகைக ளொன்றுக்கா யிரமாய்க்
 கொடுத்தன னெனநபி யுரைத்தார். 3.10.4
- 526
 பொன்னக ரதனின் மணிமனை யெமக்குக்
 கொடுத்தன னிறையெனப் புகழ்ந்து
 நந்நபி யுரைத்தா ரெனமுஹா ஜிரீன்க
 ணன்குற மகிழ்ந்தினி திருந்தா
 ரிந்நக ரடைந்த கன்னிய ரவர்க்கென்
 றியற்றிய மனைதொறு மிருந்தா
 ரன்னமென் னடையி னாயிஷா வெனுமா
 னபூபக்க ரகத்தினி லிருந்தார். 3.10.5

- 527
 இருந்தநன் மனைவிட் டிடம்வலம் பிரியா
 தியற்கையாற் காபிர்தம் மிடரால்
 வருந்தமெய் நடந்த வவதியி னாலு
 மதீனத்தி னசல்பெரி தாலும்
 பொருந்திலாச் சலவேற் றுமையதி னாலும்
 புரவலர் வனிதையர் சிறுவர்
 சுரந்தனி பிடிப்ப வுடலுலைந் தொடுங்கிச்
 சோர்வுறத் துன்பமுற் றனரால். 3.10.6
- 528
 அடைந்தவ ரெவருஞ் சுரத்தினா லறநொந்
 தவதியுற் றனரென நபியுள்
 ளிடைந்திரு கையேத் தருந்துஆ விரப்ப
 வினிதிறை யவன்கபூ லாக்கத்
 தொடர்ந்திடுஞ் சுரங்க ளியாவர்க்குந் தீர்ந்து
 துன்பமற் றிருந்தனர் சுகமே
 நடந்தநாட் டொடுத்து வளம்பெறு மதீனா
 நகரினிற் சுரமென்ப திலையே. 3.10.7
- 529
 மக்கமா நகர முஹாஜிரீன் களுக்கு
 மதீனத்தன் சாரிக டமக்கு
 மொக்கலின் பிரியா தனந்தரத் தவரு
 முவந்தசம் பந்தரு மாக
 மிக்கநந் நயினார் சேர்த்தன ரியாரும்
 விள்ளுதற் கிடமற வுடலும்
 புக்கிய வயிரும் போற்பிரி யாதங்
 கவர்களும் பொருந்தியங் கிருந்தார். 3.10.8
- 530
 மதினமன் னவரு மக்கமா நகர
 மன்னரு நால்வரு மடுத்த
 பதியின்மன் னவரு முடனுறைந் திருப்ப
 வவையினிற் பண்புற நோக்கி
 யிதமுறப் பள்ளி யெடுத்தன மினியிவ்
 விறஜபு மாத்தையின் முதலாய்
 நுதிதரும் வேலி ராசுறா நோன்பு
 நோற்பதை நோக்குவீ ரெனவும். 3.10.9
- 531
 இற்றைநாட் டொடுத்தைந் தொகுத்தினும் வாங்கென்
 றியற்றிய திருமொழி சிதையா
 துற்றவ ரெவருங் கொணர்மின்க ளெனவு
 முடையவன் றிருநபி யுரைத்தார்
 கற்றவல் லோர்க ளியாவரும் விரும்பிக்
 கருத்துறும் படிமுடித் துவந்தார்
 வெற்றியும் புகமுந் தழைத்தினி தோங்கி
 வீறுபெற் றிருக்குமந் நாளில். 3.10.10
- 532
 முருகயின் றினவண் டிசைத்தகம் பலையின்
 முழக்கறா நறுமலர்த் துடவை
 விரிபரப் புடுத்த மதீனமா நகரின்
 கொறியுடைத் தொறுவரில் வியந்தோ

- 533 னுருளுலம் பொருத புயத்தின னுஃபா
 னென்னுமப் பெயரினை யுடையோன்
 றிரளொருச் சிதகா முளரியி னடைந்து
 காப்பொடுங் கொடுநிதந் திரிவான். 3.10.11
- 534 கொறிநிரை திரட்டி நெடுவனம் புகுந்தோர்
 குவட்டடி மருங்கினிற் பசம்புற்
 செறிதரு மிடத்தில் விடுத்தொரு தருவி
 னீழலிற் றனிசிறந் திருப்ப
 நிறைதரு நீத்தம் பரந்தெனப் பொறையு
 மடவியு நிழல்செறி பொதும்பு
 மறைதரு திடரு மருவிநீ ரிடமு
 மலிதரப் பரந்துமேயந் தனவால். 3.10.12
- 535 காத்திரக் கோலு நீள்கடை காலுந்
 தரித்திடுங் சுரத்தினிற் சிரத்தைச்
 சேர்த்துஃ பான்கண் டுயிறரும் வேளை
 சிறுசெவி பெரியவாய்த் தீக்கட்
 கூர்த்தவள் ளுகிர்க்கா னீண்டவால் வரியார்
 கொடிப்புலி கொடியவெம் பசியாற்
 போர்த்ததன் பொதும்பர் நீத்தெழுந் தருங்கான்
 புறத்தினன் னிரையைநோக் கியதால். 3.10.13
- 535 காய்ந்தவெம் பசியால் விரைவுட னடந்தோர்
 கல்லடி யிடத்தினி லொதுங்கி
 வாய்ந்தகான் மடக்கிப் பயப்பயப் பதுங்கி
 வல்லுடல் சுருக்கிவா னிமிர்த்துப்
 பாய்ந்தொரு கொறியைப் பிடித்தது கானின்
 பரப்பெலாந் திசைதிசை வெருண்டு
 சாய்ந்தன சிறுவாற் பேருடற் கவைக்காற்
 றுருவைக டலைமயங் கிடவே. 3.10.14
- 536 தீயென மிளர்கட் கொடிப்புலிப் பேழ்வாய்ச்
 சிக்கிய துருவையின் பலகால்
 வாயெனுந் தொனிகேட் டருந்துயி லிழந்து
 மனத்திடுக் கொடுமெழுந் துஃபான்
 வீய்வுறுங் கொறியின் றொனியிதென் றேங்கி
 விரைவொடு மொருதிட ரேறிப்
 போயிரு நான்கு திசையினு நோக்கிக்
 கொறியினம் பொருந்தல்காண் கிலனால். 3.10.15
- 537 சிதறின கூண்டு நின்றில விரண்டு
 செவிகளு மடைப்பவித் திசையிற்
 கதறிய தெனநின் றோடின னவணிற்
 காண்டன் கொறியோடும் புலியைப்
 பதறினன் சினையா டென்பதி னிரங்கிப்
 படர்ந்தனன் வெகுண்டனன் படுமுள்
 ளுதறினன் றொருவர்க் கூவினன் சிறுதூ
 றொடிபட வோடினன் றொடர்ந்தே. 3.10.16

- 538
எடுத்தனன் பெருங்கல் விண்ணெனத் தூரத்தி
யெறிந்தன னார்த்தனன் கோலாற்
புடைத்தனன் கொறியைக் கைவசப் படுத்திப்
புலியினை யொருபுறம் போக்கி
விடுத்தனன் பரலான் மெலமெல நடந்தோர்
விரிமலர்ச் சினைத்தரு நிழலி
லடுத்தன னிருந்தான் கானினிற் றொடர்ந்த
வருந்தவிப் பாறுதற் கன்றே. 3.10.17
- 539
மையினை விடுத்த கொடிப்புலி யடுத்த
வரைப்புறத் துச்சியி னேறிக்
கையினிற் றரித்த கோலொடு மிருந்த
தொறுவனைக் கடிதின் னோக்கி
வெய்யவா விறையோ னின்றெனக் களித்த
பொசிப்பினை விரும்பினால் வேறு
செய்யவு நினக்குத் தகுவதோ வென்னத்
தெளிவுட னுரைத்துநின் மதுவே. 3.10.18
- 540
மலிதரு மொழிகேட் டெண்டிசை யிடத்து
மாசற நோக்கினன் பொருவா
தொலிசெவிக் கறிவாய்ப் புகுந்தது மாந்த
ரொருவரு மிவணிலை யீதோர்
கலியெனத் திகைக்கும் போதினி லியானே
கழறின னெனமறுத் துரைப்பப்
புலிபகர்ந் திடுத லறப்பெரும் புதுமை
புதுமையென் றகத்ததி சயித்தான். 3.10.19
- 541
எண்டிசை யிடத்துந் தொறுவரைக் கூவி
யாவரு மிவணிடம் புகுமின்
கண்டறி யாதோர் பெரியகா ரணத்தைக்
காண்மின்கள் பொருப்பிடைக் கிடந்து
கொண்டொரு புலியென் னெதிரினி லறிவாய்க்
கூறிய மொழிசெக தலத்தும்
விண்டலந் தனினுங் காண்பரி தென்ன
விரைவொடு முரைத்துநின் றனனால். 3.10.20
- 542
ஆயர்க ளறிய விலங்கின முரைத்த
ததிசய மதிசய மென்னக்
கூயபே ருவகைப் பொதுவனை நோக்கிக்
கொடிப்புலி மறுத்தும்வாய் திறந்து
மாயிரும் புலியி னியானெடுத் துரைத்த
மாற்றமே புதுமையென் றுரைத்தாய்
தூயநற் பெருமைப் புதுமையொன் றுளதிங்
கிதனினுங் கேளெனச் சொல்லும். 3.10.21
- 543
மக்கமா நகர்விட் டணிமனை மதீனா
நகரினின் முகம்மது நயினார்
புக்கின ரவார்சொ லுண்மையென் றீமான்
கொண்டுளம் பொருந்தித்தீ னிலையைக்

- கைக்கொளா திருத்தல் புதுமையே யன்றிக்
கானிடை விலங்கின மொழிவ
திக்கணம் புதுமை யெனவிடுத் திசைத்த
லேழமை யெனவுரைத் தகன்ற. 3.10.22
- 544 புடவியின் மாந்த ரெனச்சட மெடுத்தோ
ரேவலும் விலகலும் பொருந்தல்
கடவதே யன்றி விலங்கின மறிந்து
கழறுத லறிகிலோ மென்னின்
மடமையின் மடமை யெனமனத் திருத்தி
வன்குபி ரகற்றிநல் லுணர்வு
நடைதர நடந்தீ மானெறி தோன்ற
நபிகணா யகமிடத் தடைந்தான். 3.10.23
- 545 விலங்கினங் காத்து விலங்கினும் விலங்காய்த்
திரிந்தனன் மெய்மறை முதியோர்
குலங்களு மறியே னின்றும் பொருட்டாற்
கொடிப்புலி கானகத் துரைத்த
நலங்கெழு மறிவாற் குபிரினை யகற்றி
நன்னெறி தீனினைப் பிடித்துப்
பலன்களும் படைத்தீ மானிலை நின்றே
னெனமலர்ப் பதம்பணிந் தனனால். 3.10.24
- 546 விண்டகத் துரைத்த கொடிப்புலி குருவாய்
மேலவன் விதிமறை யீமான்
கொண்டன னுஃபா னெனப்பலர் குழுமிப்
புகழ்ந்திடக் கொண்டலைப் போற்றி
வண்டிமி ரலங்கன் மன்னவ ரெவர்க்கு
மனமகிழ் தரசலா முரைத்துத்
தெண்டிரை யொலியின் மத்தொலி கறங்கு
மாயர்தஞ் சேரியிற் புக்கான். 3.10.25
- உகுபான் படலம் முற்றிற்று.
ஆகப் படலம் 10-க்குத் திருவிருத்தம்...546

3.11 சல்மான் பாரிசுப் படலம் (547- 607)

- 547 பூண்டநன் கலம்போற் காரண வரைகள்
புடையுடுத் திருந்தமக் காவிற்
கூண்டிருந் தெழுந்து மதீனமா நகரிற்
குலத்தொடு மினிதுறப் புகுந்தோ
ராண்டுசென் றதற்பி னகுமது மறையோ
ரணிதர விருக்குமந் நாளிற்
காண்டகண் களிப்ப வந்தொரு முதியோன்
கட்டுரை யொடுஞ்சலா முரைத்தான். 3.11.1
- 548 வந்தநன் முதியோன் முகமலர் நோக்கி
மறுமொழி கொடுத்தவ ணிருத்திச்

- சிந்தையிற் கனிவும் வணக்கமு மொழுக்கச்
செய்கையும் பொறுமையுந் தரித்தா
னிந்தநற் குணத்தோ னியாவனென் றறிய
வேண்டுமென் றிதயத்தி னமைத்துச்
சுந்தரப் புயத்தோய் நின்வர வெனக்குச்
சொல்லுக வெனநபி யுரைத்தார். 3.11.2
- 549 உரையெனு மொழிகேட் டும்பரின் முதியோ
யுலகினுக் கொருதனி யரசே
சரநெறி நடத்து மறைமதக் களிறே
தரியலர்க் கடலரி யேறே
பெருகிய குலமும் பெயருமென் பதியும்
பேரறி வாளரிற் பழகி
வருமுளக் கருத்துங் கேண்மினென் றொதுங்கி
வாய்புதைத் துரைக்கலுற் றனனால். 3.11.3
- 550 வேரியங் கனித்தேன் பொழிதர வோடி
விடுநெடு மதகினில் வழிய
வாரிசக் கழனி வரிவரா லருந்தி
மேதினியின் மடுநடுக் குடையும்
பாரிசென் றுரைக்கும் வளமைநா டுடுத்த
புரிசைசூழ் பதியினிற் பிறந்தோ
னேரிசைந் தீன்றா ரிருவருஞ் சல்மா
னெனவிடும் பெயரினன் சிறியேன். 3.11.4
- 551 அப்பெரும் பதியில் வளர்ந்தனன் சிலநா
ளாதியி னூழ்வினைப் பயனா
லிப்பெரும் பதியோர்க் கடிமைய னானே
னிப்பொழு திதற்குமு னயங்கூர்
செப்பரு நூல்கள் பலபல வுணர்ந்துஞ்
செவிவழி யொழுகிடப் பெரியோ
ரொப்பரு மறைநா லுரைத்தவை கேட்டு
முளத்தறி வொடுமிருந் தன்னால். 3.11.5
- 552 தெரிதரு மறைகண் மூன்றினும் பெரியோர்
செய்யுளிற் கணிதநூ லிடத்து
மருளினி லுருவாய்த் தோன்றியே யாதத்
தைம்பதின் றலைமுறைப் பின்னர்
நரர்களி னொளிவி னிருவமைந் தாதி
நபியவ தாரமென் றெடுத்து
வருமவர் தமக்குத் தெளிதரும் புறுக்கான்
மறைமொழி யிறங்கிடு மெனவும். 3.11.6
- 553 அந்நெறி மறையின் முறைவழி யொழுகி
நின்றவ ரரம்பையர்ச் சேர்ந்து
பொன்னுல காள்வ ரென்னவு மறுத்தோர்
பொறிதெறித் தெரியழற் குழியிற்
பன்னெடுங் கால மமுந்துவ ரெனவுந்
தெரிந்தனன் பரவைசூழ் புவியி
னெந்நிலத் துதித்தா ரென்பதை யறியே

- 554 வேண்டுமென் றெழுந்தன னெளியேன். 3.11.7
- நாற்கடற் பரப்பி னெண்டிசைப் புறத்தின்
 றேயங்க டொறுந்தொறு நடந்து
 நூற்கடற் கரைகண் டவர்கள்பா லடுத்துக்
 கேட்டலு நூதன நபியாய்
 மார்க்கமுங் கொண்டிவ் வறபினில் வருவ
 ரென்றுரைத் தனரவர் வகுத்த
 தாற்கலை வல்லோய் காட்சியி னரிய
 வித்திசை புகுந்தன னடியேன். 3.11.8
- 555 அறபெனுந் தலத்தில் ஞானவா ரூதிக
 ளாமெனத் திசைதொறுந் துதிப்பக்
 குறைஷியங் குலத்தி லுதித்துநன் னூல்கள்
 கோதறத் தெரிந்துநந் நபினார்
 பிறவியெவ் விடமெங் கிருப்பவர் மார்க்கப்
 பெயரெவை யெனத்தெளிந் தறிந்து
 நறைகமழ் புயத்தோய் நும்வழிப் படுதற்
 கிருந்தனர் பெரியர்க ணால்வர். 3.11.9
- 556 மூதுரைக் குரிய சைதும்நன் னிலையின்
 முதியரில் ஒறக்கத்தென் பவரும்
 வேதிய ரெனும்பேர் தருமுது மானும்
 விறலுடை யுபைதுல்லா தானும்
 பேதியா நினைவின் முகம்மதைக் காண்போ
 மென்றுமவ் வேட்கையின் பெருக்கார்
 நீதிலா திதயங் களிப்புறத் தேடிப்
 போயினர் பலபல திசையில். 3.11.10
- 557 திறலுடை சைதும் ஷாமிராச் சியத்திற்
 சென்றருங் கணிதரைக் கேட்ப
 நறைவிரி யலங்கற் புயத்திபு றாகீம்
 நன்னபி நடத்திய மார்க்க
 முறைவழி முகம்ம தெனுநபி யறபின்
 வருகுவ ரெனவவர் மொழிய
 வறுதியின் றிரும்பி வருநடு வழியி
 னிறந்தனர் முறைமையி னூரவோய். 3.11.11
- 558 ஒறக்கத்தென் பவருந் திசைதொறுந் திரிந்து
 மக்கமா நகரினி லுறைந்து
 துறக்கமும் புகழுந் சுரிகுழற் கதீஜா
 வென்னுமத் தோகைக்கு நிதமுஞ்
 சிறக்குநும் புதுமைக் காரண மனைத்துஞ்
 செப்பிநல் வழிக்குரி யினராய்
 நறைக்கதிர்க் கமலப் பதம்பணிந் திருந்தா
 ரறியலா நடுநிலை மறையோய். 3.11.12
- 559 மிகுமதி யுதுமா னென்பவ ருறாமிப்
 பதியினின் மேவிநல் லறிவின்
 பகுமனத் தறிவோர்க் குரைத்துமங் கவர்க

- 560 டெரிந்துநூல் படிப்படி கேட்டும்
முகம்மது நபியாய் வருவரங் கவர்தம்
மார்க்கமே மார்க்கமென் றோதி
யிகலறு மந்நாட் டரசனுக் குவந்த
வியன்மறைப் பெரியரா யிருந்தார். 3.11.13
- 561 பெருக்குநல் லறிவி னுபைதுல்லா வென்னும்
பெயரினர் காண்டலின் பொருட்டாற்
றருக்கொடுந் தெளிந்து மெண்ணிறந் தனைய
சாத்திரங் கற்றுவல் லவரா
யிருக்குநற் றவர்பால் வினவியுங் கணிதத்
தியலினான் மதித்துமே தேடித்
திரைக்கடற் புடவித் திசையினிற் பதிக
டொறுந்தொறு மினந்திரி கின்றார். 3.11.14
- 562 இவ்வணந் திரிந்து தேடின பெரியோ
ரெண்ணில் ரிஃதெலா மறிந்து
மைவண்ணக் கவிகை முகம்மது மதீனா
நகரினில் வருகுவ ரென்னச்
செவ்வியர் பலகா லுரைத்தலுஞ் தேறித்
திருமறை முழுக்குமா வணத்தின்
கவ்வையு மொடுங்கா மதீனமா நகரிற்
காத்திருந் தனன்சில நாளால். 3.11.15
- 563 வேறு
சுரிமு கக்குட வளைக்குலஞ் சூலுளைந் தீன்ற
தரள வெண்டுளித் திரையெறி தடந்திகழ் ஷாமின்
வருமெ ஹ்ஊதிக டலைவரி லிபுனுகை பாசென்
றுரைத ரும்பெய ரினர்மறை யாவையு முணர்ந்தோர். 3.11.16
- 564 உததி சூழ்தரு பாரிடைத் திசைதொறு முலவிப்
பதிக டோறினுந் திரிந்துநற் பழமறைக் குரித்தாய்
மதின மாநக ரிடைமுகம் மதுவரு குவரென்
றிதமித் தன்புறுங் கருத்தொடு மிவணில்வந் தடைந்தார். 3.11.17
- 565 ஆதி நாயகன் றிருநபி வருவதிங் கணித்தென்
றோதி மாசறப் பனீகுறை லாவிடத் துறைந்து
நீதி நன்னெறி விலகுதற் பவநெறி நிகழ்த்திப்
போத நேர்தரக் காத்திருந் தனர்சில போழ்தால். 3.11.18
- 566 இங்கி வர்க்குறு மறிவினிற் றலைவர்க ளிலையென்
றங்கை நீட்டிநற் பதம்பணிந் தவர்களா சரிப்பப்
பங்க மற்றவன் விதிவழி யிவருயிர் பருகப்
பொங்கி வந்ததா யாசமென் றொருபெரும் புலியே. 3.11.19
- 567 வீர மிக்குயர் பனீகுறை லாவெனும் வேந்தர்
யாரை யும்விளித் தியனபி யொல்லையி னிவணிற்
கார்நி ழற்றிட வருவர்செய் வினைப்பவங் களைந்து
சாரு நற்பெயரும் பதவிபெற் றிடுவிர்க டாழ்ந்தே. 3.11.20

- 568 முற்ற நாளிவ ணிருந்தியன் முகம்மதைக் காணப்
பெற்றி லேன்வருத் தமும்பெருத் தனவினி வீந்தா
லுற்று நீவிர்க ளென்சலா முரைமினென் றோதி
வெற்றி மன்னவர் சூழ்தர விறந்தனர் மேலோய். 3.11.21
- 569 கவின்ப டைத்தநல் லிபனுகை பானுமைக் காண
விவண டைந்துகாத் திருந்தன ரெனுமியல் வலியாற்
புவியின் மற்றொரு தேசத்திற் புகுந்திடா வண்ணஞ்
சவிகொண் மெய்யவர் வருவரிங் கெனவிருந் தனனால். 3.11.22
- 570 தெருளு மாந்தர்கள் சூழ்தர மதீனத்திற் செறிந்த
விருள றும்படி வந்தன ரெனுமொழி கேட்டு
மருளுஞ் சிந்தையிற் களிப்புற வுகையின் மகிழ்ந்து
திரும லர்ப்பதங் காணுதற் கெழுந்தனன் சிறியேன். 3.11.23
- 571 வள்ள லென்றுத வியநபி முகம்மதுக் கீமான்
கொள்ளு தற்கிசைந் தனனிவ னெனக்குறிப் பறிந்து
விள்ள லன்றிமுன் னெனைவிலை கொளுமவர் வெகுண்டு
தள்ளு தற்கிட மறமற மனத்தொடுந் தடுத்தார். 3.11.24
- 571 தடுத்துத் தீங்கியற் றியதையுள் ளகத்தினிற் றரித்துப்
படுத்தும் பாடறி குவமென லவர்கண்முன் பரிவின்
விடுத்து ரைத்தில னும்பெருந் தீனிலை விருப்பால்
வடித்த நன்மறை வகுத்திசு லாமினை வளர்த்தீர். 3.11.25
- 572 புதிய மார்க்கமென் றெடுத்துவ னிடத்தினைப் பொருந்தி
மதிம யங்கின னிவன்றனைப் புறம்விடா வண்ணம்
பதியி னிற்சிறைப் படுத்தலே கருத்தெனப் பரிவிற்
சிதைவி லாதெனைக் காவலி னகத்திடைச் சேர்த்தார். 3.11.26
- 573 புறத்தி னிற்புகு தாதடைத் தருந்திடும் பொசிப்பைக்
குறைத்து வைகலு மிதமறப் பேசியுங் கொடிதாய்ச்
செறுத்துந் தீவினை செயத்துணிந் தவர்களே யன்றி
மறுத்தும் வேண்டுமென் றெள்ளள வினுமதித் திலரே. 3.11.27
- 574 ஈத லாற்பெருங் கொடுமையிற் றொடரிடர் படுத்துந்
தீதெ லாமொரு துயரெனக் குறித்திலன் சிறியேன்
காதும் வெஞ்சினத் தவரிவன் நீனிலைக் கருத்திற்
கோதி நின்றன னிடர்க்கடங் கிலனெனக் குறித்தார். 3.11.28
- 575 அடிமை கொண்டவ ருரைவழிக் கேவலி னாளாய்
முடியு மேலவ னுட்கருத் தின்படி முடியும்
படியின் மாறுகொண் டிகலுமே லுடலுயிர் பதைப்பத்
தடிவ ரென்பதற் கையமி லெனவுரைத் தனரால். 3.11.29
- 576 என்ம னத்தின்வே றிலைமுகம் மதுநபிக் கீமா
என்ம னத்தொடுங் கொளப்பொருந் தினனென்னை நாடி
வன்ம னத்தினை வெறுத்தொரு வழிப்படுத் துவிரேற்
சொன்ம றுத்தில னுரைமின்க ளெனத்தொகுத் துரைத்தேன். 3.11.30
- 577

- 578 நன்று நன்றெனச் சிரமசைத் தனைவரு நலியா
தின்று தொட்டுமுந் நூற்றினிற் குறைந்திடா தீத்தங்
கன்று வைத்துநீ ரிறைத்தவை பலன்படக் காய்த்து
நின்ற வண்பொழி லாக்கிநீ யளிப்பது மல்லால். 3.11.31
- 579 ஆயி ரத்திரு நூற்றின்மே லைம்பதி னளவி
னேய தானவி ராகனென் றோதிய வெடையின்
றூய தங்கமு மளித்தியேற் றுதரென் பவர்பாற்
போயீ மான்கொளத் துணிவது துணிவெனப் புகன்றார். 3.11.32
- 580 இன்ன வாசக மிசைத்தவ ரிதயங்கட் கேற்ப
நன்ன யத்தொடுஞ் சிலமொழி நவின்றவ ணீங்கி
மன்னர் மன்னவ நும்பத மடைந்தனன் மனத்தி
லுன்னி யேற்பவை யெற்குரைத் திடுகவென் றுரைத்தான். 3.11.33
- 581 பாரி சென்னுமவ் லூரவன் பகர்ந்தசொல் லனைத்தும்
வேரி யம்புய முகம்மது கேட்டகம் விரும்பிச்
சாரு நல்வழிக் குரியனென் றுளத்திடை தரித்து
மாரி போன்றுநன் மறைதரு வாய்திறந் துரைப்பார். 3.11.34
- 582 இருநி லத்திடை பிறந்துநன் னபியென விவணின்
வருவ ரென்றெனைத் தேடிய வண்மைவல் லவர்க
ளரிதிற் காண்கினு மிறக்கினு மும்மத்தி னவராய்ப்
பெருகுந் தீனில்ச லாமத்துப் பெறுவர்க ளென்றே. 3.11.35
- 583 பழுதி லாதவ னுரைத்தநன் மறைமொழிப் படியே
தழுவி வெங்குபிர் களைதர வேல்வலந் தரித்தோய்
வழுவி முன்விலை கொண்டவ ருரைத்திடும் வழியே
யெழுதி நீகொடுத் திவண்வரு கெனநபி யிசைத்தார். 3.11.36
- 584 மன்னு நந்நபி யுரைத்தலுங் களிப்புடன் வாழ்த்தி
முன்னு ரைத்திவண் விடுத்தவ ரிடத்தினின் முன்னிச்
சொன்ன சொன்னமுந் துடவையு மவதியி லளிப்பே
னென்ன வோர்முறி யெழுதியங் கவர்கரத் தீந்தான். 3.11.37
- 585 மருங்கு நின்றசல் மான்றனை நோக்கிநீ வரைந்து
தருங்க டுத்தமுந் தந்தனை யுனக்குறுஞ் சார்பி
னிருங்கு லத்தவர்க் குரைத்தெமக் கீதலு மியற்றி
யருங்க ணத்திசு லாமினில் வழிப்பென் றறைந்தார். 3.11.38
- 586 தண்ட ளிர்ப்பொழிற் பாரிசின் விலையெனத் தலைநாட்
கொண்ட பேரிடம் விடுத்துநந் நபியிடங் குறுகிப்
பண்டு ரைத்தவப் படிமுறைப் பத்திர மெழுதி
விண்ட ளித்தன னெனவுரைத் தனன்புகழ் விறலோன். 3.11.39
- 587 மன்ற றுன்றிய மதுமலர்ப் புயமுகம் மதுவு
நன்று நன்றென வெழுந்துசல் மானைமுன் னடத்திச்
சென்று தோழர்க ளுடனொரு துடவையைச் சேர்ந்து
நின்று கன்றெடுத் திவண்டரு கெனநிகழ்த் தினரால். 3.11.40

- ஈத்தங் கன்றுமுந் நூற்றையு மெடுத்தவ ரிருந்த
மாத்தி ரத்தினின் முன்புவைத் தனம்மன மகிழ்ந்து
தேத்த தும்பிய மலர்ப்புய மசைதரத் திருத்தும்
பாத்தி தோறினும் பதுமமென் கரத்தினிற் பதித்தார். 3.11.41
- 588
ஆதி நாயக னபியுட னமைசகு பிகளிற்
போத மேவிய முதியவ ரொருவரப் புவியிற்
சோதி வீசிய மரகதப் பாசடை துலங்குந்
தீதி லாதொரு கன்றுநட் டினரவண் சிறப்ப. 3.11.42
- 589
எய்த்தி டாப்புகழ் நபிதிருக் கரத்தினி லெடுத்து
வைத்த கன்றுக ளியாவும்வா னுலகுற வளர்ந்து
நெய்த்து வீறொடுந் திரண்டன நெருங்கின நிறைகண்
மொய்த்த பூங்குலை சாய்த்தன காய்த்தன முழுதும். 3.11.43
- 590
கலந்து நின்றமெய்த் தோழரி லொருவர்கை யார
நிலந்த னிற்பதித் திருந்தகன் றொன்றுமந் நிலையா
யுலந்து நின்றது கண்டுநந் நபியொளிர் கரத்தா
னலந்த ரும்படி யெடுத்ததை மறுத்துநட் டினரால். 3.11.44
- 591
ஈத்தங் காவகம் பனிரண்டு வருடத்தி னியல்பாக்
காய்த்து நற்பலன் றருதல்போல் நபிசெழுங் கரத்தால்
வாய்த்து மாதம்பன் னிரண்டினிற் குறைவற வளர்ந்து
பூத்துக் காய்த்துநந் பழக்குலை யொடும்பொருந் தினவால். 3.11.45
- 592
மதுர மூறிய பழக்குலை பொறுக்கிலா வளைந்து
சிதறு கின்றன துடவைகண் டருங்களி சிறந்து
நுதிகள் வேல்வலந் தாங்குசல் மான்றனை நோக்கி
யிதுகொல் நீயவர்க் களித்திடு நிதியமென் றெடுத்தார். 3.11.46
- 593
சிறைகொள் வாரண மீடுஞ்சினை யளவெனத் திரண்ட
நிறையில் காஞ்சனத் தினிற்றிரு வாயுமிழ் நீராற்
குறைவி லாதூறத் தடவிநந் செழுங்கரங் கொண்டு
மறுவி லாதசல் மான்மலர்க் கரத்தில்வைத் தனரால். 3.11.47
- 594
இறைக்குந் தேன்கனித் துடவையு மவர்களுக் கீந்து
குறிக்கும் பொன்னையு முன்னரி னெழுதிநீ கொடுத்த
நிறைக்கு ளெவ்வள வவ்வள விந்தமா நிதியி
னறுக்கி யீந்திடு கென்றனர் முகம்மது நபியே. 3.11.48
- 595
பொன்னை வாங்கிவெண் டுகிலினி லிருகுறப் பொதிந்து
பன்னு நன்னபி முகம்மதி னிருபதம் பணீந்து
துன்னு தோழர்க ளியாரையு மினிதுறத் துதித்துத்
தென்னு லாமரைப் பதம்பெயர்த் தெழுந்தனன் றிறலோன். 3.11.49
- 596
கொண்ட றாங்கிய துடவையுங் கனகமுங் கொடுத்து
மண்டு பூம்பொழிற் பொன்னகர் வாங்கினம் வாய்ப்பத்
தெண்டி ரைப்புவி யிடத்தினின் முகம்மதைக் தேடிக்
கண்ட பேறிதென் றுவகையிற் றெருத்தலை கடந்தான். 3.11.50
- 597

- 598 வருந்தி லாநிதி யளித்துமுன் விலையென வாங்கி
யிருந்த மன்னவன் மைந்தர்கண் மனையிடத் தேகித்
திருந்த வாய்புதைத் தடிகள்சொற் படிமுறை சிறியேன்
பொருந்தி வந்தனன் கொண்மினென் றிசைதரப் புகன்றான். 3.11.51
- 599 கேட்டு மன்னவ ரொல்லையி னெழுந்துகாய் கிளைத்த
தோட்ட முற்றினுஞ் சுற்றிநன் கெனச்சிரந் தூக்கிக்
காட்டின் மிக்கநற் றுடவைகைக் களித்தனை கடிதின்
வேட்ட பொன்னையுந் தருகென வெதிர்விளம் பினரால். 3.11.52
- 600 பொன்ன ளித்திடென் றுரைதரத் துகிலிடை பொதிந்த
மின்னு மாடகக் கட்டியைத் தெரிதர விரைவிற்
சொன்ன சொல்லெடை மாட்டிய துலையினிற் றூக்க
நன்ன யம்பெற விடைக்கிடை நறுக்கிவைத் தனனால். 3.11.53
- 601 எத்த லத்தினு நிறையென வியற்றும்வி ராகன்
பத்தி ரண்டுநூற் றைம்பதென் றிடுமெடைப் படியே
தத்த ரத்தினிற் பலபட நறுக்கியுஞ் சரியா
வைத்து மாடகக் கட்டிமுன் போல்வளர்ந் திருந்த. 3.11.54
- 602 தனந்த னிற்குறை யாதளித் தனைபொழி றனையுங்
கனிந்த தீங்கனி யொடுமளித் தனையினிக் கடிதுன்
மனந்த னிற்றுணிந் திடுமிசு லாநெறி மார்க்கத்
தினந்த னிற்செல்லென் றிசைத்தலும் விரைவுட னெழுந்தார். 3.11.55
- 603 தொண்டெ னக்குறித் தாண்டவர் துடரறத் துடைத்துக்
கொண்டு போனபொன் னினிலணு வெனுங்குறை யாமற்
றிண்டி றற்புயம் வீங்கிடச் செழுமுக மிலங்க
வண்டர் நாயகன் றுதுவ ரவையிடத் தானார். 3.11.56
- 604 சிறையெ னத்தனி யாண்டவ ருரைவழி திருந்த
நறைத ருங்கனி பொழிலளித் தவர்கண்முன் னடுவா
யறைத ருங்கன கத்தினை யளித்துமுன் னளவாய்க்
குறைவி லாதின்னம் வளர்ந்தபொன் னிதுவெனக் கொடுத்தார். 3.11.57
- 605 அடுத்த ளித்தசல் மான்றனை நோக்கியன் புடனே
தொடுத்த காரிய முடித்தருந் துன்பமுந் துயரும்
விடுத்த னைப்பதம் படைத்தனை வீறொடு நிதியு
மெடுத்து நீகொடு போவென வுரைத்தன ரிறசூல். 3.11.58
- 606 இறைய வன்றிருத் துதுவ ரீந்தபொன் னதனால்
வறுமை யென்றில நிலத்திடை வாழுநா ளளவும்
பொறையின் மீதிடுஞ் சுடரெனத் தீனெனும் பொருட்டா
லுறையும் பாவமற் றமரர்கள் பதவியுந் திருந்தார். 3.11.59
- 607 பூணுந் தஞ்செல வடங்கலும் போக்கியும் புகழாற்
பேணு நல்லவர்க் கினிதெடுத் தருளியும் பெரிதி
னீணி லத்தினி னபிதரு கட்டிமா நிதிய
மாணு றத்தனி யிருந்தது நாட்குநாள் வளர்ந்தே. 3.11.60

மாளி லம்புகழ் முகம்மது நபிபதம் வழுத்தித்
 தீனி லைக்குரி யவரெனப் பெரும்புகழ் செலுத்தி
 யானுங் காவுமொவ் வாதசல் மானெனு மரசர்
 தான மிக்குயர் தலைவரின் வாழ்ந்திருந்தனரால்.

3.11.61

சல்மான் பாரிசு படலம் முற்றிற்று.
 ஆகப் படலம் 11க்குத் திருவிருத்தம்...607
